
ଜାତକ ପତ୍ର 


ଆସାମ ଆମ ଦେଶ ଭାରତବର୍ଷର ପୂର୍ବ ସୀମାରେ ଅବସ୍ମିତ | ଏହାକୁ ଉଚ୍ଚ 
ପର୍ବତ, ଘନ ଅରଣ୍ୟ ଓ ଖରସ୍ରୋତା ନଦୀର ଦେଶ କୁହାଯାଇଥାଏ ! ପ୍ରସିଦ୍ଧ ରା” 
ବଗିଚା ପାଇଁ ଆସାମ ପୂଥବୀ ପ୍ରସିଦ୍ଧ । 
ଆସାମର ଅଧୂବାସୀମାନେ ସାହସୀ, ଉଦ୍ୟମୀ ଓ ପ୍ରଗାଢ଼ ପରିଶ୍ରମୀ ରୂପେ 
ଖ୍ୟାତି ଅର୍ଜନ କରିଛନ୍ତି । 
ଆସାମରେ ଉଭୟ ପ୍ରାଚୀନ ଓ ଆଧୁନିକ ବିଶ୍ଵାସ, ସଂସାର ଓ ଚଳଣିର ଚିହ୍ନ 
ଦେଖିବାକୁ ମିଳିଥାଏ । ଆସାମରେ ବସବାସ କରୁଥିବା ନାଗା ସମ୍ପଦାୟର 
ଲୋକମାନେ ଏଇ କିଛି ବର୍ଷ ତଳେ ମଣିଷ ଶିକାର କରୁଥିଲେ ! କିନ୍ତୁ ଏବେ 
ବିକାଶ ପଥରେ ଅଗ୍ରସର ହେଉଛନ୍ତି । ସେମାନଙ୍କ ପାଇଁ ସ୍ଵତନ୍ତ୍ର ନାଗାଲାଣ୍ଡ 
ରାଜ୍ୟ ଗଠିତ ହୋଇଛି ! | 
ମଣିଷ ଜାତି ଯେତେ ସଭ୍ୟ ହେଲେ ମଧ୍ଯ, କାହାଣୀ କହିବା ଓ ଶୁଣିବା 
ଅଭ୍ୟାସ ଛାଡି ପାରିବ.ନାହିଁ । ପ୍ରଚଳିତ ଲୋକକଥାରେ ମଣିଷ ମନର ପ୍ରତିଲିପି 
ମିଶିଥାଏ । ତାହା ମନୋରଞ୍ଜନ କରିବା ସଙ୍ଗେ ସଙ୍ଗେ ଅନେକ ନୀତି ଶିକ୍ଷା 
ପ୍ରଦାନ କରିଥାଏ । ଏଥିରେ ପୁରାତନ ଯୁଗର ପ୍ରତିବିମ୍ବ ଦେଖିବାକୁ ମିଳେ । 
ଆସାମର କଥା ଓ କାହାଣୀରେ ଆସାମ ରାଜ୍ୟର ପରିଚିତି ସହ କେତେକ 
ମନୋରଞ୍ଜନ ଓ ଶିକ୍ଷଣୀୟ କାହାଣୀ ପରିବେଷିତ ହୋଇଛି । ଆଶା କରାଯାଏ, 
ପାଠକ ପାଠିକମାନେ ଏତଦ୍ବାରା ଉପକୃତ ହେବେ ! ଇତି ! 
ବିନୀତ 
ଭାଗୀରଥୁ ନେପାକ 
ଲେଖକ 

ଆସାମର କଥା ଓ କାହାଣୀ ୫ 


ସାତ ଭଉଣୀଙ୍କ ରାଜ୍ୟ ଆସାମ 


ଭାରତର ଉତ୍ତର ପୂର୍ବ ସୀମାନ୍ତରେ ଅବସ୍ପିତ ସାତ ଭଉଣୀଙ୍କ ରାଜ୍ୟ ମଧ୍ଯରୁ ବଡ଼ ଭଉଣୀର 
ରାଜ୍ୟ ହେଉଛି ଆସାମ । ଅତୀତର “ ଆସାମ” ରାଜ୍ୟଟି ସାତଖଣ୍ଡ ହୋଇ ସାତଟି ରାଜ୍ୟରେ 
ପରିଣତ ହୋଇଛି । ଅସଂଖ୍ୟ ଛୋଟ ବଡ ପାହାଡ ଶ୍ରେଣୀ, ନଦୀନାଳ, ବନଭୂମି, ମାଳଭୂମି 
ଓ ଉପତ୍ୟକାକୁ ନେଇ ଏହି ରାଜ୍ୟଟି ଗଠିତ ହୋଇଥିବା ହେତୁ ଏହା ସମତଳ ନୁହେଁ, 
ଅସମାନ ବା ଅସମ । ଏଇ ଅସମ ଅର୍ଥରେ ରାଜ୍ୟଟିର ନାମ ଆସାମ ହୋଇଛି ବୋଲି 
କୁହାଯାଏ | କିନୁ ଦୀର୍ଘ ୬୦୦ ବର୍ଷ ଧରି ଅହୋମମାନେ ଏହି ରାଜ୍ୟକୁ ଶାସନ କରିଥିଲେ | 
ତେଣୁ ଅହୋମରୁ ଆସାମ ନାମର ଉପ୍ପଭ୍ରି ବୋଲି ଅନେକେ କହିଛନ୍ତି । 

ରାଜ୍ୟଟି ପ୍ରକୃତିର ଚାରୁଚିତ୍ରଶାଳା । ଭାରତର ଅନ୍ୟ କୌଣସି ରାଜ୍ୟରେ ଏପରି ଘଞ୍ଚ 
ବନାନୀ ନାହିଁ କିମ୍ବା ସବୁଜ ଗାଲିଚାସମ ଦିଗହଜା ବା ବଗିଚା ନାହିଁ । ଏହାର ନିକଟତମ 
ଚେରାପୁଞ୍ଜିରେ ସର୍ବାଧ୍ଵକ ବର୍ଷା ହେଉଥିବାରୁ ଏଠାରେ ମଧ୍ଯ ବୃଷ୍ଟିର ପରିମାଣ ଟିକେ ଅଧୁକ | 
ଫଳରେ ଏଠାରେ ପ୍ରତିବର୍ଷ ବନ୍ୟାର ଆତଙ୍କ ଲାଗିରହିଥାଏ ଏବଂ ଦୁର୍ଗମ ବନଭୂମି ମଧ୍ଯ 
ସୃଷ୍ଠି ହୋଇଥାଏ । ଏଠାରେ ବନଭୂମିର ଆୟତନ ୩୦,୦ ୦୦ ବର୍ଗମାଇଲ ! ଏହି ପ୍ରାକ୍‌ 
ଏତିହାସିକ ରାଜ୍ୟକୁ ଲୋହିତ ନଦୀ (ବ୍ରହ୍ମପୁତ୍ର ଓ ନୀଳପାହାଡର ଦେଶ ବୋଲି 
କୂହାଯାଉଥୁଲା | ପୌରାଣିକ କାଳରେ ଏହାର ନାମ ଥିଲା ପ୍ରାଗ୍‌ଜ୍ୟୋତିଷପୁର । ଏ ରାଜ୍ୟର 
ରାଜା ଥିଲେ ପୁରାଣ ପ୍ରସିଦ୍ଧ ଭୂମିପୁତ୍ର ବାଣାସୁର । ଏହାଙ୍କ କନ୍ୟା ଉଷାର ଶ୍ରୀକୃଷ୍ଣଙ୍କ ନାତି 
ଅନିରୁଦ୍ଧଙ୍କ ସହ ପ୍ରଣୟ ପ୍ରସଙ୍ଗ ଅଦ୍ୟାପି ଜନଶ୍ରତ଼ିରେ ଜୀବନ୍ତ ହୋଇ ରହିଛି । 

ଏହି ରାଜ୍ୟର ଅଧ୍ଷ୍ଠାତ୍ରୀ ଦେବୀ କାମାଖ୍ୟା | ଏହି ରାଜ୍ୟ କାଉଁରୀକାମାଖ୍ୟା ତଥା ତନ୍ତ୍ରମନ୍ତ୍ତର 
ରହସ୍ୟମୟ ସ୍ଥାନ ରୂପେ ପ୍ରସିଦ୍ଧ । ଏଥୁପାଇଁ ଭାରତର ସର୍ବାଂଶରୁ ପର୍ଯ୍ୟଟକଙ୍କୁ ଏହା ଆକର୍ଷଣ 
କରିଥାଏ । ଜନଶ୍ରତିରେ ଅଛି, ତନ୍ତ ପ୍ରଭାବରେ ଏମାନେ ପୁରୁଷକୁ ମେଣ୍ଟା କରି ଦିଅନ୍ତି । 
ଏଠାକୁ ଯିବାର ପ୍ରକୃଷ୍ଟ ସମୟ ହେଉଛି ବସନ୍ତ କାଳ । ବର୍ଷାଦିନେ ଏ ରାଜ୍ୟ ଅଗମ୍ୟ 
ଶୀତକାଳରେ ବି ହାଡଭଙ୍ଗା ଶୀତ ହୁଏ ଓ ଶୀତ ଲହରୀ ମଞ୍ଜ ଥରାଇ ବହେ । କିନ୍ତୁ ବସନ୍ତ 
ଓ ଗ୍ରୀଷ୍ପରତୁ ଏଠରେ ଉପଭୋଗ୍ୟ । 

ପଶ୍ଚିମବଙ୍ଗ ସହ ଏହି ରାଜ୍ୟ ଆକାଶପଥ, ରେଳପଥ ଓ ସଡ଼କପଥରେ ସଂଯୁକ୍ତ । 
ସଡକ ପଥ ଅତ୍ୟନ୍ତ ବିପଦ ସଙ୍କୁଳ | ତଥାପି ଏହି ରାସ୍ତାରେ ସଂଖ୍ୟାଧ୍ବକ ପରିବହନ ଟ୍ରକ 
ମାଳମାଳ ହୋଇ ଚାଲିଥାଏ । ରେଳପଥ ସଂକୀର୍ଣ୍ଣ ହେତୁ ବିଳମ୍ବିତ ଯତ୍ରା ପର୍ଯ୍ୟଟକଙ୍କୁ ସେ 

D ଆସାମର ଵଥୀ ଓ କାହାଣୀ 


ପଥରେ ଯିବା ପାଇଁ ଉସ୍ବାହିତ କରେ ନାହିଁ । ସେଥୁପାଇଁ ଏକମାତ୍ର ଉପଭୋଗ୍ୟ ପଥ ହେଉଛି 
ଆକାଶପଥ ! କୋଲକାତାର ଦମ୍ଦମ୍‌ ବିମାନ ବନ୍ଦରରୁ ଇଣ୍ଡିଆନ୍‌ ଏୟାର ଲାଇନ୍ସର 
ଉଡାଜାହାଳରେ ବସି ମାତ୍ର ଦେଢ଼ ଘଣ୍ଟାର ବିମାନ ଯାତ୍ରା କରି ପର୍ଯ୍ୟଟକ ପହଞ୍ଚେ ଆସୀମର 
ବୋରଖାର ବିମାନ ବନ୍ଦରରେ ! ସେଠାରୁ କାର୍‌ ବା ବସ୍‌୍ଯୋଗେ ସେ ଗୌହାଟୀକୁ ଯାଇଥାଏ । 
ଦିସ୍‌ପୁର ଆସାମର ରାଜଧାନୀ ସହର, କିନୁ ଗୌହାଟୀ ଆସାମର ସାଂସ୍କୃତିକ କେନ୍ଦ୍ର ତଥା 
ପ୍ରାଣକେନ୍ଦ୍ର । 

ଆସାମର ୧ ୪ଟି ମ୍ୟୁନିସପାଲ ସହର ବା ଜିଲ୍ଲାକୁ ଗୌହାଟୀଠାରୁ ଯିବାକୁ ହୁଏ । ଆସାମର 
ଆକର୍ଷଣୀୟ ଦର୍ଶନୀୟ ସ୍ଥାନଗୁଡିକ ହେଉଛି କାମାଖ୍ୟା ମନ୍ଦିର, ଉମାନନ୍ଦ, ମାନସ ଟାଇଗର 
ପ୍ରୋଜେକ୍ଟ, କାଜିରଙ୍ଗା ଜାତୀୟ ଉଦ୍ୟାନ, ବଙ୍ଗାଇ ଗାଁ ଅଏଲ ରିଫାଇନାରୀ, ଦିଗ୍ବୋଇ ଓ 
ଦିବ୍ରଗଡ, ଶିବସାଗରର ବିଷ୍ଣୁ ଦୋଲ (ଦୋଲ-ଦେଉଳ) ଶିବ ଦୋଲ, ଦେବୀ ଦୋଲ, 
ନଅଗାଓରେ ଦେବକ ଓ ଯୋଗୀଜନ ମନ୍ଦିର, ଗୋଆଲପରା (ପଡା)ର ଶ୍ରୀ ସୂର୍ଯ୍ୟମନ୍ଦିର, 
କାମରୂପର ଅସୁରୀ ଓ ମଦନକାମଦେବମନ୍ଦିର, ଦେଓଗାଓର ଶିବମନ୍ଦିର, ତେଜପୁର 
ନିକଟରେ ଦି ପାର୍ବତୀୟ ଗେଟ୍‌ । ଏହିପରି ଅନେକ ଦର୍ଶନୀୟ ସ୍ଥାନ : ଅଛି । ଅହୋମ 
ରାଜାମାନେ ବୈଷ୍ଣବ ଥିଲେ ଏବଂ କେତେକ ଶୈବ ମଧ୍ଯ ଥିଲେ । ସେମାନେ ଅସଂଖ୍ୟ 
ମନ୍ଦିର ନିର୍ମାଣ କରି ଯାଇଛନ୍ତି । 

ପର୍ଯ୍ୟଟକ ପ୍ରଥମେ ଗୌହାଟୀ ସହର ଭିତର ଦେଖିସାରିବା ପରେ ସେ ଅନ୍ୟାନ୍ୟ ଦର୍ଶନୀୟ 
ସ୍ଥାନ ଦେଖିଥାଏ । ଗୌହାଟୀ ସହର ଭିତରେ ଅଛି ଆସାମ ଷ୍ଟେଟ ମ୍ୟୁଜିୟମ, ପାନ ବଜାର, 
ଫିରିଙ୍ଗୀବଜାର, ଫାନ୍ତି ବଜାର, ଅଏଲ ରିଫାଇନାରୀ, ବ୍ରହ୍ମପୁତ୍ରର ଉପକୂଳ, ଆସାମ 
ହାଇକୋର୍ଟ, ଆସାମ ବିଧାନ ସୌଧ, ଗୌହାଟ ବିଶ୍ବବିଦ୍ୟାଳୟ ଇତ୍ୟାଦି । ଗୌହାଟୀ ସହର 
ନିକଟରେ ମା କାମାଖ୍ୟାଙ୍କ ମନ୍ଦିର, ବ୍ରହ୍ମପୁତ୍ର ନଦୀ ମଧ୍ଯରେ ଉମାନନ୍ଦ ପର୍ବତ, ଆସାମ 
ପ୍ରାଣୀ ଉଦ୍ୟାନ, ଉତ୍ତର ଗୌହାଟୀର ହୟଗ୍ରୀବ ମାଧବ ମନ୍ଦିର । ଏସବୁ ଦେଖାଇବା ପାଇଁ 
ଗାଇଡ୍‌ ତପ୍ୂର ହୋଇପଡେ । କିନ୍ତୁ ରାତି ପାହି ସକାଳ ହେଲା ବେଳକୁ ପର୍ଯ୍ୟଟକ ବିଶାଳ 
ବ୍ରହ୍ମପୁତ୍ର କୂଳକୁ ଯାଇଥାଏ | ଗୌହାଟୀ ସହରଟି ବୃହ୍ମପୁତ୍ର ନଦୀ କୂଳରେ ଅବସ୍ପିତ । ଆସାମରେ 
ସମୁଦ୍ର ନାହିଁ, ଉପକୂଳ ନାହିଁ, ହେଲେ ବ୍ରହମପୁତ୍ରର ସୁଦୀର୍ଘ ଉପକୂଳ ଅଛି । 

ନଦୀ କୂଳେ କୂଳେ ସେ ପଦଚାରଣ କରେ ! ନଦୀ ବନ୍ଧରେ ଅନେକ ସ୍ଥାନରେ ଅଛି 
ସିମେଣ୍ଟ ତିଆରି ବେଞ୍ଚ । ସେଠାରେ ବସି ସେ ମନ୍ତ୍ରମୁଗ୍ଧ ହୋଇ ପ୍ରାତଃକାଳର ଦୂୃଶ୍ଯକୁ 
ଉପଭୋଗ କରେ । ବ୍ରହ୍ମପୁତ୍ରର ବିସ୍ତାରିତ ଉତ୍‌ଫୁଲିତ ବକ୍ଷ | ପବନର ହିଲ୍ଲୋଳରେ ଧନ୍ନାକୃତି 
ଢ଼େଉ କୂଳ ଛୁଇଁଯାଏ । ଏଠାରେ ସୂର୍ଯ୍ୟୋଦୟ ହୁଏ କେଉଁ ବ୍ରାହ୍ମ ମୁହୂର୍ଭରୁ । ଭାରତୀୟ 
ସମୟାନୁସାରେ ଏହା ରାତି ଚାରିଟା ! ଆକାଶ ଫିକା ଫିକା ହୋଇଆସେ ! ଆଲୋକ ଧୀରେ 
ଧୀରେ ସଂଚରି ଆସେ । କିନୁ ସୂର୍ଯ୍ୟାଲୋକ ଆସେ ମନୁର ଗତିରେ । 

ଆସାମର ଵଥା ଓ ଵାହାଣୀ ୭ 


ଏତେବେଳେ ଡାଙ୍ଗୁଆ ଡାକଦିଏ ଉପାନନ୍ଦ ଯାତ୍ରା ପାଇଁ । ବହୁପୁତ୍ର ନଦୀ ମଝିରେ ମୁଣ୍ଡ 
ଟେକିଛି ଉପାନନ୍ଦ ପାହାଡଟି । ଫଳପୁଷ୍ମଭରା ବୃକ୍ଷରେ ପାହାଡଟି ଆଛାଦିତ । ଏହାର ମଧ୍ଯ 
ଭାଗରେ ଅଛି ଚନ୍ଦ୍ରଶେଖର ମହାଦେବଙ୍କ ମନ୍ଦିର | ପ୍ରବାଦ ଅଛି, ଏଠାରେ ମାନସିକ କଲେ 
ମନୋରଥ ପୂର୍ଣ୍ଣ ହୁଏ । ତେଣୁ ପ୍ରତ୍ୟହ ସ୍ଥାନୀୟ ଅଧ୍ବବାସୀ, ତୀର୍ଥଯାତ୍ରୀ ଓ ପର୍ଯ୍ୟଟକଙ୍କୁ ଧରି 
କଳନୌକା ଯାତାୟାତ କରୁଥାଏ । ଏଠାରେ ଯାତ୍ରୀଙ୍କୁ ଦେଖିଲାକ୍ଷଣି ଏକ ବିଶାଳ ବପୁ 
ବିଶିଷ୍ଠ ହନୁମାଙ୍କଡ ସମସ୍ତଙ୍କୁ ତଟସ୍ଥ କରି ଏକ ରଣ ହୁଙ୍କାର ଦିଏ । କିନ୍ତୁ ତାହା ତାର 
ସ୍ଵାଗତିକା । ସମସ୍ତଙ୍କ ହାତରୁ କଦଳୀ ପ୍ରସାଦ ନେଇ ସେ ଖାଏ । ଏଠାରେ ଉମା ମହେଶ୍ବର 
ଆରୀାଧନାରେ ଦୃଦ୍ତି ମିଳେ। ବ୍ରହ୍ମପୁତ୍ର ବକ୍ଷରେ ନୌଯାତ୍ରାର ବି ବେଶ୍‌ ଆନନ୍ଦ ମିଳେ । 
ଦୂରରୁ ଦିଶେ ବ୍ରହ୍ମପୁତ୍ରର ସୁଦୀର୍ଘ ଶୁଭ୍ରସେତୁ 

ଗୌହାଟୀର ବିଶେଷ ଆକର୍ଷଣ ହେଉଛି କାମାଖ୍ୟାଙ୍କ ମନ୍ଦିର | ଏହି ମନ୍ଦିରଟି ନୀଳାଚଳ 
ପାହାଡ ଉପରେ ପ୍ରତିଷ୍ଠିତ ! ମା କାମାଖ୍ୟା ମନୋବାଞ୍ଚା ପୂର୍ଣ୍ଣକାରିଣୀ ପ୍ରତ୍ୟକ୍ଷ ଠାକୁରାଣୀ 
ବୋଲି ବିଶ୍ଵାସ କରାଯାଏ ! ମନ୍ଦିର ପର୍ଯ୍ୟନ୍ତ ଗାଡି ଯାଇପାରେ ! ଏଠାରେ ପହଞ୍ଚି ପର୍ଯ୍ୟଟକ 
ମୁଖଶାଳାରେ ଦର୍ଶକ ଲାଇନ୍‌ରେ ଯୋଗଦିଏ । ଏହି ମୁଖଶାଳାର ଦ୍ଵାର ନିକଟରେ ଅଛି 
ଯୁପକାଠ - ଯେଉଁଠି ମନୋରଥ ପୂର୍ଣ୍ଣ ହୋଇଥିବା ଲୋକେ ଛେଳି, ବୋଦା ବଳି ପକାଉଥାନ୍ତି, 
ପାରା, କୁକୁଡା ମୋଡୁଥାଆନ୍ି । 

ଏହି ନୀଳାଚଳ ପାହାଡ ଉପରେ ଚତୁର୍ଦିଗକୁ ଚାହିଁଲେ ଆସାମ ଏକ ରହସ୍ଯମୟ 
ପରୀରାଇଜ ପରି ଲାଗେ | ଅନନ୍ତ ଆକାଶର ନିଳୀମା ଓ ସାନ୍ଦ୍ର ବନାନୀର ସବୁଜିମା ଭିତରେ 
ଖଣ୍ଡେ ଖଣ୍ଡେ କାର୍ପାସ ମେଘ ଭାସି ଭାସି ଯାଉଥାଏ । ମନପ୍ରାଣ ଭରି ପର୍ଯ୍ୟଟକ ଏହାକୁ 
ଉପଭୋଗ କରେ । ମନକୁ ଆସେ ଏହା କଂ ଣ ଭୂସ୍ବର୍ଗ ? 

ଗୌହାଟୀରେ ଅନେକଗୁଡିଏ ମନ୍ଦିର ଅଛି । ଅଶ୍ବକ୍ରାନ୍ତ ମନ୍ଦିରରେ କଳାମୁଗୁନି ପଥରର 
ନିର୍ମିତ ଅନନ୍ତଶାୟୀ ବିଷ୍ଣୁଙ୍କ ବିଗ୍ରହକୁ ଦେଖିଲେ ଶିଳଧୀକୁ ପ୍ରଶଂସା ନକରି ରହି ହେବ ନାହିଁ। 
ଉତ୍ତର ଗୌହାଟୀରେ ଭେନୁଗୋପାଳ ମନ୍ଦିରରେ ଥିବା କୃଷ୍ଣଙ୍କ ବିଗ୍ରହ ମଧ୍ଯ ଚିତ୍ତାକର୍ଷକ ! 
ଗୌହାଟ୍ୟସ୍ପିତ ଚିଡିଆଖାନା ଦେଖିବାକୁ ଯାଉଥିବା ଲୋକେ ଏଠାରେ ସୃର୍ଣ୍ଠାଭ ମାଙ୍କଡ, 
ସିାଞ୍ଜି, ହାତୀ, ବାଘ, ଇତ୍ୟାଦି ଦେଖି ସାରି ଯାଆନ୍ତି, ନୂନ୍ମାଟିସ୍ଥିତ ତୈଳ ବିଶୋଧନାଗାର 
ଦେଖିବାକୁ । ଏହି ବିଶୋଧନାଗାରର ଏକ ଉଚ୍ଚା ପାଇପ ଉପରେ ଅହରହ ଅଗ୍ନି ଜନୁଥାଏ । 
ଏହି ଅନିର୍ବାଣ ଅଗ୍ରିକୁ ବର୍ଷା ଝଡ କେହି ବି ଲିଭାଇବାକୁ ସମର୍ଥ ନୁହନ୍ତି । ଏଠାକୁ 
ଦିଗ୍ବୋଇଠାରୁ ବଡ ବଡ ମୋଟା ପାଇପ ଭିତରେ ଖଣିଜ ତୈଳ ଆସୁଥାଏ ଓ ଏଠାରେ 
ସେ ତେଲକୁ ବିଶୋଧନ କରାହୁଏ ! ଗୌହାଟୀଠାରୁ ଟାକ୍ତି ଯୋଗେ ଶିବ ସାଗର, ଜୋରହାଟ, 
ତେଜପୁରକୁ ଦର୍ଶକ ଯାଇଥାଏ । ତେଜପୁର ହେଉଛି ଶୋଣିତପୁର । ଏହା ଥଲା ବାଣାସୁରର 
ରାଜଧାନୀ ¦! ଏଠାରେ ବାଣପୁଳିତ ମହାକାଳେଶ୍ବର ଶିବମନ୍ଦିର ଅଦ୍ୟାପି ରହିଛି । ତେଜପୁର 

୮ ଆସାମର ଢଥଆ ଓ ଵାହାଣୀ 


ନିକଟରେ ୫ମ, ୬ଷ୍ଠ ଶତକରେ ନିର୍ମିତ “ ଦି ପାର୍ବତୀୟ ଗେଟ୍‌ 'ର କାରୁକାର୍ଯ୍ୟପୂର୍ଣ ଭଗ୍ନାଂଶ 
ଦେଖି ଦର୍ଶକ, ପର୍ଯ୍ୟଟକ ଏହି ଉନ୍ନତ କଳାକୌଶଳକୁ ପ୍ରଶଂସା କରେ । ବିଭିନ୍ନ ଜିଲ୍ଲାର 
ମନ୍ଦିରଗୁଡିକରେ କଳା, ସ୍ଥାପତ୍ୟ ଓ ଭାସୂର୍ଯ୍ୟ ଦେଖି ସେ ଫେରିଆସେ । ସେ ପହଞ୍ଚେ 
କାଜିରଙ୍ଗା ଜାତୀୟ ଉଦ୍ୟାନରେ । ଏକସିଙ୍ଗିଆ ଗଣ୍ଡା ପାଇଁ ଆସାମ ପୂଥୁବୀ ବିଖ୍ଯାତ । 
ପର୍ଯ୍ୟଟକ ଏଠାରେ ହାତୀ, ଗଣ୍ଡା, ଗୟଳ, ହରିଣ, ସୃର୍ଣ୍ଠାଭ ମାଙ୍କଡ ଆଦି ଜୀବଜନ୍ତୁ ଦେଖେ । 
ବାଘ ବାଘୁଣୀଙ୍କୁ ଦେଖି ଆହୁରି ଆନନ୍ଦ ଲାଭ କରିବାକୁ ସେ ମାନସ ଟାଇଗର ପ୍ରାଜେକ୍ଟ 
ଦେଖିବାକୁ ଯାଏ ! 

ପେଟ୍ରୋଲ, ଚା, ଝୋଟ ଓ ବେତ ପାଇଁ ଆସାମ ପୃଥୁବୀ ପ୍ରସିଦ୍ଧ । ଖଣିରୁ କିପରି ତୈଳ 
ଉତ୍ତୋଳନ ହେଉଛି, ତାହା ଜାଣିବାକୁ ସମସ୍ତେ ଆଗ୍ରହୀ । ଦିଗ୍‌୍ବୋଇର ତୈଳକୂପରୁ ତୈଳ 
ଉତ୍ତୋଳନ କରାଯାଇ ବଡ ବଡ ପାଇପ୍‌ ଦ୍ଵାରୀ ଶହ ଶହ କିଲୋମିଟର ଦୂରରେ ଥିବା 
ରିଫାଇନାରୀକୁ ପଠାଯାଉଛି । ଏହାକୁ ଦେଖିବାକୁ ପର୍ଯ୍ୟଟକ ଦିବ୍ରଗଡ ଓ ଦିଗ୍‌ବୋଇ ଯାଆନ୍ତି । 
ପେଟ୍ରୋଲ ପାଇଁ ଆସାମ ଯେତିକି ପ୍ରସିଦ୍ଧ, ଗା ପାଇଁ ତତୋଧୂକ ପ୍ରସିଦ୍ଧ । ସମଗ୍ର ପ୍ୃଥ୍‌ବୀରେ 
ଆସାମ ଚା'ର ଆଦର ଅଛି ! ଏଥୁପାଇଁ ଭାରତକୁ ଅଧକ ବୈଦେଶିକ ମୁଦ୍ରା ମିଳେ । 
ପର୍ଯ୍ୟଟକଙ୍କ ସହିତ ଛାଇପରି ଲାଗିରହିଥିବା ଗାଇଡ୍‌ଟି ଏ ସବୁର ତାପୂର୍ଯ୍ୟ ବୁଝାଏ | ଝୋଟ 
ଓ ବେତରୁ ବି ଆସାମ ଭଲ ରୋଜଗାର କରେ । ଏଣ୍ି, ମୁର୍ଗା ଓ ସିଲ୍କ ମଧ୍ଯ ଉତ୍ପାଦନ କରି 
ଆସାମ ଖ୍ୟାତି ଅର୍ଜନ କରିଛି । ଏଇ ରାଜ୍ୟଟି ଭାରତର ରୋଜଗାରିଆ ପୁଅ । ଦୋକାନ 
ବଜାରରେ ଆସାମ ସିଲ୍‌କ ବହୂତ ବିକ୍ରି ହୁଏ । ପ୍ରତ୍ୟେକ ପର୍ଯ୍ୟଟକ, ଏଣି ଓ ସିଲ୍କ ନିଶ୍ଚୟ 
କିଣନ୍ତି । 

ଆର୍ଯ୍ୟେତର କାଳରେ କିରାଟ, ନୀଚ, ଅସୁର, ମୃଛୁ, କୋଚ, କଳାରୀ, ଲାଲୁ, ଦିମାଚା, 
ରାଭା, ଚୂଟିଆ ଓ ମିରି ଆଦି ଜନଜାତି ଥିଲେ ଆସାମର ଅଧବବାସୀ । ଆର୍ଯ୍ୟ ସଭ୍ୟତାର 
ବିକାଶ ପରେ ଏମାନଙ୍କର ଜୀବନ ଧାରାରେ ଆର୍ଯ୍ୟ ସଭ୍ୟତାର ପ୍ରଭାବ ଓ ତା ପରେ 
ବିଦେଶୀଙ୍କ ପ୍ରଭାବ ଫଳରେ ଏମାନଙ୍କର ବହୁ ପରିବର୍ଭନ ହୋଇଛି । ଏମାନେ ମଙ୍ଗୋଲୀୟ ! 
କଲିକତୀମାନେ ଏବେ ସର୍ବାଂଶରେ ଅଧୁକ | ମାଛ ଭାତ ଖାଇବାକୁ ଏମାନେ ଭଲ ପାଆନ୍ତି 
ବୋଲି ସମସ୍ତଙ୍କ ବାରିରେ ପୋଖରୀ, ପାରାମାଂସ ଖାଆନ୍ତି ବୋଲି ଭାଡିରେ ପାରା ପୋଷିଥାନ୍ତି । 
ସମସ୍ତଙ୍କ ବାରିରେ ଗୁଆଁଗଛ ଯହିଁରେ ପାନ ଲତା ମାଡିଥାଏ । ଅତିଥି ପହଞ୍ଚିଲେ ତାଙ୍କୁ 
ମାଛଭାତ ଖୁଆଇ ତାମୁଲ (ପାନ) ଖଣ୍ଡେ ନିଶ୍ଚୟ ଖୁଆଇବେ । ପ୍ରତ୍ୟେକ ଅସମୀୟାଙ୍କ 
ଗୋଟିଏ ତନ୍ତ ଥାଏ । ଝିଅଟିଏ ତନ୍ତରେ ଗାମୁଛା ଖଣ୍ଡେ ବୁଣି ଶିଖି ନଥିଲେ ବିବାହ ପାଇଁ 
ଯୋଗ୍ୟ ହୋଇପାରେ ନାହିଁ । ଶଶୁରଙ୍କ ଘରେ ଯେତେ ଲୋକ ଥିବେ ସମସ୍ତଙ୍କ ପାଇଁ ଖଣ୍ଡେ 
ଖଣ୍ଡେ ଗାମୁଛା ସେ ବୁଣି କରି ନେଇଯିବା ନିୟମ । ନିଜ ବାହାଘରର ପୋଷାକ ମଧ୍ଯ 
ଏମାନେ ବୁଣନ୍ତି । ତା ଛଡା ବେତ ଓ ବାଉଁଶର ଅନେକ ପ୍ରକାରର ଜିଷିଷ ବୁଣନ୍ତି । କାଂସ 
ପିତଳରେ ବି କାମ କରନ୍ତି 

ଆସାମର କଥା ଓ କାହାଣୀ ୯ 


ଏଠାରେ ହୋଲି, ଦଶହରା ଆଦି ଉତ୍ସବ ପାଳିତ ହେଲେ ମଧ୍ଯ ବିହୁ ଉତ୍ସବ ହେଉଛି 
ଏମାନଙ୍କର ସର୍ବଶ୍ରେଷ୍ଠ ଉତ୍ସବ । ତିନିଟି ବିହୂୁରୁ ଶ୍ରେଷ୍ଠ ହେଉଛି “ବିହାଗ ବିହୁ' । ଏହା 
ବସନ୍ତ ରତୁର ଉତ୍ସବ । ଏ ରତୁ ଫୁଲଫୁଟା ରତୂୁ । ଆକାଶରେ ମେଘ ନଥାଏ ¦ ଢ଼ୋଲ, 
ମହୁରୀ, ଲିଙ୍ଗା ଓ କରତାଳର ତାଳେ ତାଳେ ଚାଲେ ଦିମାଚା ନାଚ, କରବି ନାଚ, ମିଚିଂ 
ନାଚ ! ତରୁଣୀମାନେ ତାଙ୍କର ଜାତୀୟ ପୋଷାକ ଘାଘରା, କାଞଆୋଲି ପିନ୍ଧି ପେନ୍ଛା ପେନ୍ଛା 
ଫୁଲ ଲଗାଇ ବାଦ୍ୟର ତାଳେ ତାଳେ ନାଚନ୍ତି । ବାଦ୍ୟ ସହିତ ଏମାନେ ହାତ ତାଳିରେ 
ଅଧୁକ ତାଳ ପକାନି ! ଆଜିର ମିଶ୍ରିତ ସଭ୍ୟ ପରିସ୍ଥିତିରେ ମଧ୍ଯ ବିହୁ ପର୍ବକୁ ଏମାନେ ବେଶ୍‌ 
ମାଦକତ୍ରାର ସହ ପାଳନ କରନ୍ତି । ଏମାନଙ୍କ ସହ ବିହୁ ଉତ୍ସବରେ ପର୍ଯ୍ୟଟକମାନେ ନାଚନ୍ତି । 
ଘରେ ଘରେ ପିଠାପଣା ହୋଇଥାଏ । ବହୁ ପ୍ରକାର ମିଷ୍ଟାନ୍ସ ପ୍ରସ୍ତୁତ ହୋଇଥାଏ । ପରମ 
ଆନନ୍ଦରେ ଏମାନେ ପର୍ଯ୍ୟଟକଙ୍କୁ ଘରକୁ ଟାଣି ନିଅନ୍ତି । ପରମ ଆନନ୍ଦରେ ତାକୁ ଖୁଆଇ 
ପିଆଇ ନିଜ ସାଥରେ. ନାଚିବାକୁ ନେଇଥାଳି । ଏହା ହେଉଛି ସ୍ଵେହସୋହାଗର କଥା ଯାହାକୁ 
ସେ ସୃତିରେ ସାଇତି ରଖେ ! ଏଣୁ ଆତିଥ୍ୟରେ ଆସାମ ଅସମ । 

୧୦ ଆସାମର ଵଥା ଓ କାହାଣୀ 


ଆସାମ ପରିଚିତି 


ରାଜ୍ୟର ନାମ ଆସାମ | 

ଆସାମ ରାଜ୍ୟର ଉତ୍ତବ ସମ୍ପର୍କରେ କହାଯାଏ ଯେ, ବିଭିନ୍ନ ପାହାଡ ପର୍ବତ ଓ ଉଚ୍ଚଭୂମି 
ହେତୁ ଏ ରାଜ୍ୟର ଭୂମି ସମତଳ ନହୋଇ ଏକ ଅସମ ଉପତ୍ୟକାରେ ପରିଣତ ହୋଇଥିବାରୁ 
ରାଜ୍ୟର ନାମ ଅସମ ବା ଆସାମ ହୋଇଛି । ଅନ୍ଯ କେତେକଙ୍କ ମତରେ 'ଅହୋମଂ 
ରାଜବଂଶ ଏହି ରାଜ୍ୟ ଜୟ କରିବା ପରେ ନିଜ ନାମର ଅନୁକରଣରେ ରାଜ୍ୟର ନାମ 
ରଖିଲେ ଆସାମ ! ପୁରାଣ ଯୁଗରେ ଆସାମର ନାମ ଥିଲା ପ୍ରାଗ୍ୟ ଜ୍ୟୋତିଷ ବା ପ୍ରାଗ୍‌ 
ଜ୍ୟୋତିଷପୁର ! ପ୍ରାଗ୍ୟ ଜ୍ୟୋତିଷ ବା ପ୍ରାଚ୍ୟ ମହାକାଶ ବିଜ୍ଞାନର କ୍ଷେତ୍ରଥଲା ଏ ରାଜ୍ୟ | 

୭ ୪୩ ଖ୍ରୀଷ୍ଟାହଦରେ ଆସାମର ରାଜା ଭାସ୍ଟର ବର୍ମାଙ୍କ ନିମନ୍ତ୍ରଣ କ୍ରମେ ହୁଏନ୍‌ସାଂ 
ଆସାମ ପରିଦର୍ଶନରେ ଯାଇଥିଲେ । ସେତେବେଳେ ଆସାମର ନାମ ଥିଲା “କାମରୂପ । 
ଏକଥା ହୁଏନସାଂ ତାଙ୍କର ଯାତ୍ରା ବିବରଣୀରେ ଉଲ୍ଲେଖ କରି ଅଛନ୍ତି । 

୧୯ ୪୭ ଖ୍ରୀଷ୍ଟାବ୍ଦରେ ଭାରତ ବିଭାଜନ ଘଟିଥିଲା ! ଏହି ସମୟରେ ଆସାମର ସିଲହଟ୍‌ 
ଜିଲ୍ଲା ପୂର୍ବ ପାକିସ୍ଥାନ ସଙ୍ଗେ ମିଶିଲା । ସମୟକ୍ରମେ ଆସାମ ପ୍ରଦେଶରୁ ନାଗାଲାଣ୍ଡ, 
ମେଘାଳୟ, ମିଜୋରାମ ଓ ଅରୁଣାଚଳ ପ୍ରଦେଶ ସୃଷ୍ଟି ହେଲା । 

ଅଧୁନା ଆସାମର ଆୟତନ ୭୮,୪୩୮ ବର୍ଗ କିଲୋମିଟର ଓ ଲୋକସଂଖ୍ୟା 
9,9 9,୯୪,୫୭୬ | 

ବ୍ରହ୍ମପୁତ୍ର ନଦୀ ଆସାମ ରାଜ୍ୟର ବିସ୍ତୃତ ଅଞ୍ଚଳରେ ପ୍ରବାହିତ ! ଆସାମରେ ବିଭିନ୍ନ ଜାତିର 
ଲୋକ ବାସ କରନ୍ତି । ତନୁଧ୍ଯରୁ ତିଦତ ଓ ବର୍ମା ଅଧୁବାସୀଙ୍କ ବଂଶଜମାନଙ୍କର ସଂଖ୍ୟା ଅଧକ । 

ପ୍ରାଚୀନ କାଳରେ ଆସାମ ରାଜ୍ୟର ନାମ ଥୁଲା କାମରୂପ ! ଏହାର ମୁଖ୍ଯ ସହର 
ଗୌହାଟୀର ନାମ ଥୁଲା ପ୍ରାଗ୍‌ ଜ୍ୟୋତିଷପୁର । ଏ ରାଜ୍ୟର ପ୍ରତିଷ୍ଠାତା ଥିଲେ ପୁରାଣ ପ୍ରସିଦ୍ଧ 
ରାଜା ନାରକାସୁର ! ନାରକାସୁରର ପୁତ୍ର ଭାଗଦତ୍ତ ତାର ବିଶାଳ ହସ୍ତୀ ବାହିନୀ ସହିତ 
ମହାଭାରତର କୁରୁକ୍ଷେତ୍ର ଯୁଦ୍ଧରେ ଅଂଶଗ୍ରହଣ କରି କୌରବ ପକ୍ଷରେ ସାମିଲ ହୋଇଥଲା | 

ଆରବଵର ଏତିହାସିକ ଆଲ୍‌ବେରୁଣୀଙ୍କ ବିବରଣୀରେ କାମରୂପ ନାମର ଉଲ୍ଲେଖ ଅଛି । 
ତ୍ରୟୋଦଶ ଶତାଦ୍ଦୀରେ ଉପର ଇରାବତୀ ଉପତ୍ୟକାର “ସାନ୍‌ ଗୋଷ୍ଠୀର ରାଜପୁତ୍ର ସୁଖପାଙ୍କ 
ନେତୃତ୍ଵରେ ଅହୋମମାନେ ଆସାମ ରାଜ୍ୟ ଅଧ୍ବକାର କରିଥିଲେ । ଅହୋମମାନଙ୍କ ଶାସନ 
କାଳରେ ଆସାମ ରାଜ୍ୟରେ ବ୍ୟାପକ ପରିବର୍ଭନ ଘଟିଥୁଲା । ସେମାନେ ଆଞ୍ଚଳିକ ଶାସକ 
କାଚାରୀ, ଚୂଟିଆ, ମୋରାନ୍‌ ଶାସକମାନଙ୍କୁ ବିତାଡିତ କରି ସମଗ୍ର ବ୍ରହ୍ମପୁତ୍ର ଉପତ୍ୟକାରେ 
ନିଜର ଅଧ୍ବପତ୍ୟ ବିସ୍ତାର କରିଥିଲେ | 

ଅହୋମମାନେ ଭାର୍‌ ପାଖନା ବା ଭାଇସରାୟମାନଙ୍କୁ କାମରୂପର ଶାସନ ନିମନ୍ତେ 
ନିଯୁକ୍ତ କରିଥିଲେ | ଗୌହାଟୀ ଏହି ଭାଇସ୍‌ରାୟମାନଙ୍କର ରାଜଧାନୀ ହୋଇଥଲା | ବଦନଚନ୍ଦୁ 
ଅହୋମମାନଙ୍କର ଶେଷ ଭାଇସରାୟ ଥିଲେ | ଦୂରଦୃଷ୍ଠିର ଅଭାବ ଯୋଗୁ ସେ ବର୍ମାର 

ଆସାମର ଜଥା ଓ କାହାଣୀ ୧୯୧ 


ଶାସକଙ୍କୁ ଶାସନ କାର୍ଯ୍ୟରେ ସହାୟତା ପାଇଁ ନିମନ୍ତ୍ରଣ କରିଥିଲେ । ଫଳରେ ବର୍ମାର 
ଶାସକମାନେ ଅହୋମ ଶାସନର ଅବସାନ ଘଟାଇ ବଦନଚନ୍ଦ୍ରଙ୍କୁ ବିତାଡିତ କରିଥିଲେ । 
ଅହୋମମାନେ ଇଂରେଜମାନଙ୍କର ସାହାଯ୍ୟ ମାଗିଲେ । ଇଂରେଜମାନେ ଆସି ବର୍ମାର 
ଶାସକଙ୍କୁ ବିତାଡିତ କରି ନିଜେ ଆସାମର ଶାସନ ଭାର ଗ୍ରହଣ କଲେ | | 

୧୮୭୪ ଖ୍ରୀଷ୍ଟାବ୍ଦରେ ଇଂରେଜମାନେ ଆସାମକୁ ସ୍ଵତନ୍ତ୍ର ରାଜ୍ୟ ରୁପେ ଘୋଷଣା 
କରି ଏହାର ଶାସନ ପାଇଁ ଚିଫ୍‌ କମିଶନର ନିଯୁକ୍ତ କଲେ ! ୧୯ ୨୧ ଖ୍ରୀଷ୍ଟାବ୍ଦରେ ଆସାମର 
ଶାସନ ପାଇଁ ଜଣେ ରାଜ୍ୟପାଳ ନିଯୁକ୍ତ ହେଲେ | 

୧ ୯୬୩ରେ ଅର୍ଥାତ୍‌ ଭାରତ ସ୍ଵାଧୀନତା ଲାଭ କରିବା ପରେ ଆସାମ ପ୍ରଦେଶରୁ 
ନାଗାଲାଣ୍ଡ ସୁଷ୍ଟି ହେଲା । ପୁଣି ୧୯୭ ୨ରେ ମେଘାଳୟ ଓ କେନ୍ଦ୍ର ଶାସିତ ଅଞ୍ଚଳ ରୂପେ 
ମିଜୋରାମ ସୃଷ୍ଟି ହୋଇଥଲା । ବର୍ଭମାନ ଆସାମ ପ୍ରଦେଶରେ ୨୩ଟି ଜିଲ୍ଲା ଅଛି । 
ର” ଚାଷ 

ଆସାମର ମୁଖ୍ୟ ଅର୍ଥକାରୀ ଫସଲ ହେଉଛି ରା । ଭାରତରେ ଉତ୍ପାଦିତ ମୋଟ ଗାର 
ଶତକଡା ୫୫ ଭାଗ ଆସାମରୁ ମିଳିଥାଏ । ଆସାମରେ ମୋଟ ୮୫ ୦ଟି ଗା ଇଷ୍ଟେଟ୍‌ 
ଅଛି । ପ୍ରଥବୀରେ ଉତ୍ପାଦିତ ମୋଟ ଗାର ଶତକଡା ୧୫ ଭାଗ ଆସାମରୁ ମିଳିଥାଏ । 
ଖଣିଜ ତୈଳ ପାଇଁ ଆସାମ ପ୍ରସିଦ୍ଧି ଲାଭ କରିଛି । ଭାରତରେ ଉତ୍ପାଦିତ ମୋଟ ଖଣିଜ 
ତୈଳର ଏକ ବୃହତ୍‌ ଅଂଶ ଆସାମରୁ ମିଳିଥାଏ । ଏଠାରେ ତିନୋଟି ତୈଳ ବିଶୋଧନାଗାର 
ରହିଛି । ଆସାମର ଅରଣ୍ୟରୁ ପ୍ରଚୁର ପରିମାଣର ବେତ ଓ ବାଉଁଶ ମିଳିଥାଏ । ମୁଗା ସିଳ 
ଉତ୍ପାଦନରେ ଆସାମ ପୂଥବୀରେ ପ୍ରଥମ ସ୍ଥାନ ଅଧ୍ବକାର କରିଛି । 

ଆସାମରେ ୩୭ ,୬୫ ୨ ଟି ବିଦ୍ୟାଳୟ, ତିନୋଟି ମେଡିକାଲ କଲେଜ ଓ ତିନୋଟି 
ଇଞ୍ଜିନିୟରିଂ କଲେଜ ରହିଛି । ଏଠାରେ ପାଞ୍ଚଟି ବିଶ୍ଵବିଦ୍ୟାଳୟ ସହିତ ଗୋଟିଏ ଆଇ.ଆଇ.ଟି. 
ପ୍ରତିଷ୍ଠାନ ଅଛି । 
ମୁଖ୍ୟ ପର୍ବ ବିହୁ 

ଆସାମର ମୁଖ୍ୟ ପର୍ବ ହେଲା ବିହୂ । ଏହା କୃଷିଭିଭିକ ପର୍ବ । ଫସଲ ଅମଳ ଆରମ୍ଭରେ 
ରଙ୍ଗଲା ବିହୁ ଉତ୍ସବ ପାଳନ କରାଯାଏ ! ରଙ୍ଗଲା ବିହୁର ଅନ୍ୟନାମ ବୋହଗ୍‌ ବିହୁ । ଫସଲ 
ଅମଳ ସମୟରେ ଭୋଗ୍‌୍ଲି ବିହୂ ବା ମାଘ ବିହୂ ପାଳିତ ହୁଏ । ଶରତ ରତୁରେ ପାଳିତ 
ପର୍ବର ନାମ ହେଲା କାଟି ବିହୁ ବା କମାଲି ବିହୁ । ବିହୁ ନାଚ ଓ ଗୀତରେ ସମଗ୍ର ଆସାମ 
ପ୍ରଦେଶ ମୁଖରିତ ହୋଇଥାଏ । 

୧୨ ଆସାମର ଵଥା ଓ କାହାଣୀ 


ଗୌହାଟୀର କାମାକ୍ଷା ମନ୍ଦିର 


ସୃଷ୍ଟି ଆରମ୍ଭରେ ଯେତେବେଳେ ବ୍ରହ୍ମା ଓ ବିଷ୍ଣୁ ସୃଜନ ଲୀଳାରେ ବ୍ଯସ୍ତଥିଲେ 
ସେତେବେଳେ ମହାଯୋଗୀ ଶିବ ମହାଯୋଗରେ ତନ୍କୟ ଥିଲେ । ଫଳରେ ସୃଷ୍ଟିକାର୍ଯ୍ୟ 
ବ୍ୟାହତ ହେଲା । ବ୍ରହ୍ମା ନିଜର ମାନସ ପୁତ୍ର ଦକ୍ଷଙ୍କୁ କହିଲେ, ତୁମେ ଜଗନ୍ନାତାଙ୍କ ପୂଜା 
କରି ପ୍ରାର୍ଥନା କର । ସେ ଯେପରି ତୁମର କନ୍ୟା ରୂପେ ଜନ୍ମଗ୍ରହଣ କରିବେ ଓ ଶିବଙ୍କର 
ପତ୍ନୀ ହେବେ । ବ୍ରହ୍ମାଙ୍କ ଉପଦେଶକ୍ରମେ ଦକ୍ଷ ବହୁ ବର୍ଷ ଧରି କଠୋର ତପସ୍ୟା କଲେ ଓ 
ଜଗନ୍ନାତାଙ୍କୁ ସନ୍ଧୁଷ୍ଟ କଲେ । ମହାମାୟା ଜଗନ୍ନାତା ଆବିର୍ଦୃତା ହୋଇ ଦକ୍ଷଙ୍କୁ କହିଲେ, 
ତୁମର କନ୍ୟା ରୂପେ ଜନ୍ମଗ୍ରହଣ କରି ଶିବଙ୍କର ପତ୍ନୀ ହେବି । କିନ୍ଧୁ ସର୍ଭ ରହିଲା, ତୁମେ 
ଯେତେବେଳେ ମୋତେ ଅନାଦର କରିବ, ସେତେବେଳେ ମୁଁ ଦେହତ୍ୟାଗ କରିବି । ଦକ୍ଷ 
ଜଗନ୍ନାତାଙ୍କ ସର୍ଭ ଗ୍ରହଣ କରିବାରୁ, ଜଗନ୍ନାତା ଆଦ୍ଯାଶକ୍ତି ଦକ୍ଷରାଜଙ୍କ ପତ୍ନୀ ବୀରଣୀଙ୍କ 
ଗର୍ଭରୁ ଜନ୍ମ ଗ୍ରହଣ କଲେ । ସେ ସତୀ ନାମ ଧାରଣ କଲେ । 

ସେତେବେଳେ ଶିବ ତପସ୍ୟାମଗ୍ନ ଥାଆନ୍ତି । ସତୀ କ୍ରମେ ବଡ ହୋଇ ଶିବଙ୍କ ସେବାରେ 
ନିଜକୁ ନିୟୋଜିତ କଲେ । ଶିବ ସତୀଙ୍କ ସେବା ପୂଜାରେ ସନଧୁଷ୍ଠ ହୋଇ ତାଙ୍କୁ ବିବାହ 
କଲେ | ଏହାପରେ ଶିବ ଓ ସତୀ କୈଳାସ ଶିଖରରେ ଅବସ୍ଥାନ କଲେ ! 

ସମୟର ରଥଚକ୍ର ଓ ଘଟଣାକ୍ରମେ ଦକ୍ଷ ଜାମାତା ଶିବଙ୍କ ଉପରେ ଅସନ୍ତୁଷ୍ଟ ହେଲେ । 
ଦକ୍ଷ ଏକ ଯଜ୍ଚର ଆୟୋଜନ କରି ସମସ୍ତ ଦେବଦେବୀ ଓ ରଖି ମୁନିମାନଙ୍କୁ ନିମନ୍ତ୍ରଣ 
କଲେ ଏବଂ ଜାମାତା ଶିବଙ୍କୁ ନିମନ୍ତ୍ରଣ କଲେ ନାହିଁ । ଶିବଙ୍କ ବାରଣ ନମାନି ସତୀ ଆସି 
ପିତା ଦକ୍ଷପ୍ରଜାପତିଙ୍କ ଯଜ୍ଞରେ ଯୋଗଦେଲେ । କିନ୍ତୁ ପିତାଙ୍କ ମୁଖରେ ସ୍ବାମୀ ଶିବଙ୍କ ଅପମାନ 
ଶୁଣି ଦେବୀ ସତୀ ସହ୍ୟ କରି ପାରିଲେ ନାହିଁ । ସେ ଯଜ୍ଞ ସ୍ଥଳରେ ପ୍ରାଣ ବିସର୍ଜନ କଲେ । 
ଶିବ ସତୀଙ୍କ ବିୟୋଗ ଯନ୍ତ୍ରଣା ସହ୍ୟ କରି ନପାରି ସତୀଙ୍କ ଶବକୁ କାନ୍ଧରେ ଧରି ଉନ୍ତ୍ତ 
ହୋଇ ତିନି ଭୁବନରେ ଘୂରି ବୁଲିଲେ ¦ ଶିବଙ୍କ କ୍ରୋଧ ଦେଖି ଦେବଗଣ ଭୀତତ୍ରସ୍ତ ହେଲେ ! 
ସେମାନେ ମିଳିତ ହୋଇ ବିଷ୍ଣୁଙ୍କ ଶରଣାପନ୍ନ ହେଲେ । ଦେବଗଣଙ୍କ କରୁଣ ପ୍ରୀର୍ଥନା ଓ' 
ଅନୁରୋଧକ୍ରମେ ବିଷ୍ଣୁ ସୁଦର୍ଶନ ଚକ୍ର ସାହାଯ୍ୟରେ ସତୀଙ୍କ ଶବକୂ ଏକାବନ ଖଣ୍ଡରେ 
ଛେଦନ କଲେ । ସତୀଙ୍କ ଶରୀର ଖଣ୍ଡ ବିଖଣ୍ଡିତ ହୋଇ ବିଭିନ୍ନ ସ୍ଥାନରେ ପଡିଲା | ସେହି 
ସବୁ ସ୍ଥାନ ଗୋଟିଏ ଗୋଟିଏ ମହାତୀର୍ଥରେ ପରିଣତ ହେଲା । 
ନୀଳାଚଳ ପର୍ବତ ଓ ଦେବୀ କାମାକ୍ଷା 

ଆସାମ ପ୍ରଦେଶର ଗୌହାଟୀ ସହର ନିକଟରେ ନୀଳବର୍ଣ୍ଣର ପର୍ବତ ଅବସ୍ଥିତ ¦ 

କୁହାଯାଏ, ସତୀଙ୍କ ଯୋନି ଏହି ପର୍ବତରେ ପଡିବାରୁ ପର୍ବତଟି ନୀଳବର୍ଣ୍ଣ ଧାରଣ 

ଆସାମର ଢଥା ଓ କାହାଣୀ ୧୩ 


କଲା | ସେଥୁପାଇଁ ପର୍ବତର ନାଁ ହେଲା ନୀଳାଚଳ ! ପର୍ବତ ଉପରେ ଅଧ୍ଷ୍ଠାତ୍ରୀ ଦେବୀ 
' କାମାଖ୍ୟା? ନାମରେ ପୁଜିତା ହେଲେ । 

ଶିବଙ୍କ ସୃକ୍ଧରୁ ସତୀଙ୍କ ଶରୀର ବିଛିନ୍ନ ହେବାପରେ ଦେବଦେବ ମହାଦେବ ପ୍ରକୃତିସ୍ଥ 
ହୋଇ ସଂସାର ତ୍ୟାଗ କରି ପୁନର୍ବାର କୈଳାସ ଶିଖରରେ ଧ୍ଯାନସ୍ଥ ହେଲେ ! 
ତାରକାସୁର 

ଏହି ସମୟରେ ତାରକାସୁର କଠୋର ତପସ୍ୟା କରି ବ୍ରହ୍ମାଙ୍କଠାରୁ ବର ଲାଭ କଲା | 
ଏହି ବର ଥଲା, ମହାଦେବଙ୍କ ସନ୍ତାନ ବ୍ୟତୀତ ଜଗତରେ ଅନ୍ୟ କେହି ତାକୁ ପରାଜିତ 
କରି ପାରିବେ ନାହିଁ । ବ୍ରହ୍ମାଙ୍କ ବରରେ ବଳୀୟାନ ହୋଇ ତାରକାସୁର ସର୍ଗ, ମର୍ଭ୍ୟ ଓ 
ପାତାଳ ଏହି ତିନିପୁର ବୁଲି ନାନାପ୍ରକାର ଅତ୍ୟାଚାର ଚଳାଇଲା | 

ଦେବତାମାନେ ଆତଙ୍କିତ ହୋଇ ତାର - ବିନାଶ ନିମନ୍ତେ ପୁନର୍ବାର ସଂସାର କରିବା 
ପାଇଁ ହରିହର ମହାଦେବଙ୍କୁ କରୁଣ ପ୍ରାର୍ଥନା କଲେ ! 
ପାର୍ବତୀଙ୍କ ଜନ୍ମ ଓ ଶିବଙ୍କ ସହିତ ବିବାହ 

ଗିରିରାଜ ହିମାଳୟଙ୍କ ପତ୍ନୀ ମେନକା ଦେବୀ ଏକଶତ ବୀରପୁତ୍ର ଓ ଏକ ଭୁବନମୋହିନୀ 
କନ୍ୟା କାମନା କରି ମହାମାୟାଙ୍କ ଆରାଧନା କରୁଥିଲେ | 

ମେନକାଙ୍କ ପ୍ରାର୍ଥନାରେ ପ୍ରସନ୍ନ ହୋଇ ମହାମାୟା ତାଙ୍କର ପ୍ରାର୍ଥନା ପୂରଣ କଲେ । 
ମହାମାୟା ସ୍ବୟଂ ମେନକାଙ୍କ କନ୍ଯା ରୂପେ ଜନ୍ମ ଗ୍ରହଣ କଲେ | ତାଙ୍କର ନାମ ହେଲା 
ପାର୍ବତୀ ! 

ଦେବଗଣ ଆଶ୍ବସ୍ତ ହୋଇ ଦେବର୍ଷି ନାରଦଙ୍କୁ ଗିରିରାଜ ହିମାଳୟଙ୍କ ନିକଟକୁ ପଠାଇଲେ | 
ନାରଦ ହିମାଳଯୟଙ୍କୁ ସାକ୍ଷାତ କରି ଜଣାଇଲେ ଯେ, ତାଙ୍କ କନ୍ୟା ପାର୍ବତୀ ମହାଦେବ 
ଶିବଙ୍କୁ ପତି ରୂପେ ଲାଭ କରିବେ । ଏହା ଜାଣି ଗିରିରାଜ ହିମାଳୟ ନିଜକୁ ଧନ୍ୟ ମନେ 
କଲେ। ` 

ନାରଦଙ୍କ ପରାମର୍ଶ କ୍ରମେ ଗିରିରାଜ ହିମାଳୟ ଓ ତଦୀୟ ପତ୍ନୀ ମେନକା ସେମାନଙ୍କ 
କନ୍ୟା ପାର୍ବତୀଙ୍କୁ ଶିବଙ୍କୁ ତପସ୍ୟା କରିବାକୁ କହିଲେ | 

ପାର୍ବତୀ କଠୋର ତପସ୍ୟା କରି ମଧ୍ୟ ମହାଦେବ ଶିବଙ୍କର ଧ୍ଯାନ ଭଙ୍ଗ କରି ପାରିଲେ 
ନାହିଁ। 

ପାର୍ବତୀଙ୍କ ତପସ୍ୟା ବ୍ୟର୍ଥ ହେବା ଜାଣି ଦେବଗଣ ଶଙ୍କତ ହୋଇ ପ୍ରତିକାର ନିମନ୍ତେ 
ସୃଷ୍ଟି କର୍ଭା ବ୍ରହ୍ମାଙ୍କ ଶରଣାପନ୍ନ ହେଲେ । 

ବ୍ରହ୍ମାଙ୍କ ଉପଦେଶକ୍ରମେ ଦେବଗଣ କାମଦେବ ଓ ରତି ଦେବୀଙ୍କୁ ମହାଦେବଙ୍କ ଧ୍ୟାନ 
ଭଙ୍ଗ ନିମନ୍ତେ ପ୍ରେରଣ କଲେ । କାମଦେବ ପୁଷ୍ପବାଣ ସାହାଯ୍ୟରେ ମହାଦେବଙ୍କ ଧାନ 

୧୪ ଆସାମର ବଥା ଓ ବ୍ରାହାଣୀ 


ଭଗ୍ନ କରିବାରେ ସମର୍ଥ ହେଲେ ମଧ୍ଯ ତାଙ୍କର ତୃତୀୟ ଚକ୍ଷୁର କୋପାନଳରେ ଭସ୍ମୀଭୂତ 
ହେଲେ ! ଏହାଦେଖି ରତିଦେବୀ ଦୁଃଖରେ ମ୍ରିୟମାଣ ହୋଇ କ୍ରନ୍ଦନ କରିବାକୁ ଲାଗିଲେ | 
ଦେବତାମାନଙ୍କ ପରାମର୍ଶକ୍ରମେ ଶୋକ ବିହ୍ଵଳା ରତି ସ୍ଵାମୀ କାମଦେବଙ୍କର ଭସ୍ତୃକୁ ନିଜ 
ପଣତରେ ବାଛି ରଖିଲେ । 

କାମଦେବ ଭସ୍ପୀଭୂତ ହେବା ପରେ ମହାଦେବ ଶିବ ତପୋଭୂମି ତ୍ୟାଗ କରି ଅନ୍ୟତ୍ର 
ଚାଲିଗଲେ । ପାର୍ବତୀ ତାଙ୍କର ପୂର୍ବ ଜନ୍ମର ପତି ମହାଦେବ ଶିବଙ୍କ ଲାଭ କରିବା ପାଇଁ 
ଆହୁରି କଠୋର ତପସ୍ୟା ଆରମ୍ଭ କଲେ | 

ଅବଶେଷରେ ଆଶୁତୋଷ ମହାଦେବ ପାର୍ବତୀଙ୍କ ଉପରେ ପ୍ରସନ୍ନ ହୋଇ ତାଙ୍କୁ ବିବାହ 
କରିବାକୁ ସମ୍ମତି ପ୍ରଦାନ କଲେ | ସେ ନାରଦଙ୍କୁ ବିବାହର ଆୟୋଜନ କରିବାକୁ ଦାୟିତ୍ଵ 
ଅର୍ପଣ କଲେ । ନାରଦ ଗିରିରାଜ ହିମାଳୟ ଓ ତଦୀୟ ପତ୍ନୀ ମେନକାଙ୍କ ସହିତ ପରାମର୍ଶ 
କରି ପାର୍ବତୀ ଓ ଶିବଙ୍କ ବିବାହର ଦିନ ଓ ଶୁଭ ମୁହୂର୍ଭ ନିର୍ବାରଣ କଲେ । 

ବିବାହ ଦିନ ନିମନ୍ତିତ ଦେବତା ଓ ମୁନିରଷିଗଣ ଉପସ୍ଥିତ ହେଲେ । ବିବାହ ଜନିତ 
ଆନନ୍ଦ କୋଳାହଳ ମଧ୍ଧରେ ସ୍ଥାନଟି ମୁଖରିତ ହୋଇ ଉଠୁଥିବା ବେଳେ ରତିଦେବୀ ନିଜ 
ପଣତ କାନିରେ ବାଛି ରଖିଥିବା କାମଦେବଙ୍କ ଭସ୍ପ ଧରି ମହାଦେବଙ୍କ ସମ୍ମୁଖରେ ଉଚ୍ଚ 
ସ୍ଵରରେ କ୍ରନ୍ଦନ କରିବାକୁ ଲାଗିଲେ ! ମହାଦେବ ଶିବଙ୍କ ସୁଧାମୟ କପା ଦୃଷ୍ଟିରେ କାମଦେବ 
“ମଦନ” ରୂପରେ ଆବିର୍ଦୂତ ହେଲେ ସେହି ଭସ୍ମ ରାଶି ମଧ୍ଯରୁ । 

ରତି ଦେବୀ ନିଜ ପତି କାମଦେବ ମଦଙଙ୍କୁ ପୁନର୍ବାର ଫେରି ପାଇଲେ । କିନ୍ତୁ କାମଦେବ 
ମଦନଙ୍କ ପୂର୍ବ ରୂପ ଓ କାନ୍ତି ଲୋପ ପାଇଥିଲା । ତେଣୁ ରତି ଓ ମଦନ ଆଉଥରେ ଶିବଙ୍କୁ 
ପ୍ରାର୍ଥନା କଲେ । ଶିବ ପ୍ରସନ୍ନ ହୋଇ କାମଦେବ ମଦନ ଓ ରତି ଦେବୀଙ୍କୁ ନିର୍ଦ୍ଦେଶ ଦେଲେ 
ଯେ, ନୀଳାଚଳ ପର୍ବତ ଶିଖରରେ ଦକ୍ଷ ସୂତା ସତୀଙ୍କର ଛିନ୍ନ ଅଙ୍ଗ ପାଷାଣ ରୂପରେ ଗୁପ୍ତ 
ଭାବରେ ରହିଛି । ସେଠକୁ. ଯାଇ ସେମାନେ ଏକ ସୁନ୍ଦର ମନ୍ଦିର ନିର୍ମାଣ କଲେ, ମଦନ 
ତାଙ୍କର ପୂର୍ବକାନ୍ତି ଫେରି ପାଇବେ । 

ମଦନ ନୀଳାଚଳ ପର୍ବତରେ ପହଞ୍ଚି ପ୍ରାର୍ଥନା କଲେ ବିଶ୍ଵକର୍ମାଙ୍କ । ବିଶ୍ଵକର୍ମା ଛଦ୍ଧବେଶରେ 
ନୀଳାଚଳ ପର୍ବତ ଶିଖରରେ ଏକ ସୁନ୍ଦର ମନ୍ଦିର ନିର୍ମାଣ କଲେ | 
‘କାମରୂପ” ନାମ 

ମଦନ ଓ ରତିଙ୍କ ଭକ୍ତି ଓ ସେମାନଙ୍କ ମନ୍ଦିର ନିର୍ମାଣରେ ପରିତୁଷ୍ଟ ହୋଇ ମହାମାୟା 
ଦେବୀ କାମଦେବ ମଦନଙ୍କୁ ତାଙ୍କ ପୂର୍ବରୂପ ଫେରାଇ ଦେଇଥିଲେ | 

କାମଦେବ ଏହି ସ୍ଥାନରେ ତାଙ୍କର ପୂର୍ବ ରୂପ ଫେରି ପାଇଥିବା ଯୋଗୁ ସ୍ଥାନର ନାମ 
“କାମରୂପ” ହେଲା | 

ଆସାମର କଥା ଓ କାହାଣୀ ୧୫ 


କାମରୂପର କାମାକ୍ଷା ମନ୍ଦିର ଭାରତର ୫ ୧ଟି ଶକ୍ତିପୀଠ ମଧ୍ଯରୁ ସର୍ବଶ୍ରେଷ୍ଠ ପୀଠ ରୂପେ 
ପରିଗଣିତ ହେଲା । ସେଠାରେ କାମାକ୍ଷା ଦେବୀ ପୂଜା ପାଇଲେ ! 
ପ୍ରାଚୀନ କାମରୂପ ରାଜ୍ୟ 

ଯୋଗିନୀତନ୍ତ୍ରରେ ଉଲ୍ଲେଖ ଅଛି ଯେ, ପ୍ରାଚୀନ କାଳର କାମରୂପ ରାଜ୍ୟ ଚାରିଭାଗରେ 
ବିଭକ୍ତ ହୋଇଥୁଲା । ସେଗୁଡିକର ନାମ ହେଲା - କାମପୀଠ, ରତୁୃପୀଠ, ସୃର୍ଣ୍ଣପୀଠ ଓ 
ସୌମାର ପୀଠ । 

ଯେଉଁଠାରେ କାମାକ୍ଷା ଦେବୀଙ୍କ ମନ୍ଦିର ଅଛି, ସେହି ସ୍ଥାନର ନାମ “କାମପୀଠ” । 
କାମପୀଠ ସୃଵର୍ଶକୋଷ ଓ ରୂପିକା ନଦୀ ମଧ୍ଯରେ ଅବସ୍ତିତ 

କରତୋୟା ଏବଂ ରୂପିକା ନଦୀ ମଧ୍ଯରେ “ରତ୍ପୀଠ” ଅବସ୍ଥିତ । 

ରୂପିକା ଏବଂ ଭୈରବୀ ନଦୀ ମଧ୍ଯରେ “ ସୃର୍ଣପୀଠ” ଅବସ୍ଥିତ | 

ଭୈରବୀ ଏବଂ ବ୍ରିକାଂ ବା ବିକ୍ରାର ନଦୀ ମଧ୍ୟରେ “ ସୌମାର ପୀଠ” ଅବସ୍ଥିତ । 

ପ୍ରାଚୀନ କାମରୂପ ରାଜ୍ୟର ରାଜଧାନୀ ଥୁଲା “ ପ୍ରାଗ୍‌ ଜ୍ୟୋତିଷପୁର” ! ପ୍ରାଚୀନ କାଳରେ 
ପିତାମହ ବ୍ରହ୍ମା ଏହି ସ୍ଥାନରେ ବସି ନକ୍ଷତ୍ରାଦି ଜଗତର ସ୍ପଷ୍ଚି କାର୍ଯ୍ୟ ଆରମ୍ଭ କରିଥିଲେ । 
ଜ୍ୟୋତିଷପୁର ବା ଗୌହାଟ୍ୀ 

ପ୍ରାଚୀନ କାଳରେ ନରକାସୁରର ରାଜଧାନୀ ଥୁଲା ଏହି ଜ୍ୟୋତିଷପୁର | ବର୍ଭମାନ ଏହା 
ଗୌହାଟୀ ନାମରେ ପରିଚିତ । ଏହା କାମରୂପ କିଲ୍ଲ୍‌ ତଥା ଆସାମ ରାଜ୍ୟର ମୁଖ୍ୟ ପ୍ରାଚୀନ 
ସହର | 

ତନ୍ଚ, ମନ୍ଧ, ପୁରାଣ, ରାମାୟଣ ତଥା ମହାଭାରତରେ କାମରୂପର ବହୁ ବର୍ଣ୍ଣନା ରହିଛି । 
ଆଜି ମଧ୍ୟ ଦେଶଦେଶାନ୍ତରେ କାମରୂପ ‘ଯାଦୁ ମନ୍ତର ନଗରୀ” ବୋଲି କିମ୍ବଦନ୍ତୀ ରହିଛି । 
କାହାଣୀ ଓ କିମ୍ବଦନ୍ତୀମାନଙ୍କରେ ବର୍ଣ୍ଣିତ କାଉଁରୀ ରାଜ୍ୟ” କହିଲେ ଏହି କାମରୂପ ବା 
ଗୌହାଟୀକୁ ବୁଝାଇ ଥାଏ | 

ପୂର୍ବକାଳରେ କାମରୂପ ଅଞ୍ଚଳ ଅତ୍ୟନ୍ତ ଦୁର୍ଗମ ଥିଲା । ଯେଉଁମାନେ କଷ୍ଟ ସ୍ଵୀକାର କରି 
ତୀର୍ଥ ଯାତ୍ରାରେ ଏଠାକୁ ଆସୁଥିଲେ, ସେମାନେ ଆଉ ଫେରି ଯିବାର ଆଶା ରଖୁ ନଥିଲେ ! 
ସେମାନେ ସ୍ଥାୟୀ ଭାବରେ କାମ ରୂପରେ ବସବାସ କରି ରହି ଯାଉଥୁଲେ । 

ଖ୍ରୀ୍ଚିୟ ସପ୍ତମ ଶତାଦ୍ଦୀରେ ପ୍ରାଚୀନ କାମରୂପର ପ୍ରବଳ ପ୍ରତାପୀ ହିନ୍ଦୁ ନୃପତି ଭାସ୍ଟର 
ବର୍ମନଙ୍କ ରାଜତ୍ଵ କାଳରେ ଚୀନ ଦେଶର ପରିବ୍ରାଜକ ହୁଏନ୍‌ସାଂ କାମରୂପ ଅଞ୍ଚଳକୁ 
ଆସିଥିଲେ । 
ନରକାସୁରର ଜନ୍ମ ଓ ସୋପାନ ପଥ ନିର୍ମାଣ 

ତନ୍ତ୍ର ଶାସ୍ତ୍ର ଓ ପୁରାଣ ମତରେ ବରାହ ରୂପୀ ବିଷୁଙ୍କ ତରସରୁ ଧରିତ୍ରୀଙ୍କ ଗର୍ଭରେ 
ନରକାସୁର ଜନ୍ମ ଗ୍ରହଣ କରିଥିଲା । ଅସୁର ହେଲେ ମଧ୍ଯ ଜନକ ଗୃହରେ ପ୍ରତିପାଳିତ 

୧୬ ଆସାମର ଜଥୀ ଓ ଚାହାଣୀ 


ହେବାରୁ ସ୍ଵଭାବରେ ସେ ଆର୍ଯ୍ୟଭାବାପନ୍ନ ହୋଇଥଲା । ତାର ସ୍ଵଭାବ ଓ ଚରିତ୍ରରେ ସନ୍ଧୁଷ୍ 
ହୋଇ ସ୍ବୟଂ ନାରାୟଣ ନାରକାକୁ କାମରୂପ ଅନ୍ତର୍ଗତ ପ୍ରାଗ୍‌ଜ୍ୟୋତିଷପୁର ରାଜ୍ୟ ପ୍ରଦାନ 
କରିଥିଲେ ଓ ବର ଦେଇଥିଲେ ଯେ, ଯେତେ ଦିନ ପର୍ଯ୍ୟନ୍ତ ସେ ଦେବତା, ବ୍ରାହ୍ମଣ ଓ 
ମାତୃଜାତି ପ୍ରତି ସମ୍ମାନ କରୁଥିବ ଓ ମହାମାୟା କାମାକ୍ଷା ଦେବୀଙ୍କ ଉପାସନା କରୁଥବ, 
ସେତେଦିନ ପର୍ଯ୍ୟନ୍ତ ତା' ରାଜ୍ୟର ଶ୍ରୀବୃଦ୍ଧି ଘଟୁଥିବ । 

ପିତା ବିଷ୍ଣୁ ଓ ମାତା ଧରିତ୍ରୀଙ୍କ ବରରେ ବଳୀୟାନ ହୋଇ ନରକାସୁର କାମରୂପର 
ରାଜା କିରାତରାଜା “ ଘଟକ ”ଙ୍କୁ.ବଧ କଲା ଓ ସମଗ୍ର କାମରୂପ ରାଜ୍ୟର ରାଜା ହେଲା । 

ନରକାସୁର ବିହର୍ଭ ରାଜକନ୍ୟା ମାୟାଙ୍କୁ ବିବାହ କରିଥିଲା । ସେ ବିଷ୍ଣୁଙ୍କ ଉପଦେଶ 
ପାଳନ କରି ଦେବତା, ବ୍ରାହ୍ମଣ ଓ ମାତୃଜାତି ପ୍ରତି ସମ୍ମାନ ଦେଖାଇ ଆସୁଥୁଲା | 

ଦ୍ଵାପର ଯୁଗ ଶେଷରେ ନାରକାସୁର “ ଶୋଣିତପୁର” ରାଜ୍ୟର ରାଜାଙ୍କ ସହିତ ବନ୍ଧୁତ୍ବ 
ସ୍ଥାପନ କରିବା ପରେ ସେ ଅସୁର ସ୍ଵଭାବର ବଶବର୍ଭୀ ହୋଇ ପଡିଲା | ସ୍ଵର୍ଗ ଓ ମର୍ଭ୍ୟପୁରରେ 
ତାର ଦୌରାତ୍୍ୟ ବୃବି ପାଇବାକୁ ଲାଗିଲା ! ନରକାସୁରର: ଅତ୍ୟାଚାରରେ ବିବ୍ରତ ହୋଇ 
ଦେବଗଣ ବ୍ରହ୍ମାଙ୍କ ଶରଣାପନ୍ନ ହେଲେ । ସେମାନେ ନରକାର ଦୌରାତ୍୍ୁରୁ ସେମାନଙ୍କୁ 
ତଥା ବ୍ରାହ୍ମଣ ଓ ସ୍ତୀଜାତିକୁ ରକ୍ଷା କରିବା ପାଇଁ ବ୍ରହ୍ମାଙ୍କୁ ପ୍ରାର୍ଥନା କଲେ । ବ୍ରହ୍ମା ଦେବଗଣଙ୍କୁ 
ପରାମର୍ଶ ଦେଲେ ଯେ, ସେମାନେ କାମାକ୍ଷା ଦେବୀଙ୍କୁ ପ୍ରାର୍ଥନା କଲେ ନରକାସୂରର 
ଅତ୍ୟାଚାରରୁ ଉଦ୍ଧାର ପାଇ ପାରିବେ । ଦେବଗଣ ମହାମାୟୀ ଦେବୀ କାମାକ୍ଷଙ୍କୁ ପ୍ରାର୍ଥନା 
କରିବାରୁ ଦେବୀ ପ୍ରସନ୍ନ ହୋଇ ଦେବଗଣଙ୍କୁ ଅଭୟ ପ୍ରଦାନ କଲେ ଓ ଉଚିତ୍‌ ସମୟ 
ପର୍ଯ୍ୟନ୍ତ ଅପେକ୍ଷା କରିବାକୁ କହିଲେ । 

“ କାଳିକା ପୁରାଣ” ର ବର୍ଣ୍ଣନା ଅନୁଯାୟୀ, ଦିନେ ବଶିଷ୍ଠ ମହର୍ଷି ମହାମାୟା କାମାକ୍ଷାଙ୍କୁ 
ଦର୍ଶନ କରିବା ପାଇଁ କାମାକ୍ଷା ପୀଠକୁ ଆସିଲେ । କିନ୍ତୁ ନରକାସୁର ମହର୍ଷି ବଶିଷ୍ଠଙ୍କୁ ଏଥିରେ 
ବାଧା ଦେଲା । ବଶିଷ୍ଠ କ୍ରୋଧ୍ୟତ ହୋଇ ନରକାସୁରକୁ ଅଭିଶାପ ଦେଇ କହିଲେ, ତୁ 
ଯେତେଦିନ ଜୀବିତ ରହିଥିବୁ ସେତେଦିନ ପର୍ଯ୍ୟନ୍ତ ଜଗତଜନନୀ ମାତା କାମାକ୍ଷା ଏହି 
ପୀଠରୁ ଅନ୍ତର୍ବାନ ହୋଇ ରହିବେ । 

ଏକଦା ନରକାସୁର ପଶୁ ପ୍ରବୃତ୍ତି ଦ୍ଵାରା ଆକ୍ରାନ୍ତ ହୋଇ ଦେବୀଙ୍କ ରୂପରେ ବିମୋହିତ 
ହେଲା ଓ ତାଙ୍କୁ ପତ୍ନୀ ରୂପରେ ପାଇବାକୁ ଇଛା ପ୍ରକଟ କଲା । 

ନରକାସୁରର ମୂତ୍ୟୁକାଳ ଉପସ୍ଥିତ ହୋଇଥିବା ଉପଲବଧି କରି ଦେବୀ କାମାକ୍ଷା କହିଲେ, 
ଗୋଟିଏ ରାତି ମଧ୍ଯରେ ନୀଳାଚଳ ପର୍ବତର ଚତୁର୍ଦଦିଗରେ ଚାରୋଟି ସ୍ତମ୍ଭ ନିର୍ମିତ ସୋପାନ 
ପଥ ଓ ବିଶ୍ରାମ ଗୃହ ନିର୍ମାଣ କରି ପାରିଲେ ତାଙ୍କୁ ପତ୍ନୀ ରୂପରେ ପାଇ ପାରିବ । ନହେଲେ 
ତାର ମୂତ୍ୟୁ ଅବଶ୍ୟମ୍ଭାବୀ ! ନରକାସୁର ଗର୍ବରେ ପ୍ରମତ୍ତ ହୋଇ ଦେବୀଙ୍କ ସର୍ଭରେ ସମ୍ଭତି 
ପ୍ରକାଶି କଲା । ସେ ଗୋଟିଏ ରାତିରେ ଚାରୋଟି ସ୍ତମ୍ଭ ନିର୍ମିତ ସୋପାନ ପଥ ନିର୍ମାଣ କରି 

ଆସାମର ଵଥା ଓ କାହାଣୀ ୧୭ 


ବିଶ୍ରାମ ଗହ ନିର୍ମାଣର ଆୟୋଜନ କଲା । ମହାମାୟା କାମାକ୍ଷା ଦେବୀ ନରକାସୁରର କାର୍ଯ୍ୟ 
ଦେଖି ନିରୁପାୟ ହୋଇଗଲେ ଏବଂ ଏଜ ମାୟା କୁକ୍ୃଟ ଦ୍ଵାରା ରାତ୍ରି ଶେଷ ହେବାର 
ସଙ୍କେତ ଦେଇ ନରକାସୂରକୁ କହିଲେ, ତୁ ମୋର ପ୍ରତିଜ୍ଞା ଭଗ୍ଧ କରିଛୁ । ରାତ୍ରି ପାହି 
ଯାଇଛି । 

ମାୟା କୁକୃଟର ଧ୍ଵନି ଶୁଣି ନରକାସୁର କୁଦ୍ଧ ହୋଇ କୁକ୍ଟର ପଶ୍ଚାତ୍ଧାବନ କଲା ଓ 
ତାକୁ ବ୍ରହ୍ମପୁତ୍ର ନଦୀର ଅପର ପାର୍ଶ୍ଣରେ ବଧ କଲା | ଏହାପରେ ଭଗବାନ ବିଷ୍ଣୁ ନରକାସୁରକୁ 
ବଧ କଲେ | ନରକାସୁରର ମୂତ୍ୟୁ ପରେ ତାହାର ପୁତ୍ର ଭଗଦତ୍ତ କାମରୂପ ରାଜ୍ୟର ରାଜା 
ହେଲା। 

ଭଗଦତ୍ତର ବଂଶ ଲୋପ ପାଇବା ପରେ କାମରୂପ ରାଜ୍ୟ କ୍ଷୁଦ୍ର କ୍ଷୁଦ୍ର ରାଜ୍ୟରେ ପରିଣତ 
ହୋଇଗଲା | ଏବେ ମଧ୍ୟ ନୀଳାଚଳ ପାହାଡର ଚଉଦିଗରେ ଚାରିଟି ପ୍ରସ୍ତର ଦ୍ଵାରପଥ 
ରହିଛି । ଏହା ବ୍ୟାଘ୍ର ଦ୍ଵାର, ହନୁମନ୍ତ ଦ୍ଵାରା, ସର୍ଗ ଦ୍ଵାର ଏବଂ ସିଂହ ଦ୍ଵାର ନାମରେ ନାମିତ 
ହୋଇଛି । 
କାମାକ୍ଷା ପୀଠର ଉଦ୍ଧାର 

ନରକାସୁରର ହୀନ ଆଚରଣ ଏବଂ ବଶିଷ୍ଠଙ୍କ ଶାପରେ ଦେବୀଙ୍କ ମାହାତ୍ୟୁ ଅପ୍ରକଟ 
ହୋଇ ରହିଲା ! 

କାଳକ୍ରମେ କାମଦେବଙ୍କ ଦ୍ଵାରା ପ୍ରତିଷ୍ଠିତ କାମାକ୍ଷା ମନ୍ଦିରର ଉପରିଭାଗ ବିଧର୍ମୀମାନଙ୍କ 
ଦ୍ଵାରା ଧ୍ଵଂସ ପାଇ ମୂଭିକା ସ୍ତୁପରେ ପରିଣତ ହେଲା । ତାହା କ୍ରମେ ନିଘଞ୍ଚ ଅରଣ୍ୟ ଓ 
ହିଂସ୍ରଜନୁୁମାନଙ୍କ ଚରାଭୂଇଁ ପାଲଟି ଗଲା । ସେହି ଅଞ୍ଚଳରେ କେବଳ କୌଚ ଜାତିର 
ଲୋକେ ବାସ କରିବାକୁ ଲାଗିଲେ ! 

୧ ୪୯୦ ମସିହାରେ କୂଚ୍ବିହାର ରାଜ୍ୟର ମହାରାଜା ବିଶ୍ଵସିଂହ ପ୍ରଭାବଶାଳୀ ମହାରାଜା 
ରୁପେ ପ୍ରତିଷ୍ିତ ହେଲେ | ପୂର୍ବ ଦିଗରେ ଥିବା ଅହୋମ ରାଜ୍ୟ ବ୍ୟତୀତ ପ୍ରାଚୀନ କାମରୂପର 
ଅନ୍ୟ ସମସ୍ତ ଛୋଟ ଛୋଟ ରାଜ୍ୟର ରାଜାମାନେ ବିଶ୍ଵସିଂହଙ୍କର ବଶତା ସ୍ବୀକାର କରିଥିଲେ | 

ଇତିହାସ ପୃଷ୍ଠାରୁ ଜଣାଯାଏ, ଏକଦା କୁଚବିହାର ରାଜ୍ୟର ମହାରାଜ ବିଶ୍ଵ ସିଂ ଅହୋମ 
ରାଜ୍ୟର ରାଜାଙ୍କ ସଙ୍ଗରେ ଯୁଦ୍ଧରେ ଲିପ୍ତ ଥିଲେ । ସେତେବେଳେ ବିଶ୍ଵସିଂହ ଓ ତାଙ୍କ ଭାଇ 
ଶିବ ସିଂହ ସୈନ୍ଯମାନଙ୍କ ସହ ପଥଭ୍ରଷ୍ଟ ହୋଇ ନରକାସୁର ଦ୍ଵାରା ପୂର୍ବରୁ ନିର୍ମିତ ହୋଇଥିବା 
ଶିଳାପଥରେ ନୀଳାଚଳ ପର୍ବତରେ ପହଞ୍ଚିଗଲେ । ରାତ୍ରିର ନିବିଡ ଅନ୍ଧକାର ମଧ୍ଯରେ ତୃଷାରେ 
ଆତୁର ହୋଇ ଦୂଇଭାଇ ଜଳ ଅନ୍ତେଷଣରେ ଚତୁର୍ଦ୍ଦିଗରେ ବୁଲିବାକୁ ଲାଗିଲେ | ଅନ୍ଧକାର 
ମଧ୍ଯରେ ଜଳର ସନ୍ଧାନ ମିଳିଲା ନାହିଁ କି କାହାରି ଦର୍ଶନ ଲାଭ ହେଲା ନାହିଁ । ଦୁଇ ଭାଇ 
ବିଷର୍ଣ୍ଣ ମନରେ ଫେରି ଆସିଲା ବେଳେ କିଛି ଦୂରରେ ଏକ ବଟବୃକ୍ଷ ମୂଳରେ ଥିବା ଏକ 
ଉଚ୍ଚ ମୃତ୍ତିକା ସୁପ ନିକଟରେ ପୂଜାମଗ୍ଧ ଜଣେ ବୃଦ୍ଧାଙ୍କୁ ଦେଖିବାକୁ ପାଇଲେ । ବୃଦ୍ଧାଙ୍କ 

୧୮ ଆସାମର କ୍ର ଓ ଵାହାଣୀ 


ଦେଖି ଦୁଇଭାଇଙ୍କ ମନରେ ଆଶାର ସଞ୍ଚାର ହେଲା। ସେମାନେ ସେହି ମୃତିକା ସୁପ 
ନିକଟକୁ ଯାଇ ଅତି କରୁଣ ନୟନରେ ବୃଦ୍ଧାଙ୍କୁ ଚାହିଁ ରହିଲେ ! 

ସେହି ବୃଦ୍ଧା ହିଁ ଥିଲେ ମାତା କାମାକ୍ଷା । ସେ ଦୟାପରବଶ ହୋଇ ପଥଶ୍ରାନ୍ତ ଦୁଇ 
ଭାଇଙ୍କୁ ନିକଟସ୍ଥ ଝରଣା ନିକଟକୁ ନେଇଗଲେ ଓ ଜଳପାନ କରି ବୃକ୍ଷ ମୂଳରେ ବିଶ୍ରାମ 
କରିବାକୁ କହିଲେ । 

ଦୁଇଭାଇ ବିଶ୍ଵସିଂହ ଓ ଶିବ ସିଂହ ତୃଷା ନିବାରଣ କରି କିଛି ସମୟ ବିଶ୍ରାମ ନେବା 
ପରେ ବୃଦ୍ଧାଙ୍କ ତାଙ୍କର ପରିଚୟ ମାଗିଲେ ଓ ଅନ୍ଧାର ରାତିରେ ମୃତ୍ତିକା ସତୁପକୁ ପୂଜା କରିବା 
ସମ୍ପର୍କରେ ପ୍ରଶ୍ନ କଲେ | ବୃଦ୍ଧା କହିଲେ ଯେ, ସେହି ମୃଭିକା ସୁପ ଆରାଧ୍ୟ ଦେବୀ ମାଆ 
କାମାକ୍ଷାଙ୍କ ପୀଠସ୍ମଳୀ । ଭକ୍ତି ସହକାରେ ଯେ କେହି ତାଙ୍କ ନିକଟରେ ଶରଣାପନ୍ନ ହେଲେ 
ତାହାର ଇଚ୍ଛା ପୂରଣ ହୁଏ । ଦୁଇଭାଇ ବୃଦ୍ଧାଙ୍କ କଥା ଶୁଣି ଭକ୍ତି ସହକାରେ ନତଜାନୁ ହୋଇ 
ପୀଠଦେବୀ କାମାକ୍ଷା ଦେବୀଙ୍କୁ ମାନସ ପୂଜା କଲେ ଏବଂ ପଥଭ୍ରଷ୍ଟ ସୈନ୍ଯଦଳ ସହ 
ତାଙ୍କର ରାଜ୍ୟ ଯେପରି ନିଷ୍ପଣ୍ଡକ ହେବ ସେଥୁପାଇଁ କରୁଣା ଭିକ୍ଷା କଲେ । ସେମାନଙ୍କ 
ମନୋକାମନା ପୂର୍ଣ୍ଣ ହେଲେ ସେଠାରେ ଏକ ସୁବର୍ଣ୍ଣ ମନ୍ଦିର ନିର୍ମାଣ କରି ପୂଜାର୍ଚ୍ଚନା କରିବେ 
ବୋଲି ମାନସିକ କଲେ । 

କରୁଣାମୟୀ ମାଆ କାମାକ୍ଷାଙ୍କ କୃପାରେ ମାତ୍ର କିଛି ସମୟ ପରେ ପଥଭ୍ରଷ୍ଟ ହୋଇଥିବା 
ସୈନ୍ୟଦଳ ଆସି ସେଠାରେ ପହଞ୍ଚି ଗଲେ ! ମାତା କାମାକ୍ଷାଙ୍କ ପୂଜା ଅର୍ଚ୍ଚନା ସମ୍ପର୍କରେ 
ରାଜା ବିଶ୍ଵ ସିଂହ ବୃଦ୍ଧାଙ୍କ ଠାରୁ ବୁଝିବାରୁ ବୃଦ୍ଧା କହିଲେ, ଦେବୀ କାମାକ୍ଷାଙ୍କୁ ପୂଜା କରିବାକୁ 
ହେଲେ ଛାଗବଳି, ସିନ୍ଦୁର, ଫୁଲ, ରକ୍ତ ବସ୍ତ ଓ ଅଳଙ୍କାରାଦି ଅର୍ପଣ କରିବାକୁ ହୁଏ । 

ମହାରାଜ ବିଶ୍ଵସିଂହ ସୈନ୍ୟଦଳ ସହିତ ନିଜ ରାଜ୍ୟ କୁଚ ବିହାରକୁ ଫେରି ଆସିବା 
ପରେ ତାଙ୍କ ରାଜ୍ୟରେ ଶାନ୍ତି ଫେରି ଆସିଲା । ରାଜା ଏକ ପଶ୍ିତ ସଭା ଡକାଇ ନିଜର 
ସମସ୍ତ ଅନୁଭୂତି ପ୍ରକାଶ କଲେ ଓ ଆଗାମୀ କାର୍ଯ୍ୟପନ୍ଥା ପାଇଁ ମାର୍ଗ ଦର୍ଶନ ଲୋଡିଲେ । 

ପଣ୍ଡିତମାନେ ଶାସ୍ତ୍ ପୁରାଣାଦି ଆଲୋଚନା କରି ସିଦ୍ଧାନ୍ତ କଲେ ଯେ, ମୃଭିକା ସୁପଟି 
ମହାମାୟା କାମାକ୍ଷା ଦେବୀଙ୍କ ପୀଠ ସ୍ଥଳୀ । ମହାରାଜ ବିଶ୍ବସିଂହ ମାନସିକ ପୁରଣ ପାଇଁ 
ସୈନ୍ଯ ସାମନ୍ତଙ୍କ ସହିତ ନୀଳାଚଳକୁ ଗମନ କଲେ ¦ ସେଠାରେ ଶିବିର ସ୍ଥାପନ କରି 
ଜଙ୍ଗଲ ସଫା କଲେ ଓ ମୃତ୍ତିକା ସ୍ତୁପ ଖନନ ବ୍ୟବସ୍ଥା କଲେ ! ଫଳରେ ମୂୃରିକା ସୁପରୁ 
ଜାମଦେବଙ୍କ ଦ୍ଵାରା ନିର୍ମିତ ଧ୍ଵଂସାବଶେଷ, ମନ୍ଦିରର ନିମ୍ଲଭାଗ ଓ ମନ୍ଦିର ମଧ୍ଯରୁ ଯୋନି 
ମୁଦ୍ରା ସହ ମୂଳ ପୀଠ ଆବିଷ୍କୃତ ହେଲା। ଏ ସମସ୍ତ ଦେଖି ମହାରାଜ ବିଶ୍ଵସିଂହ ଆନନ୍ଦ 
ପ୍ରକାଖ କଲେ | ସେ ଅର୍ବ ଭଗ୍ଧ ମନ୍ଦିରର ଉପରି ଭାଗରେ ଇଟା ଦ୍ଵାରା ମନ୍ଦିର ନିର୍ମାଣ କାର୍ଯ୍ୟ 
ଆରମ୍ଭ କଲେ ! କିନ୍ତୁ ଆଶ୍ଚର୍ଯ୍ୟର କଥା, ଯେତେ ତିଆରି କଲେ ମଧ୍ଯ ନିର୍ମିତ ଅଂଶ ଖସି 

ଆସାମର ଜଥୀ ଓ ଵାହାଣୀ ୧୯ 


ପଡିଲା । ରାଜା ବ୍ୟତିବ୍ୟସ୍ତ ହେଲେ ! ସେ ଏକ ସ୍ଵପ୍ନ ଦେଖିଲେ, ଜଣେ ଦିବ୍ୟ ସୁନ୍ଦରୀ 
କୁମାରୀ କନ୍ୟା ତାଙ୍କୁ କହିଲେ, ସୁବର୍ଣ ମନ୍ଦିର କଥା କଣ ହେଲା | 

ମହାରାଜ ଭୀତତ୍ରସ୍ତ ହୋଇ କହିଲେ, ସନ୍ତାନର ଅପରାଧ କ୍ଷମା କରନ୍ତୁ । ସୃର୍ଣ୍ଧମନ୍ଦିର 
ପାଇଁ ଏତେ ସୁନା ! କେଉଁଠୁ ଆଣିବି ? ଭଭ୍ତର ଭର୍ତିରେ ମାତା କାମାକ୍ଷା ସନ୍ତୁଷ୍ଟ ହୋଇ 
କହିଲେ, ପ୍ରତି ଇଟାରେ ରତିଏ କରି ସୁନା ଦିଅ। ମାତାଙ୍କ ସ୍ଵପ୍ପାଦେଶ ପରେ ରାଜାଙ୍କ 
ନିଦ୍ରାଭଙ୍ଗ ହେଲା । ସ୍ଵପ୍ନାଦେଶ କଥା ସେ ପଶ୍ପିତ ସଭାକୁ ଜଣାଇଲେ ଓ ସେମାନଙ୍କ ପରାମର୍ଶ 
କ୍ରମେ ପ୍ରତି ଇଟାରେ ରତିଏ କରି ସୁନାଦେଇ ମହ୍ଦିର କାର୍ଯ୍ୟ ସମ୍ପର୍ଣ୍ଣ କଲେ ! ତାପରେ 
ପୂଜା୍ଁନା ପାଇଁ ସବୁ ପ୍ରକାର ବ୍ୟବସ୍ଥା କଲେ । 
ନରନାରାୟଣ ଓ ଚିଲାରାୟ 

ମହାରାଜ ବିଶ୍ବସିଂହଙ୍କ ପରେ ତାଙ୍କ ପୁତ୍ର ନରନାରାୟଣ ୧୫୩୪ ମସିହାରେ 
ରାଜସିଂହାସନ ଆରୋହଣ କଲେ | ସେ ତାଙ୍କ ଭାଇ ଚିଲାରାୟଙ୍କୁ ପ୍ରଧାନ ସେନାପତି 
ରୂପେ ନିଯୁକ୍ତି ଦେଲେ । ଉଭୟ ଭାଇ ବୀର ଥିଲେ । ସେମାନେ ଅହୋମ ରାଜ୍ୟ ସହିତ 
ଅନ୍ୟ ଛୋଟ ଛୋଟ ରାଜ୍ୟ ଜୟକରି ଆସାମ ରାଜ୍ୟକୁ ଏକ ବିଶାଳ ରାଜ୍ୟରେ ପରିଣତ 
କରିଥିଲେ । 

ସେନାପତି ଚିଲାରାୟ ଏକ ଯୁଦ୍ଧରେ ବ୍ୟସ୍ତ ଥିଲାବେଳେ ୧ ୫ ୫୩ ମସିହାରେ ବଙ୍ଗଳାର 
ସୁଲେମାନଙ୍କ ସେନାପତି କଳାପାହାଡ କାମରୂପ ଆକ୍ରମଣ କରି କାମାକ୍ଷା ମନ୍ଦିର ସହିତ 
ଆହୁରି ବହୁ ଦେବଦେବୀ ମନ୍ଦିର ଧ୍ଵଂସ କରିଦେଲା | 

ମହାରାଜ ନରନାରାୟଣ ଓ ତଦୀୟ ଭ୍ରାତା ତଥା ସେନାପତି ଚିଲାରାୟ ଗୌଡ ରାଜ୍ୟ 
ଆକ୍ରମଣ କରିବାକୁ ମନସ୍ଥ କରି ଯୁଦ୍ଧଯାତ୍ରା ପୂର୍ବରୁ ନୀଳାଚଳର ଦେବୀ କାମାକ୍ଷାଙ୍କୁ ଦର୍ଶନ 
କରିବାକୁ ଗଲେ । ସେଠାରେ ଦେବୀ ମନ୍ଦିରର ଶୋଚନୀୟ ଅବସ୍ଥା ଦେଖି ସେମାନଙ୍କ 
ଦୁଃଖର ସୀମା ରହିଲା ନାହିଁ । ସେମାନେ ଦେବୀଙ୍କୁ ଜଣାଇଲେ ଯେ, ଯୁଦ୍ଧରେ ଜୟଲାଭ 
କଲେ ଦେବୀଙ୍କ ମନ୍ଦିରର ସଂସ୍କାର କରିବେ । 

ରାଜା ନରନାରାୟଣ ଗୌଡ ରାଜ୍ୟ ଆକ୍ରମଣ ପାଇଁ ସେନାପତି ଚିଲାରାୟଙ୍କୁ ପଠାଇଲେ । 
କିନ୍ତୁ ଯୁଦ୍ଧରେ ଚିଲାରାୟ ପରାଜିତ ହୋଇ ସୁଲେମାନଙ୍କ ସୈନ୍ୟବାହିନୀ ଦ୍ଵାରା ବନ୍ଦୀ ହେଲେ । 
କାରାଗାରରେ ରହି ବନ୍ଦୀ ଚିଲାରାୟ କାମାକ୍ଷାଙ୍କୁ ପ୍ରାର୍ଥନା କଲେ । ଦେବୀ ସ୍ଵପ୍ନାଦେଶ ଦେଲେ 
ଯେ, ପରଦିନ ନବାବ ସୁଲେମାନଙ୍କ ମାଆଙ୍କୁ ସର୍ପ ଦଂଶନ କରିବ । କେହି ତାଙ୍କୁ ଆରୋଗ୍ୟ 
କରି ପାରିବେ ନାହିଁ । ଶେଷରେ ସେମାନେ ତୋର ସାହାଯ୍ୟ ନେବେ । ତୁ ଭଲ କରିଦେବୁ 
ବୋଲି କହିବୁ । ତୋରି ଚିକିତ୍ସାରେ ସୁଲେମାନଙ୍କ ମାଆ ମୂତ୍ୟୁ ମୁଖରୁ ଉଦ୍ଧାର ପାଇବେ । 
ତୋତେ ଆଉ ବନ୍ଦୀ ଭାବରେ ରହିବାକୁ ପଡିବ ନାହିଁ । 


Source: Author, Digitized by PPRACHIN, SOA 


୨୦ ଆସାମର କଥା ଓ କାହାଣୀ 


ସତକୁ ସତ ସୁଲେମାନଙ୍କ ମାତାଙ୍କୁ ପରଦିନ ସର୍ପ ଦଂଶନ କଲା। ସୁଲେମାନଙ୍କ 
ଲୋକମାନେ ସବୁ ଦିଗରୁ ହତାଶ ହୋଇ ଚିଲାରାୟଙ୍କୁ ସର୍ପ ଦଂଶନ ଚିକିତ୍ସା ପାଇଁ ସୁଲେମାନଙ୍କ 
ମାତାଙ୍କ ନିକଟକୁ ନେଇଗଲେ । 

ଚିଲାରାୟ ମାତା କାମାକ୍ଷାଙ୍କ କରୁଣା ବଳରେ ନବାବଙ୍କ ମାତାଙ୍କ ସର୍ପ ଦଂଶନରୁ 
ବଞ୍ଚାଇବାକୁ ସମର୍ଥ ହେଲେ | 

ନବାବଙ୍କ ମାତା ଏହାପରେ ଚିଲ୍ଲାରାୟଙ୍କୁ ପୁତ୍ର ସ୍ବେହ ପ୍ରଦାନ କଲେ । ଚିଲାରାୟଙ୍କୁ 
ଆଉ କାରାଗାର ଜୀବନ ବିତାଇବାକୁ ପଡିଲା ନାହିଁ । ସେ ସସମ୍ମାନେ ନିଜ ରାଜ୍ୟକୁ ଫେରି 
ଆସିଲେ । I 

ଏହାପରେ ନରନାରୟଣ ଓ ତଦୀୟ ଭ୍ରାତା ଚିଲାରାୟ କାମାକ୍ଷା ଦେବୀଙ୍କ ଅର୍ଵଭଗ୍ନ 
ମନ୍ଦିରର ପୁନଃ ନିର୍ମାଣ କଲେ । ଦେବୀଙ୍କ ପୂଜା ଅର୍ଚ୍ଚନା ପାଇଁ ବଙ୍ଗ, କାଶୀ, ମିଥଳା ଓ 
କାନ୍ୟକୂବ୍‌ଜରୁ ପୂଜକମାନଙ୍କୁ ଅଣାଇ ମନ୍ଦିର ପାଇଁ ଜମି ଖଞ୍ଜି ଦେଇଥିଲେ ଓ ମନ୍ଦିର 
ପରିଚାଳନାର ସମସ୍ତ ବ୍ୟବସ୍ଥା କଲେ । 

କଥୁତ ଅଛି, ମାତା କାମାକ୍ଷାଙ୍କ ପୂଜା ଲାଗି ୩୪୫ ଜଣ ପୂଜକ ନିଯୁକ୍ତ ହୋଇଥିଲେ । 
ସେହି ବିଧବବିଧାନ ଏବେ ମଧ୍ଧ ପ୍ରଚଳିତ ଅଛି । 

ମନ୍ଦିର ମଧ୍ଯରେ ମାତା କାମାକ୍ଷା ଦେବୀଙ୍କ ଚଳନ୍ତି ମୂର୍ଭି ଓ ମନ୍ଦିର ସଂସ୍କାରର ସାକ୍ଷୀ 
ରୁପେ ନରନାରାୟଣ ଓ ଚିଲାରାୟ ଉଦୟ ଭ୍ରାତାଙ୍କ ଦୁଇଟି ପ୍ରସ୍ତର ମୁର୍ରି ରହିଛି । 
ନରନାରାୟଣଙ୍କୁ ଦେବୀଙ୍କ ଅଭିଶାପ 

ପ୍ରବାଦ ଅଛି, “ କେନ୍ଦୁ କଳାଇ” ନାମକ ଜଣେ ସିଦ୍ଧ ପୂଜକ ବ୍ରାହ୍ମଣ ପ୍ରତିଦିନ ସନ୍ଧ୍ୟା 
ସମୟରେ ଆରତୀ ବେଳେ ଘଣ୍ଟା ଧ୍ଵନି ସହ ଭକ୍ତି ବିଗଳିତ ମନରେ ମାତାଙ୍କର ସ୍ତୋତ୍ରପାଠ 
କଲାବେଳେ, ଦେବୀ କାମାକ୍ଷା ଆସି ତାଙ୍କୁ ଦର୍ଶନ ଦେଉଥିଲେ । ମହାରାଜ ଏହି ସମ୍ବାଦ 
ପାଇବା ପରେ ତାଙ୍କ ରାଜଧାନୀରୁ ନୀଳାଚଳ ପୀଠକୁ ଆସି ଭକ୍ତ ବ୍ରାହ୍ମଣଙ୍କୁ ଦେବୀଙ୍କର 
ଦର୍ଶନ କରାଇ ଦେବା ପାଇଁ ଅନୁରୋଧ କଲେ | ବ୍ରାହ୍ମଣ କହିଲେ, ଯେ କୌଣସି ବ୍ୟକ୍ତି 
ଚାହିଁଲେ ଦେବୀଙ୍କୁ ସ୍ଵଶରୀରରେ ଦର୍ଶନ କରି ପାରିବେ ନାହିଁ । ତେବେ ଭକ୍ତି ସହକାରେ 
ତାଙ୍କୁ ଡାକିଲେ ସେ ନିଶ୍ଚୟ ଦର୍ଶନ ଦେବେ । ବ୍ରାହ୍ମଣ ପୂଜକ ମନା କରିବା ସତ୍ତେ ମହାରାଜା 
ନରନାରାୟଣ ନିଜ କଥାରେ ଅଟଳ ରହିଲେ ! ସେ ବ୍ରାହ୍ମଣଙ୍କୁ ଦେବୀଙ୍କର ଦର୍ଶନ କରାଇ ଦେବା 
ପାଇଁ ବାରମ୍ବାର ଅନୁରୋଧ କଲେ । ଶେଷରେ ବ୍ରାହ୍ମଣ ଜଣକ ବାଧ୍ୟ ହୋଇ ରାଜା 
ନରନାରାୟଣଙ୍କୁ ଦେବୀ ଦର୍ଶନର ସମୟ ଓ ପଥ ବତାଇ ଦେଲେ । 

ସନ୍ଧ୍ୟା ସମୟରେ, ଆରତୀ ବେଳେ ଯେତେବେଳେ ଘଣ୍ଟା ଧ୍ଵନି ସହ ବ୍ରାହ୍ମଣ ଦେବୀଙ୍କ 
ସ୍ତୋତ୍ର ପାଠରେ ନିମଗ୍ନ ଥିଲେ, ସେତେବେଳେ ମାତା କାମାକ୍ଷା ଜ୍ୟୋତିର୍ମୟୀ ମରି ଭାବରେ 
ଭକ୍ତ ବ୍ରାହ୍ମଣଙ୍କ ସମ୍ମୁଖରେ ଆବିର୍ଦୂତା ହେଲେ | ଠିକ୍‌ ଏହି ସମୟରେ ମହାରାଜ ନରନାରାୟଣ 


Source: Author, Digitized by PPRACHIN, SOA 


ଆସାମର କଥା ଓ କାହାଣୀ ୨୧ 


ବ୍ରାହ୍ମଣଙ୍କ ଇଙ୍ଗତ ମୁତାବକ ମନ୍ଦିରର ଉତ୍ତର ପୂର୍ବ ଗବାକ୍ଷ ପଥରେ ଚାହିଁ ରହିଥିଲେ । 
ମହାମାୟା ଦେବୀ କାମାକ୍ଷା ସମସ୍ତ ବିଷୟ ଜାଣିପାରି ପୂଜକ ବ୍ରାହ୍ମଣଙ୍କ ମସ୍ତକରେ ମୁଞ୍ଚିକାଘାତ 
କରି ତାଙ୍କୁ ପ୍ରସ୍ତର ମୂର୍ରି ପାଲଟି ଯିବାକୁ ଅଭିଶାପ ଦେଲେ । ମହାରାଜଙ୍କ ଅଭିଶାପ ଦେଇ 
କହିଲେ, ତୁମ୍ଭେ କିମ୍ବା ତୁମ୍ଭ ବଂଶର ଅନ୍ୟ କେହି ଯଦି ମନ୍ଦିର ଦର୍ଶନ ଦୂରେଥାଉ, ନୀଳାଚଳର 
ପାଦଦେଶ ସଵର୍ଶ କରିବ ତେବେ ସବଂଶେ ବିନାଶ ହେବ । ଏହା କହି ମାତା କାମାକ୍ଷା 
ଅନ୍ତର୍ାନ ହୋଇଗଲେ । 

ଦେବୀଙ୍କ ମୁଖରୁ ଅଭିଶାପ ପାଇ ରାଜା ନରନାରାୟଣ ମର୍ମାହତ ହୋଇ ଫେରି ଗଲେ । 
ସେହିଦିନଠାରୁ ନରନାରାୟଣଙ୍କ ବଂଶର କେହିହେଲେ କାମାକ୍ଷା ପୀଠ ନୀଳାଚଳକୁ ଆସିଲେ 
ନାହିଁ । 
କାମାକ୍ଷା ମନ୍ଦିରର ପୁନଃ ପ୍ରତିଷ୍ଠା 

ନରନାରାୟଣଙ୍କ ମୃତ୍ୟୁ ପରେ ତାଙ୍କ ରାଜ୍ଯର ଅବସ୍ଥା ଶୋଚନୀୟ ହୋଇ ପଡିଲା । 
ପୂର୍ବ ପ୍ରାନ୍ତର ମହାପ୍ରତାପଶାଳୀ ଅହୋମ୍‌ ରାଜା ଏବଂ ପଶ୍ଚିମ ପ୍ରାନ୍ତର ମୁସଲମାନ ଶାସକମାନେ 
କାମରୂପ ରାଜ୍ୟ ଆକ୍ରମଣ କଲେ । 

ଅହୋମ ରାଜାମାନେ କାମରୁପ ରାଜ୍ୟ ଅଧ୍ବକାର କରି ପ୍ରାୟ ଛଅଶହ ବର୍ଷକାଳ ସେଠାରେ 
ଏକଛତ୍ର ଶାସନ ଚଳାଇ ଥିଲେ । “ଅହୋମ୍‌” ଶହରୁ କାମରୂପ ରାଜ୍ୟ “ ଆସାମ” ରୂପରେ 
ନାମିତ ହେବା କୁହାଯାଏ । ଏବେ ମଧ୍ଯ ଆସାମ ତଥୀ କାମରୂୁପର ଚତୁର୍ଦିଗରେ ନିର୍ମିତ 
ପରିଖା ବେଷ୍ଟିତ ପ୍ରାଚୀର, ଦୁର୍ଗ, ଭଗ ମନ୍ଦିର ରାଜଭବନ, ରାଜପଥ ଓ ବିଭିନ୍ନ ଜଳାଶୟ 
ପୂର୍ବତନ ଅହୋମ ରାଜବଂଶର ଅକ୍ଷୟ କୀର୍ଭିକୁ ଉଜ୍ଜୀବିତ କରି ରଖିଛି । ମନ୍ଦିର ଗାତ୍ରରେ 
ଶିଳାଲିପି ଓ ଦୁଇଖଣ୍ଡ ତାମ୍ରଲିପି ରହିଛି । ସେଥ୍‌ରୁ ଜଣାଯାଏ ଯେ, ଆହୋମ ରାଜାମାନେ 
ଦଶ ମହାବିଦ୍ୟାର ମନ୍ଦିର ଓ ଶିବ ମନ୍ଦିରଗୁଡିକର ସଂସ୍କାର କରିଥିଲେ । ସେମାନେ ନୀଳାଚଳ 
ପର୍ବତ ଉପରେ ମାତା କାମାକ୍ଷା ଦେବୀଙ୍କ ନାଟ ମନ୍ଦିର ନିର୍ମାଣ କରିଥିଲେ । ଦେବଦେବୀଙ୍କ 
ପୂଜା ପାଠ ଓ ପର୍ବପର୍ବାଣି ପାଇଁ ଏବଂ ସେବାୟତମାନଙ୍କ ଭରଣ ପୋଷଣ ପାଇଁ ବହୁ ଅର୍ଥ 
ଓ ଜମି ଦାନ କରିଥିଲେ । 

ଅହୋମ ବଂଶୀୟ ରାଜାମାନେ ହିନ୍ଦୁଧର୍ମ ଗ୍ରହଣ କରି କାମରୂପ ରାଜ୍ୟର ପ୍ରତ୍ୟେକ 
ଦେବଦେବୀ ମନ୍ଦିରରେ ଯେଉଁ ସେବା ପୂଜାର ନିୟମ ପ୍ରଚଳନ କରିଥିଲେ, ଆଜି ସୁଦ୍ଧା 
ସେହି ଏତିହାସିକ ଓ ପ୍ରାଚୀନ ସେବା ନୀତି ପ୍ରଚଳିତ ହୋଇ ଆସୁଛି ! 
ଗୌହାଟୀ / ଗୁଆହାଟୀ ଓ କାମରୂପ କାମାକ୍ଷା ମନ୍ଦିର 

ପ୍ରଚୂର ପରିମାଣର ଗୁଆ ଉତ୍ପାଦନ ଓ ଗୁଆର ଏକ ପ୍ରଧୀନ ବ୍ୟାବସାୟିକ କେନ୍ଦ୍ରସ୍ପଳ 
(ହାଟ) ହୋଇଥିବାରୁ ସ୍ଥାନର ନାମ ଗୁହାହାଟୀ ବା ଗୌହାଟୀ ବୋଲି ମଧ୍ଯ କୁହାଯାଏ । 


Source: Author, Digitized by PPRACHIN, SOA 


୨୨ ଆସାମର କଥା ଓ କାହାଣୀ 


ଗୌହାଟୀ ସହର ଠାରୁ ପ୍ରାୟ ୬ କିଲୋମିଟର ଦୂରରେ ଏକ ଉଚ୍ଚ ପର୍ବତ ରହିଛି । ଏହି 
ପର୍ବତର ନାମ ନୀଳାଚଳ ! ନୀଳାଚଳ ପର୍ବତର ଶିଖର ଦେଶରେ କାମରୂପା କାମାକ୍ଷା 
ମନ୍ଦିର । କାମାକ୍ଷା ଦେବୀଙ୍କ ଦର୍ଶନ ପାଇଁ ପ୍ରତିଦିନ ଶହ ଶହ ଭକ୍ତ ବହୁ ଶ୍ରମ ଓ କଷ୍ଟ ସ୍ଵୀକାର 
କରି ପ୍ରସିଦ୍ଧ ଶକ୍ତିପୀଠ କାମାକ୍ଷା ମନ୍ଦିରକୁ ଆସିଥାନ୍ତି । ତନ୍ତ୍ର ଉପାସନା, ଆରାଧନା ଓ ଶଗ୍ି 
ସାଧନାର ପୀଠ ରୂପେ କାମାକ୍ଷା ମନ୍ଦିର ସମଗ୍ର ଦେଶରେ ପ୍ରସିଵ୍ଧି ଲାଭ କରିଛି । “ କାଉଁରୀ 
କାମାକ୍ଷା ମନ୍ଦିର” ନାମରେ ମଧ୍ଧ ଏହା ଖ୍ୟାତ | ଏବେ ମଧ୍ଯ ଲୋକଙ୍କର ବିଶ୍ବାସ ରହିଛି ଯେ, 
ଏହି ଶକ୍ତିପୀଠରେ ତନ୍ତମନ୍ତ୍ର ଯାଦୁ ବିଦ୍ଯା ଓ କାଉଁରୀ ବିଦ୍ୟା ଶିକ୍ଷା କଲେ ତାହା ଅଚିରେ 
ଫଳବତୀ ହୋଇଥାଏ । 

ପୂର୍ବ କାଳରେ କାମାକ୍ଷା ମନ୍ଦିରକୁ ଯିବାକୁ ହେଲେ, ନାରକାସୁର ଦ୍ଵାରା ଗୋଟିଏ ରାତିରେ 
ନିର୍ମିତ ଚାରିଟି ପ୍ରସ୍ତର ସୋପାନ ଦେଇ ଯିବାକୁ ପଡ଼ୁଥିଲା | ପରବର୍ଭୀ କାଳରେ ଉତ୍ତର ଓ 
ପଶ୍ଚିମ ଦିଗରେ ନିର୍ମିତ ସୋପାନ ବିପଦସଙ୍କୁଳ, ସଂକୀର୍ଣ୍ଣ ଓ ବୁଦୂବୁଦୂକିଆ ଜଙ୍ଗଲରେ 
ପରିଣତ ହୋଇ ଯିବାରୁ ଏହାକୁ ବନ୍ଦ କରି ଦିଆଗଲା । 

.ଗୌହାଟୀ ରେଳଷ୍ଷେସନଠାରୁ ପ୍ରାୟ ତିନି କିଲୋମିଟର ଦୂରରେ ନୀଳାଚଳ ପର୍ବତ । 
ପର୍ବତର ପୂର୍ବ ପଟେ ଏବେ ମଧ୍ଯ ନାରକାସୁର ଦ୍ଵାରା ନିର୍ମିତ ସୋପାନ ପଥ ଅକ୍ଷତ ଅବସ୍ଥାରେ 
ରହିଛି ଏବଂ ଏହି ରାସ୍ତା ଦେଇ ଯାତ୍ରୀମାନେ ଯାତାୟାତ କରନ୍ତି । 

ନୀଳାଚଳ ପର୍ବତର ନିମ୍ନ ଦେଶରେ ପବିତ୍ର ବ୍ରହ୍ମପୁତ୍ର ନଦୀ ପ୍ରବାହିତ ! ପ୍ରକୃତିର ଅପରୂପ 
ସୌନ୍ଦର୍ଯ୍ୟରେ ଭରପୁର ନୀଳାଚଳ ପର୍ବତକୁ ଦେଖିଲେ ମନ ଆନନ୍ଦରେ ଭରିଉଠେ | କାମାକ୍ଷା 
ଦେବୀଙ୍କ ମନ୍ଦିର ନିକଟରେ ଉତ୍ତର ଦିଗରେ ଦେବୀଙ୍କ କ୍ରୀଡା ପୁଷ୍ଠରିଣୀ “ ସୌଭାଗ୍ଯ 
କୁଣ୍ଡ” ଅବସ୍ଥିତ । କହାଯାଏ, ଏହା ଇନ୍ଦ୍ରଙ୍କ ଦ୍ଵାରୀ ନିର୍ମିତ ହୋଇଥୁଲା । ତୀର୍ଥ ଫଳ ପ୍ରାପ୍ତି 
ନିମନ୍ତେ ବିଧଵ ପୂର୍ବକ ସୌଭାଗ୍ୟ କୁଣ୍ଡର ପଶ୍ଚିମ ତୀରରେ ସ୍କାନ, ତର୍ପିଣ, ଶ୍ରାଦ୍ଧ ଓ ମୁଣ୍ଡନ 
କରିବା ବିଧେୟ | ସୌଭାଗ୍ୟ କୂଣ୍ଡ ପ୍ରଦକ୍ଷିଣ କଲେ ପୂଥବୀ ପ୍ରଦକ୍ଷିଣର ଫଳଲାଭ ହୁଏ 
ବୋଲି ବିଶ୍ଵାସ ରହିଛି | 

କାମାକ୍ଷା ମନ୍ଦିରରେ ପ୍ରବେଶ କରିବା ମତ୍ରେ ସମ୍ମୁଖରେ ଅଷ୍ଟଧାତୁ ନିର୍ମିତ ଚଳନ୍ତି କାମେଶ୍ଵର 
ଓ କାମେଶ୍ବରୀଙ୍କ ମୂର୍ରି ଦେଖିବାକୁ ମିଳେ । ଏହାକୁ “ ହରଗୌରୀ” ମୂର୍ଭି ବୋଲି ମଧ୍ଯ 
କୁହାଯାଏ | କାମାକ୍ଷା ମନ୍ଦିରକୁ. ସର୍ବଦା ଯାତ୍ରୀଙ୍କ ଭିଡ ଲାଗି ରହିଥାଏ । 

ଜଣାଯାଏ ଯେ, ଓଡ଼ିଶାର ଢ଼େଙ୍କାନାଳର ପୂର୍ବତନ ରାଜା ଓ ସାଂସଦ ଶ୍ରୀ କାମାକ୍ଷାପ୍ରସାଦ 
ସିଂହଦେଓ ଦେବୀ କାମାକ୍ଷାଙ୍କ କୃପାରୁ ଭୂମିଷ୍ଠ ହୋଇଥିଲେ | ତେଣୁ ସେ ଦେବୀଙ୍କ ଦର୍ଶନ 
ପାଇଁ ପ୍ରାୟତଃ ଆସାମ ପରିଦର୍ଶନରେ ଯାଇଥାନ୍ତି । 

ଆସାମର ଢଥା ଓ କାହାଣୀ ୨୩ 


ନରକାସୁର କଥା 


ଶହ ଶହ ବର୍ଷ ତଳର କଥା- 

ସେତେବେଳେ ଆସାମ ଅଞ୍ଚଳର ନାଁ ଥଲା 'ପ୍ରାଗ୍‌ ଜ୍ୟୋତିଷପୁର” | ପୁରାଣରେ ଏହି 
ଅଞ୍ଚଳର ନାଁ ରଖା ଯାଇଥଲା “ କାମରୂପ” | କାମରୂପକୁ ଆଦିବାସୀ (ଅସୁର) କୀର୍ଭା ଜାତିର 
ଜଣେ ରାଜା ଶାସନ କରୁଥିଲେ ! ତାଙ୍କ ନାଁ ଥଲା ଘଟକ” | ସେ ଅତ୍ୟନ୍ତ ବୀର ଓ ସାହସୀ 
ଥିଲେ ! ତାଙ୍କୁ ଯୁଦ୍ଧରେ କେହି ହରାଇ ପାରୁ ନଥିଲେ । 

ଘଟକଙ୍କ ପରାକ୍ରମ ଦେଖି ପ୍ରବଳ ପରାକ୍ରମୀ ' ନରକାସୁର' ତାଙ୍କ ସଙ୍ଗରେ ଯୁଦ୍ଧ କରିବାକୁ 
ଇଚ୍ଛା ପୋଷଣ କଲା । ଉତ୍ତର ବିହାରର ରାଜା ଜନକ ନରକାସୂରର ଲାଳନ ପାଳନ 
କରୁଥିଲେ । ସେ ସ୍ବୟଂ ବିଷୁଙ୍କ ପୁତ୍ର ବୋଲି ପ୍ରଚାର କରୁଥିଲା । 

ନରିକାସୁର ହଠାତ୍‌ କାମରୂପ ଆକ୍ରମଣ କରି ରାଜା ଘଟକଙ୍କୁ ପରାଜିତ କଲା । ଏହାପରେ 
ସେ କାମରୂୁପର ରାଜା ହେଲା । 

ନରକାସୁର କାମରୂପର ଆରାଧ୍ୟ ଦେବୀ କାମାକ୍ଷା ଦେବୀଙ୍କୁ ବିଵାହ କରିବାକୁ ଚାହିଁଲା 
ଏହା ଦେଖି ଦେବୀ କାମାକ୍ଷା ନରକାସୁରର ଗର୍ବ ଭାଙ୍ଗିବାକୁ ସ୍ଥିର କଲେ । ସେ ନରକାସୁରକୁ 
କହିଲେ, ଯଦି ସେ ପର୍ବତ ଉପରେ ଗୋଟିଏ ରାତିରେ ମନ୍ଦିର ତିଆରି କରାଇ, ତାଂ 
ପାଖରେ ପୋଖରୀ ଖୋଳାଇବ ଓ ମନ୍ଦିରକୁ ଯିବାପାଇଁ ସଡକ ତିଆରି କରାଇ ଦେବ, ତାହା 
ହେଲେ ଯାଇ ତାକୁ ବିବାହ କରିବେ । 

ପ୍ରବଳ ପ୍ରତାପୀ ନରକାସୁର କାମାକ୍ଷା ଦେବୀଙ୍କ କଥା ଶୁଣି କହିଲା- ସକାଳ ପାହିବା 
ପୂର୍ବରୁ ତିନୋଟି ଯାକ କାମ ଶେଷ କରିଦେବ । 

ନରକାସୁରର ଆଦେଶ ପାଇ ତାର ଅଧୀନସ୍ଥ ସମସ୍ତେ କାମରେ ଲାଗିଗଲେ । ରାତି 
ସାରା ପ୍ରାଣମୁର୍ଛ୍ଥା କାମ ଚାଲିଲା । ସମସ୍ତଙ୍କର ଭୟ, ସକାଳ ପାହିବା ପୂର୍ବରୁ ତିନୋଟି ଯାକ 
କାମ ଶେଷ ନହେଲେ ନରକାସୁର ନିଜ ହସ୍ତରେ ଦଣ୍ଡ ଦେବ । ତାର ଦଣ୍ଡ ନୀତି ଖୁବ୍‌ 
କଠୋର। ପ୍ରାଣ ବଞ୍ଚାଇବାର ଆଶା ନାହିଁ । 

ଦେବୀ କାମାକ୍ଷା ଦେଖିଲେ, ନରକାସୁରର ନିର୍ଦ୍ଦେଶରେ ଯେଉଁ ପରି ଭାବରେ କାମ 
ଆଗେଇ ଚାଲିଛି, ରାତି ପାହିବା ପୂର୍ବରୁ ହୁଏତ ତିନୋଟି ଯାକ କାମ ସରିଯାଇ ପାରେ । 
ତାହା ହେଲେ ଅବସ୍ଥା ଅନ୍ଯ ଆକାର ଧାରଣ କରିବ । ତେଣୁ ସେ ଅନୁଚର ବେତାଳଙ୍କୁ 
ସ୍ମରଣ କରି ନରକାସୁରର ଏହି କାମରେ ବାଧା ସୃଷ୍ଟି କରିବାରକୁ ଆଦେଶ ଦେଲେ । 

ବେତାଳ କାମାକ୍ଷା ଦେବୀଙ୍କ ଆଦେଶକ୍ୁମେ କାର୍ଯ୍ୟ କ୍ଷେତ୍ରରେ ପ୍ରବେଶ କରି ବିଷ ସୃଷ୍ଟି 
କରିବାକୁ ବସିଲା | ସେ ବିଭିନ୍ନ ରୂପ ଧାରଣ କରି ବିଭିନ୍ନ ଆଳରେ ବିଗ୍ନ ସୃଷ୍ଟି କଲା ! ତେଣୁ 

୨୪ ଆସୀମର କ୍ରଥା ଓ ଵାହାଣୀ 


ଯେଉଁ ତିନୋଟି କାମ ନିର୍ଦ୍ଦିଷ୍ଟ ଭାବରେ ସକାଳ ପାହିବା ପୂର୍ବରୁ ଶେଷ ହୋଇଯିବା କଥା, 
ତାହା ଆଉ ଶେଷ ହୋଇ ପାରିଲା ନାହିଁ । ନରକାସୁରର ପଣ ଅପୂରଣ ରହିଗଲା । 

ନରକାସୁର ନିଜ ପ୍ରତିଜ୍ଞା ପୂରଣ କରି ପାରି ନଥିବା ହେତୁ ଦେବୀ କାମାକ୍ଷାଙ୍କୁ ବିବାହ 
କରି ପାରିଲା ନାହିଁ । ଫଳରେ ତାର କ୍ରୋଧ ସହସ୍ତଗୁଣ ବଢ଼ିଗଲା । କାମଗୁଡିକ ଅସମ୍ପୂର୍ଣ୍ଣ 
ରହିବା କାରଣ ସମ୍ପର୍କରେ ଅନୁସନ୍ଧାନ କରି ସେ ଜାଣିବାକୁ ପାଇଲା ଯେ, ବେଡାଳର ବିଗୁ 
ଯୋଗୁ ଏ ଅଘଟଣ ଦେଖାଦେଲା ! ତେଣୁ ସେ ଘଟଣା ସ୍ଥଳରେ ବେତାଳକୁ ହତ୍ୟା କଲା | 

ଅନୂଚର ବେତାଳ ନରକାସୁର ହାତରେ ବଧ ହୋଇଥିବା ଦେଖି କାମାକ୍ଷା ଦେବୀ 
'ଅତ୍ୟନ୍ତ କ୍ଷୁତ୍ତା ହେଲେ । 

କିନୁ ନରକାସୁରର ମନ ତଥାପି ମାନିଲା ନାହିଁ । ସେ କାମାକ୍ଷା ଦେବୀଙ୍କୁ ପୂଜା କରିବାକୁ 
ଆସିଥିବା ବଶିଷ୍ଠ ମୁନିଙ୍କୁ ଫେରାଇ ଦେଲା । ବଶିଷ୍ଠ ମୁନି ରାଗିଯାଇ ଉ୍ତୟ ନରକାସୁର ଓ 
ଦେବୀ କାମାକ୍ଷାଙ୍କୁ ଅଭିଶାପ ଦେଲେ | 

ବଶିଶ୍ପଙ୍କ ଅଭିଶାପ ଅନ୍ୟଥା ହେବାର ନୁହେଁ | ତାହାରି ଫଳରେ ପରିଣାମ ଶୋଚନୀୟ 
ହେବାର ଆଶଙ୍କା .କରି, ସ୍ବୟଂ ଶିବ ତାଙ୍କର ଶକ୍ତି ପ୍ରୟୋଗ କରି କାମାକ୍ଷା ଦେବୀଙ୍କ 
ଅଭିଶାପକୁ “ଲାଘବ କରି ଦେଲେ । 

କିନ୍ତୁ ଏଣେ ପ୍ରବଳ ପ୍ରତାପୀ ନରକାସୁରର ଉଦ୍ଧତ୍ୟ ଶତଗୁଣିତ ହେଲା | ସର୍ଗ, ମର୍ର୍ୟ, 
ପାତାଳ ତିନିପୁରରେ ତାର ଦୈୌରାତ୍୍ୟ ବୃଦ୍ଧି ପାଇବାକୁ ଲାଗିଲା । ସେ କାହାରିକୁ ମାନିଲା 
ନାହିଁ କି କାହାରି କଥା ଶୁଣିଲା ନାହିଁ । ସ୍ଵର୍ଗ, ମର୍ଭ୍ୟ, ପାତାଳ ତିନି ପୁରରେ ଚହଳ ପଡିଗଲା । 
ସମସ୍ତେ ଏକମନ ଏକ ଧ୍ୟାନରେ ଭଗବାନଙ୍କୁ ପ୍ରାର୍ଥନା କଲେ ! 

ଅବଶେଷରେ ସ୍ବୟଂ ବିଷ୍ଣୁ ଶ୍ରୀକୃଷ୍ଣଙ୍କ ଅବତାର ଗ୍ରହଣ କରି ଅହଙ୍କାରୀ ନରକାସୁରକୁ 
ବଧ କଲେ ଓ ପୃଥିବୀକୁ ତାରି ଦୌରାତ୍୍ୟୁରୁ ରକ୍ଷା କଲେ । 

ଆସାମର ଜଥା ଓ ଢାହାଣୀ ୨୫ 


ହୀରା-ମୋତି ଗଛ 


ଆସାମ ରାଜ୍ୟର ଚମ୍ପାବତୀ ନଦୀ କୂଳରେ ଜଣେ ରାଜାଙ୍କର ରାଜଧାନୀ ଥିଲା | ରାଜା 
ସେଠାରେ ସୁଖରେ ରାଜୁତି କରୁଥିଲେ ! 

ସେ ସମୟରେ ମଣିଷ ଓ ପଶୁପକ୍ଷୀ ସମସ୍ତେ ଗୋଟିଏ ପ୍ରକାର ଭାଷା ବ୍ଯବହାର 
କରୁଥିଲେ । ସମସ୍ତେ ସମସ୍ତଙ୍କର ଭାଷା ଶୁଣି ପାରୁଥିଲେ ଓ ବୁଝି ପାରୁଥିଲେ | 

ରାଜା ଦିନେ ମନ ଖୁସିରେ ନିଜ ବଗିଚାରେ ବୁଲୁଛନ୍ତି, ଦୂଇଟି କାଉ ଗଛ ଡାଳରେ 
ବସି କଥାବାର୍ଭା କରୁଥିବା ଦେଖିଲେ । ଗୋଟିଏ କାଉର ରଙ୍ଗ ଧଳା ଥିଲା ଓ ଅନ୍ୟ କାଉର 
ରଙ୍ଗ କଳା ଥୁଲା । ଧଳା କାଉ କଳା କାଉକୁ ପଚାରିଲା, ଆରେ ଭାଇ ! ତୁମେ ସବୁ 
ଏଠାରେ କେମିତି ଚନୁଛ ? କଣ, ସବୁ ଖାଇବାକୁ ମିଳୁଛି ? 

କଳା କାଉ କହିଲା, ଏ ରାଜ୍ୟରେ ଆମେ ବଡ ଦୁଃଖରେ ଚଳୁଛୁ ! ଏଠାରେ ଖାଇବାକୁ 
ଭଲ ଭଲ ଜିନିଷ ମିଳୁନାହିଁ । କୀଟପତଙ୍ଗ ଓ ଲୋକଙ୍କ ଅଇଁଠା ଖାଦ୍ୟ ଖାଇ ଚଳୁଛୁ । 

ଏହା ଶୁଣି ଧଳା କାଉ କହିଲା, ଆମେ କିନୁ ଭଲରେ ଅଛୁ । ଆମକୁ ହୀରାମୋତି 
ଖାଇବାକୁ ମିଳୁଛି । କାରଣ ଆମ ଦେଶରେ ହୀରାମୋତି ଗଛ ଅଛି । 

କଳା କାଉ ପଚାରିଲା, ତୁମ ରାଜ୍ୟ କେଉଁଠି ? 

ଧଳା କାଉ କହିଲା, ଆମ ରାଜ୍ୟ ସାତ ସମୁଦ୍ର ସେପାରିରେ ଅଛି । 

ଏହା ପରେ କଳା କାଉ ଓ ଧଳା କାଉ ଗଛଡାଳରୁ ଉଡି ଚାଲିଗଲେ । 

ରାଜା ସେମାନଙ୍କ କଥା ଶୁଣି ଆଶ୍ଚର୍ଯ୍ୟ ପାଲଟି ଯାଇଥିଲେ | ତାଙ୍କ ମନ ସେହି ହୀରାମୋତି 
ଗଛ ଉପରେ ଥିଲା | ଭାବିଲେ, ଯେପରି ହେଉ ହୀରାମୋତି ଗଛ ଆଣି ନିଜ ରାଜ୍ୟରେ 
ଲଗାଇବେ । 

ରାଜା ଦରବାରକୁ ଆସି ସବୁ ମନ୍ତ୍ରୀମାନଙ୍କୁ ଡକାଇଲେ । କହିଲେ, ଯିଏ ସାତ ସମୁଦ୍ର 
ସେପାରିରେ ଥିବା ହୀରାମୋତି ଗଛ ଆଣିଦେବ, ତାଙ୍କୁ ଅନେକ ଧନ ଦେବି | ସେ ମୋ 
ରାଜ୍ୟର ପ୍ରଧାନମନ୍ତ୍ରୀ ହେବ । 

କିନୁ ସାତସମୁଦ୍ର ପାରି ହେବାର ବଳ ଓ ସାହସ କାହାରି ନଥୁଲା | ତେଣୁ ସମସ୍ତେ ଚୂପ୍‌ 
ରହିଲେ । ରାଜା ବିରକ୍ତ ହୋଇ ତାଙ୍କର ମନ୍ତ୍ରୀମାନଙ୍କୁ ତଡିଦେଲେ । ରାଜ୍ୟରେ ଘୋଷଣା 
କଲେ, ଯିଏ ହୀରା ମୋତି ଗଛଟିଏ ଆଣିବ, ସେ ରାଜ୍ୟର ମନ୍ତ୍ରୀ ହେବ | 

ସେହି ରାଜ୍ୟରେ ଜଣେ ଅତି ଗରିବ ଲୋକ ବାସ କରୁଥିଲା । ତାର ଦୂଇଟି ପତ୍ନୀ 
ଥିଲେ ¦ ପ୍ରଥମ ପତ୍ନୀ ଗର୍ଭରୁ ଗୋଟିଏ ଛୋଟା ପୁଅ ଜନ୍ମ ଲାଭ କରିଥୁଲା । ଦ୍ଵିତୀୟ ପତ୍ନୀ 
ଗର୍ଭରୁ ଛ”'ପୁଅ ଜନ୍ମ ଲାଭ କରିଥିଲେ । ଏହି ଛ” ପୁଅଯାକ ମୋଟା ଓ ବଳବାନ ଥିଲେ ! 
ତେଣୁ ପ୍ରଥମ ପତ୍ନୀ ଅପେକ୍ଷା ଦ୍ଵିତୀୟ ପତ୍ନୀ ଅଧକ ଆଦର ପାଉଥୁଲା । 

୨୬ ଆସାମର କଥା ଓ ଢାହାଣୀ 


ଛ”ପୁଅ ରାଜାଙ୍କ ଘୋଷଣା ଶୁଣି ଖୁସି ହେଲେ ¦ ସେମାନେ ରାଜାଙ୍କୁ ଯାଇ କହିଲେ, 
ଆମେ ସାତ ସମୁଦ୍ର ପାରି ହୋଇ ହୀରାମୋତି ଗଛ ଆଣିଦେବୁ ! 

ସେମାନଙ୍କ ବଳୁଆ ଚେହେରା ଦେଖି ରାଜା ଭାବିଲେ, ହୁଏତ ସେମାନେ ହୀରା ମୋତି 
ଗଛ ଆଣି ପାରିବେ । ତେଣୁ ସେମାନଙ୍କର ଯାତ୍ରା ବନ୍ଦୋବସ୍ତ କରିବାକୁ ଆଦେଶ ଦେଲେ 
ଖଜଣା ଅଧ୍ବକାରୀ ସେମାନଙ୍କ କହିବା ଅନୁସାରେ ଗୋଟିଏ ଜାହାଜ ଓ ଖାଇବା ପିଇବା 
ପାଇଁ ବହୁତ କିନିଷ ଯୋଗାଡ କରିଦେଲା । ହାତ ଖର୍ଚ୍ଚ ପାଇଁ ଅନେକ ଟଙ୍କା ପଇସା ନେଇ 
ସେମାନେ ହୀରାମୋତି ଗଛ ଆଣିବାକୁ ବାହାରି ପଡିଲେ । 

ଅନ୍ଯ ଛୋଟା ଭାଇର ନାଁ ‘ରୋହଇ” । ସେ ଯେତେବେଳେ ଶୁଣିଲା ଯେ, ଛ'ଭାଇ 
ଯାକ ହୀରାମୋତି ଗଛ ଆଣିବାକୁ ବାହାରିଛନ୍ତି, ସେ ମଧ୍ଯ ତାଙ୍କ ପରି ଯିବାକୁ ବାହାରିଲା ! 
ମାଂଙ୍କ ପାଖକୁ ଯାଇ କହିଲା, ମା, ମୋତେ ଯିବାକୁ ଅନୁମତି ଦିଅ । ମୁଁ ହୀରା ମୋତି ଗଛ 
ଆଣିବାକୁ ଯିବି । 

ଏହା ଶୁଣି ଛୋଟାର ମା କହିଲା, ପୁଅରେ ! ତୂ ଛୋଟା ପିଲା। ଏ କାମ ତୋ ଦେଇ ହେବ 
ନାହିଁ । ସେମାନେ ସବୁ ସୁସ୍ଥ ସବଳ ଅଛନ୍ତି । ସେମାନେ ଯାଅନ୍ତୁ । ତୁ କୁଆଡେ ଯା ନାଇଁ। 

କିନ୍ତୁ ଛୋଟା ରୋହଇ ଅଡି ବସିବାରୁ ଶେଷରେ ତା ମା ତାକୁ ଛାଡିଦେଲେ । 

ଛୋଟା ରୋହଇ ଏହାପରେ ରାଜାଙ୍କ ପାଖରେ ପହଞ୍ଚିଲା | ରାଜା ହୀରା ମୋତି ଗଛ 
ଲୋଭରେ ତାକୁ ମଧ୍ଯ ଯିବାକୁ ଅନୁମତି ଦେଲେ । ଖଜଣାଖାନାର କର୍ମଚାରୀଙ୍କୁ ଡାକି କହିଲେ, 
ଏ ବାଳକ ଯାହା ମାଗିବ ଦେବ । 

ରୋହଇ କିନ୍ତୁ ଅଳ୍ପ କିଛି ଖାଇବା ଜିନିଷ ନେଇ ଘୋଡାଶାଳରେ ପହଞ୍ଚିଲା । 
ଘୋଡାଶାଳରେ ଅନେକଗୁଡିଏ ସୁସ୍ଥସବଳ ଘୋଡା ଥିଲେ । କିନୁୁ ସେ କାହାରି ପ୍ରତି ନର 


< 


ଦେଲା ନାହିଁ । ସେଠାରେ ଥିବା ସବୁଠୁ ଦୁର୍ବଳ ଘୋଡାକୁ ସଙ୍ଗରେ ନେଇ ଆସିଲା । 
ଦୁର୍ବଳ ଘୋଡା ଛୋଟା ରୋହଇ ପ୍ରତି ବହୁତ ଖୁସି ହେଲା:। କହିଲା, ମୋତେ ବାଛି 
ସଙ୍ଗରେ ଆଣିବା ଦ୍ଵାରା ତୂମେ ଖୁବ୍‌ ଭଲ କାମ କରିଛ । ମୁଁ ତୁମର ଉପକାରରେ ଆସିବି ¦ କିନୁ 
ମୋ ଖୁରାରେ ଗୋଟିଏ ସୁନାଖଲଲ ପଶି ଅଟକି ଯାଇଛି । ତାକୁ ପ୍ରଥମେ ବାହାର କରି ପକାଅ | 
ରୋହଇ ଶୀଘ୍ର ଯାଇ ଲୁହାରିର ଲୁହାଶାଳରେ ପହଞ୍ଚିଲା | ତା ପାଖରୁ ଚିମୁଟା ଆଣି ନିଜ 
ହାତରେ ଘୋଡା ଖୁରାରୁ ସୁନାଖୁଲ କାଢ଼ି ପକାଇଲା | ଘୋଡା ଆଶ୍ବସ୍ତ ହେଲା ଓ ରୋହଇକୁ 
ପିଠି ଉପରେ ବସାଇ ଉଡିବାକୁ ଲାଗିଲା । 
କିଛି ସମୟ ପରେ ଘୋଡା ପିଠିରେ ବସି ରୋହଇ ଯମରାଜଙ୍କ ରାଜ୍ୟରେ ପହଞ୍ଚିଗଲା । 
ଯମରାଜଙ୍କ ଗୋଟିଏ ସୁନ୍ଦରୀ ଝିଅ ଥଲା | ଯମରାଜ ସେହି ଝିଅ ପାଇଁ ଯୋଗ୍ୟ ବରପାତ୍ରଟିଏ 
ଖୋଜୁଥିଲେ | ରୋହଇକୁ ଦେଖି ସେ ସଙ୍ଗେ ସଙ୍ଗେ ଜାଣି ପାରିଲେ ଯେ, ସେ ଜଣେ ଭାଗ୍ୟବାନ 
ଯୁବକ । ଏହା ଦେଖି ତାଙ୍କର ଝିଅ ସଙ୍ଗରେ ରୋହଇର ବିବାହ କରାଇ ଦେଲେ ! 

ଆସାମର ଢଥା ଓ କାହାଣୀ ୨୭ 


ଝିଅକୁ ରୋହଇ ସଙ୍ଗରେ ବିଦାୟ ଦେଲାବେଳେ ଝିଅକୁ ଗୋଟିଏ ବରଦାନ କରି କହିଲେ, 
ଯଦି ତୁ କୌଣସି ମୂୃତଲୋକର ମୁଣ୍ଡରେ ହାତ ଦେବୁ, ସେ ଜୀବନ ପାଇ ଉଠି ବସିବ । 

ଏହାପରେ ରୋହଇ ଯମରାଜଙ୍କର ଝିଅକୁ ସଙ୍ଗରେ ନେଇ ଘୋଡା ପିଠିରେ ବସିଲା | 
ଚାହୁଁ ଚାହୁଁ ସେହି ଘୋଡା ଆକାଶରେ ଉଡିବାକୁ ଲାଗିଲା । ସେମାନେ ଯାତ୍ରାର ଚତୁର୍ଥ ଦିନ 
କପୋତ ରାଜ୍ୟରେ ପହଞ୍ଚିଲେ | 

କପୋତ ରାଜା ରୋହଇକୁ ଦେଖି ଜାଣି ପାରିଲା ଯେ, ସେ ଜଣେ ଭାଗ୍ୟବାନ ଯୁବକ । 
ତେଣୁ କପୋତ ରାଜା ତାର ଝିଅକୁ ରୋହଇ ସଙ୍ଗରେ ବିବାହ କରାଇ ଦେଲା ! ତାପରେ 
ଯୌତୁକ ସ୍ଵରୂପ ସେ ଝିଅ ସଙ୍ଗରେ ଦୁଇଟି କୁହୁକ ବିଦ୍ୟା ଜାଣିଥିବା କପୋତ ଦାନ କଲା ! 

ଏହାପରେ ସେମାନେ ସର୍ପ ରାଜ୍ୟରେ ପହଞ୍ଚିଲେ । ସର୍ପରାଜ ସେହିପରି ରୋହଇକୁ 
ଭାଗ୍ୟବାନ ଯୁବକ ବୋଲି ଜାଣିପାରି, ତା ସଙ୍ଗରେ ନିଜ କନ୍ୟାର ବିବାହ କରାଇ ଦେଲା ! 
ଯୌତୁକ ସ୍ଵରୂପ ସେ ନିଜ କନ୍ୟା ସଙ୍ଗରେ ଦୁଇଟି ଶକ୍ତିଶାଳୀ ନାଗସାପ ଉପହାର ଦେଲା । 

ଏହାପରେ ରୋହଇ ନିଜର ତିନୋଟି ଯାକ ପତ୍ନୀଙ୍କୁ ସଙ୍ଗରେ ନେଇ ଘୋଡାପିଠିରେ 
ବସିଲା । ସେମାନେ ଉଡି ଉଡି ଯାଇ ଛଞ୍ଚାଣ ରାଜ୍ୟରେ ପହଞ୍ଚିଲେ । ରୋହଇକୁ ଦେଖି 
ଛଣ ରାଜା ଖୁବ୍‌ ଖୁସି ହେଲା ଓ ନିଜ କନ୍ୟାକୁ ରୋହଇ ପରି ଭାଗ୍ୟବାନ ଯୁବକ ସଙ୍ଗରେ 
ବିବାହ କରାଇ ଦେଲା | ଯୌତୁକ ସ୍ଵରୂପ ସେ ସାତ ସମୁଦ୍ର ସେପାରିରୁ ଆଣିଥିବା ଗୋଟିଏ 
ହୀରା ମୋତି ଗଛ ଉପହାର ଦେଲା ¦ ସେହି ଗଛ ଗୋଟିଏ ସୁନା ଫରୁଆ ଭିତରେ ରଖା 
ଯାଇଥଲା | ତାକୁ ରୋହଇ କେବଳ ଫିଟାଇ ପାରିବ ବୋଲି କୁହାଗଲା ! 

ବର୍ଗମାନ ହୀରାମୋତି ଗଛ ପାଇବା ପରେ ରୋହଇର ଯତ୍ରା ସମାପ୍ତ ହେଲା | ସେ 
ତାର ପତ୍ନୀମାନଙ୍କୁ ଓ ପତ୍ନୀମାନେ ସଙ୍ଗରେ ଆଣିଥିବା ଜିଷିଷ ପତ୍ରକୁ ଗୋଟିଏ ବଡ ଜାହାଜରେ 
ବୋଝାଇ କରି ରାଜାଙ୍କ ପାଖକୁ ଫେରିବାକୁ ଲାଗିଲା | 

+ + + 

ଏଣେ ରୋହଇର ଛଅ ଭାଇ ଯାକ ହୀରାମୋତି ଗଛ ନ ପାଇ ଏଣେ ତେଣେ ଘୂରି 
ବୁଲୁଥିଲେ ! ବାଟରେ ସେମାନେ ରୋହଇ ବସିଥିବା ଜାହାଜକୁ ଦେଖିଲେ | ପୁଣି ଦେଖିଲେ, 
ରୋହଇ ସଙ୍ଗରେ ସୁନ୍ଦରୀ ସ୍ତ୍ରୀମାନେ ଅଛନ୍ତି । ଛୋଟା ଲୋକ ପାଖରେ ଏତେ ସୁନ୍ଦରୀ ସ୍ତୀ ଓ 
ଜିନିଷ ପତ଼ୂ ଥିବା ଦେଖି ସେମାନେ ଆଶ୍ଚର୍ଯ୍ୟ ହେଲେ ! ପୁଣି ରୋହଇର ହସଖୁସି ଦେଖି 
ଭାବିଲେ, ସେ ନିଶ୍ଚୟ ହୀରୀ ମୋତି ଗଛ ସଙ୍ଗରେ ନେଇ ଫେରୁଛି । 

ଏହାପରେ ଛ ଭାଇଯାକ ଷଡଯନ୍ତ୍ର କରି ରୋହଇ ପାଖକୁ ଆସିଲେ ! ରୋହଇକୁ ଭଲମନ୍ଦ 
କଥା ପଚାରି ଖୁବ ସ୍ବେହ କଲେ ! କହିଲେ, ଆମେ ବି ଘରକୁ ଫେରୁଛୁ ! ଯଦି ଅନୁମତି 
ଦେବ, ତୁମରି ଜାହାଜରେ ବସିବୁ । ରୋହଇ ଛ' ଭାଇଙ୍କର ସ୍ବେହ ଦେଖି ସେମାନଙ୍କ 
କଥାରେ ଭଳିଗଲା ! ସେ ସେମାନଙ୍କୁ ଜାହାଜରେ ବସିବାକୁ ଅନୁମତି ଦେଲା । କିନ୍ଧୁ ରୋହଇର 

୨୮ ଆସାମର ଵଥା ଓ ଵାହାଣୀ 


ଭାଗ୍ୟ ଖରାପ । ଭାଇମାନେ ଶତ୍ରୃତା କରି ରୋହଇକୁ ଜାହାଜରୁ ଖସାଇ ଦେଲେ | ରୋହଇ 
ସମୁଦ୍ର ଜଳରେ ପଡି ଉବୁଟୁବୁ ହୋଇ ମରିଗଲା । ତାର ପତ୍ନୀମାନେ ରୋହଇର ଏପରି 
ଦଶା ଦେଖି ପାଟି କରି କାନ୍ଦିବାକୁ ଲାଗିଲେ । କିନ୍ତୁ ଭାଇମାନେ ସେମାନଙ୍କ କାନ୍ଦକୁ କାନକୁ 
ନେଲେ ନାହିଁ । 

ଶେଷରେ ଯମରାଜାଙ୍କର କନ୍ୟା ଛଅଭାଇଙ୍କ ଆଗରେ ହାତଯୋଡି କହିଲା, ତୁମର 
ଭାଇତ ମରିଗଲେଣି | ତାଙ୍କର ଶୁଵିକ୍ରିୟା କରିବାକୁ ହେବ । ଶବକୁ ଜାହାଜରେ ନେଇ 
ଘରକୁ ଯିବା | ଘରେ ପହଞ୍ଚି ଶୁଦ୍ଧିକ୍ରିୟା କରିବାକୁ ହେବ | ଏଥପାଇଁ ଅନୁମତି ଦିଅ | ଛ' 
ଭାଇ ଯମରାଜଙ୍କର ଝିଅର କଥା ଶୁଣିଲେ । ସେମାନେ ରୋହଇର ଶବ ଆଣି ଜାହାଜ 
ଉପରେ ଲଦିଲେ ! ଜାହାଜ ଯଥାରୀତି ଚାଲିବାକୁ ଲାଗିଲା ! ଘରେ ପହଞ୍ଚିବା ପରେ ଛ” 
ଭାଇଯାକ ରାଜାଙ୍କ ପାଖରେ ପହଞ୍ଚିଲେ । ସେମାନେ ହୀରାମୋତି ଗଛ ଆଣିଛନ୍ତି ଜାଣି 
ରାଜା ଖୁବ୍‌ ଖୁସି ହେଲେ ! ସେ ସେହି ହୀରାମୋତିଗଛ ଦେଖାଇବାକୁ କହିଲେ ! 

କିନ୍ତୁ ସୁନା ଫରୁଆର ମୁହଁ ଛ” ଭାଇଙ୍କ ହାତରେ ଖୋଲିଲା ନାହିଁ । 

ଏହା ଦେଖି ଯମରାଜାଙ୍କ ଝିଅ ଆସି ରାଜାଙ୍କୁ ଦେଖା କଲା ଓ ରାସ୍ତାରେ ଯାହା ସବୁ 
ଘଟଣା ଘଟିଥୁଲା, ସେ ସମସ୍ତ ଘଟଣା ଜଣାଇ ଦେଲା | ତାପରେ ରାଜାଙ୍କ ଆଗରେ ନିଜ 
ସ୍ବାମୀର ମୁଣ୍ଡରେ ହାତ ରଖି ତାକୁ ବଞ୍ଚାଇ ଦେଲା । ରୋହଇ ଏହାପରେ ସୁନା ଫରୁଆ 
ଖୋଲି ହୀରାମୋତି ଗଛ ଆଣି ରାଜାଙ୍କୁ ଦେଖାଇ ଦେଲା । ରାଜା ହୀରା ମୋତି ଗଛ ଦେଖି 
ସନୁଷ୍ଟ ହେଲେ | ସେ ରୋହଇକୁ ନିଜ ରାଜ୍ୟର ମନ୍ତ୍ରୀ କରିଦେଲେ | ଛ ଭାଇ ଯାକ ଦୋଷୀ 
ସାବ୍ୟସ୍ତ ହେଲେ ! ସେମାନେ କାରାଗାରକୁ ଗଲେ ! 

ରୋହଇ ମନ୍ତ୍ରୀପଦରେ ରହି, ନିଜ ସ୍ତୀମାନଙ୍କ ସଙ୍ଗରେ ସୁଖରେ ରହିଲା । 

+ + 

କିଛିଦିନ ଭଲରେ ଭଲରେ କଟିଗଲା । 

ରୋହଇର ସଂସାର ହସ ଖୁସିରେ ଭରିଗଲା । 

କିନ୍ତୁ ସୁଖପରେ ଦୁଃଖର ଦିନ ଆସିଲା । 

ରାଜାଙ୍କର ଜଣେ ନାପିତ ଥଲା । ସେ ବଡ ଦୁଷ୍ଟ ପ୍ରକୃତିର ଲୋକ ଥିଲା । ରୋହଇର 
ଆନନ୍ଦ ଦେଖି ଭର୍ଷାରେ ଜଳିଗଲା । ରୋହଇ କିପରି ବିପଦରେ ପଡିବ, ସେଇ କଥା ହିଁ 
ଦିନରାତି ଭାବି ହେଲା । 

ଦିନେ ଉକ୍ତ ଦୂଷ୍ଟ ନାପିତ ରାଜାଙ୍କର କେଶ ପ୍ରସାଧନ କରୁ କରୁ କହିଲା, ମହାରାଜ ! 
ଆପଣଙ୍କ ମନ୍ତ୍ରୀ ଯେ ଖୁବ୍‌ ବୁଵ୍ଧିମାନ ଏଥିରେ ସନ୍ଦେହ ନାହିଁ । କିନ୍ଧୁ ତାଙ୍କୁ ହୀରା ମୋତି ଗଛ 
ଆଣିବାକୁ କହିଲେ କାହିଁକି ? ସେ କାମତ ଖୁବ୍‌ ସହଜ । ତାଠାରୁ ଆହୁରି କଠିନ କାମ 
କରିବାକୁ କହିଥିଲେ ଭଲ ହୋଇଥାନ୍ତା ! ତହିଁରେ ମନ୍ତ୍ରୀଙ୍କର ଯୋଗ୍ୟତା ବି ଜଣା ପଡିଥାନ୍ତା | 

ଆସାମର କଥା ଓ କାହାଣୀ ୨୯ 


ରାଜା କହିଲେ, କି କାମ କହିଲ ! 

ନାପିତ କହିଲା, କାମଟା ଯେ ଖୁବ ବଡ, ସେ କଥା ମୁଁ କହୁନାହିଁ । ତେବେ ତଦ୍ଵାରା 
ମନ୍ତ୍ରୀଙ୍କର ବୁଵ୍ଧି ପରୀକ୍ଷା ହୁଅନ୍ତା । ଦି'ଂଶଗଡ ସୋରିଷ ନେଇ ଗୋଟିଏ କ୍ଷେତରେ ବୁଣି 
ଦିଅନଧ । ମନ୍ତ୍ରୀଙ୍କୁ କହନ୍ତୁ, ରାତିକ ଭିତରେ କ୍ଷେତରୁ ସବୁତକ ସୋରିଷ ଗୋଟାଇ ଶଗଡରେ 
ରଖି ଦିଅନ୍ତୁ । ଏଥୁରୁ ମନ୍ତ୍ରୀଙ୍କର ବୂଛି କେତେ ଜଣାପଡିବ । 

ରାଜାଙ୍କ ମନକୁ ନାପିତର କଥା ପାଇଲା । ଭାବିଲେ, ହୀରା ମୋତି ଗଛ ଆଣିବା ଠାରୁ 
ସୋରିଷ ଗୋଟାଇ ରଖିବା କଷ୍ଟକର କଥା ¦! ସେ ସଙ୍ଗେ ସଙ୍ଗେ ଦି'ଶଗଡ ସୋରିଷ ନେଇ 
କ୍ଷେତରେ ବୁଣାଇ ଦେଲେ | ତାପରେ ରୋହଇ ମନ୍ତ୍ରୀକୁ ଡାକି ଆଦେଶ ଦେଲେ, ରାତିକ 
ଭିତରେ ସବୂତକ ସୋରିଷ ଗୋଟାଇ ଶଗଡରେ ଭର୍ରିକର । କରି ନପାରିଲେ ମୁଣ୍ଡକାଟ 
ହେବ । 

ରୋହଇ ମୁହଁ ଶୁଖାଇ ଘରକୁ ଫେରିଲା | ପତ୍ନୀମାନେ ମନ ଦୁଃଖର କାରଣ ପଚାରିବାରୁ 
କହିଲା, ମୁଣ୍ଡ ରହିବାର ଆଶା ନାହିଁ । ତା'ପରେ ସେ ରାଜାଙ୍କ ଆଦେଶ କଥା ଶୁଣାଇ 
ଦେଲା ! କପୋତ ରାଜାର ଝିଅ ରୋହଇ ମୁହଁରୁ ସବୁ କଥା ଶୁଣିବା ପରେ କହିଲା, ଏଇଥୁ 
ପାଇଁ ଏତେ ଚିନ୍ତା ? ନିଶ୍ଚିନ୍ତରେ ଶୋଇ ଯାଅ । ସକାଳ ପାହିଲା ବେଳକୁ ସବୁକଥା ଠିକ୍‌ 
ହୋଇଯାଇଥିବ । 

ଏହାପରେ କପୋତ ରାଜାର ଝିଅ, ସଙ୍ଗରେ ଆସିଥିବା ଦୁଇ କପୋତଙ୍କୁ ପାଖକୁ ଡାକି, 
କ୍ଷେତରୁ ସୋରିଷ ଗୋଟାଇବା ପାଇଁ ଆଦେଶ ଦେଲା | କୁହୁକ ମନ୍ତ୍ର ଜାଣିଥିବା କପୋତ 
ଦୁଇଟି ସଙ୍ଗେ ସଙ୍ଗେ ଯାଇ ଅସଂଖ୍ୟ କପୋତଙ୍କୁ ଡାକି ଆଣିଲେ । ସମସ୍ତେ ମିଶି ସୋରିଷ 
ଗୋଟାଇବା କାମରେ ଲାଗିପଡିଲେ । ସକାଳ ପାହିଁଲା ବେଳକୁ ଦୁଇଟି ଯାକ ଶଗଡ 
ସୋରିଷରେ ଭର୍ଭି ହୋଇଥଲା । | 

ରାଜା ଏହା ଦେଖି ଭାବିଲେ, ତାଙ୍କ ମନ୍ତ୍ରୀ ରୋହଇ ପ୍ରକ୍ୃତରେ ବୁଵ୍ଧିମାନ ଲୋକ । ସେ 
ମନ୍ତ୍ରୀ ପଦ ପାଇଁ ଉପଯୁକ୍ତ । ଦୁଷ୍ଟ ନାପିତର ମୁହଁ ଶୁଖିଗଲା । କିନ୍ତୁ ତଥାପି ସେ ସୁଯୋଗ 
ଅପେକ୍ଷାରେ ରହିଲା । ଦିନେ ସୁଯୋଗ ଦେଖି ନାପିତ ରାଜାଙ୍କ ଆଗରେ କହିଲା, ରୋହଇ 
ଯଦି ରାତିକ ଭିତରେ ନଅର ପାଖରେ ଦୁଇଟି ପୋଖରୀ ଖୋଳାଇ ଦେଇ ପାରିବେ, 
ତାହାହେଲେ ଯାଇ ମନ୍ତ୍ରୀ ପଦକୁ ଭାଜନ ବୋଲି ବୁଝିବାକୁ ହେବ । 

ନାପିତ ଏପରି ଢ଼ଙ୍ଗରେ ରାଜାଙ୍କ ଆଗରେ ଏକଥା ପ୍ରକାଶ କଲା ଯେ, ତାର କଥା 
ରାଜାଙ୍କ ମନକୁ ପାଇଲା ¦ ସେ ସଙ୍ଗେ ସଙ୍ଗେ ରୋହଇକୁ ଡାକି କହିଲେ, ମହଲ ଆଗରେ 
ଦୂଇଟି ପୋଖରୀ ଖୋଳାଇ ଦିଅ | ରାତିକ ଭିତରେ ପୋଖରୀ ଖୋଳା ସରିଥିବ । ପୋଖରୀରେ 
ପାଣି ଭର୍ଭି ହୋଇଥିବ । ନୋହିଲେ ମୁଣ୍ଡ କାଟ ହେବ । 

୩୦ ଆସାମର କଥା ଓ ଢାହାଣୀ 


ରୋହଇ ମନ ମାରି ଘରକୁ ଫେରିଲା ଓ ପତ୍ନୀମାନଙ୍କ ଆଗରେ ରାଜାଙ୍କ ଆଦେଶ କଥା 
ପ୍ରକାଶ କଲା । ସବୁକଥା ଶୁଣିବା ପରେ ନାଗରାଜାଙ୍କ ଝିଅ କହିଲା, ଏଥୁପାଇଁ ଚିନ୍ତା କରୁଛ 
କାହିଁକି ? ନିଶ୍ଚିନ୍ତରେ ଶୁଅ । ସକାଳ ପାହିଲା ବେଳକୁ ପୋଖରୀ ଖୋଳା ସରିଥିବ ! 

ନାଗରାଜାଙ୍କ ଝିଅ ସଙ୍ଗେ ସଙ୍ଗେ ନିଜ ପାଖରେ ଥିବା ସାପ ଦୁଇଟିକୁ ଡକାଇଲା ଓ 
ପୋଖରୀ ଖୋଳିବାକୁ କହିଲା । ସେମାନେ ଯାଇ ହଜାର ହଜାର ସାପଙ୍କୁ ଡାକି ଆଣିଲେ । 
ସେମାନେ ସମସ୍ତେ ମିଶି ରାତିକ ଭିତରେ ଦୁଇଟି ପୋଖରୀ ଖୋଳି ଦେଲେ । 

ପରଦିନ ସକାଳୁ ରାଜା ଦେଖିଲେ ନଅର ଆଗରେ ଦୁଇଟି ପୋଖରୀ ଖୋଲା ହୋଇଛି । 
ତହିଁରେ ଅକାତ କାତ ପାଣି ଭରି ରହିଛି । ସେ ରୋହଇକୁ ଧନ୍ୟବାଦ ଜଣାଇଲେ | ଏହାପରେ 
ରୋହଇର ଦିନଗୁଡିକ ସୁଖରେ କଟିବାକୁ ଲାଗିଲା | 

କିନ୍ତୁ ଦୂଷ୍ଟ ନାପିତ ମନରେ ସୁଖ ନାହିଁ । କଣ କଲେ ରୋହଇ ଦୂଃଖ ଭୋଗ କରିବ, 
ସେହି ଚିନ୍ତା ହିଁ ତା' ମନକୁ ଘାରିବାକୁ ଲାଗିଲା । ଦିନେ ସେ ଏକ ଚକ୍ରାନ୍ତ କଲା । ରାଜାଙ୍କ 
ପାଖକୁ ଧାଇଁ ଯାଇ କହିଲା, ମହାରାଜ ! ଅପରାଧ କ୍ଷମା କଲେ କଥାଟିଏ ଜଣାଇବି ! 
ରାଜା ଅଭୟ ପ୍ରଦାନ କରି କହିଲେ, କୁହ ! 

ଦୂଷ୍ଟ ନାପିତ କହିଲା, ମହାରାଜ ! ଆପଣଙ୍କ ପିତାଙ୍କର ଅନେକ ଦିନ ହେଲା କାଳ 
ହୋଇ ଗଲାଣି । ତାଙ୍କର ଭଲମନ୍ଦ ଖବର କଣ ବୁଝିଲେ ନାହିଁ । ମନ୍ତ୍ରୀଙ୍କୁ କହନ୍ତୁ, ସେ ସ୍ବର୍ଗକୁ 
ଯାଇ ଆପଣଙ୍କ ପିତାଙ୍କୁ ଦେଖା କରିବେ । ତାଙ୍କର ଭଲମନ୍ଦ ବୁଝି ଆସିବେ । ଫେରିଲା 
ବେଳେ ତାଙ୍କର ଅଙ୍ଗୁଳି ଚିହ୍ନ ନେଇ ଆସିବେ ! ଏହା କଲେ ବୁଝିବି, ଆପଣଙ୍କ ମନ୍ତ୍ରୀ 
ସୁଯୋଗ୍ୟ ବ୍ୟକ୍ତି । 

ନାପିତର କଥା ରାଜାଙ୍କ ମନକୁ ପାଇଲା । ସେ ସଙ୍ଗେ ସଙ୍ଗେ ରୋହଇକୁ ଡକାଇ 
ପଠାଇଲେ 8 ସ୍ବର୍ଗକୁ ଯାଇ ରାଜାଙ୍କର ଭଲମନ୍ଦ ଖବର ବୂଝି ଆସିବାକୁ କହିଲେ | ଆହୁରି 
କହିଲେ, ମୋ ପିତାଙ୍କ ନିକଟରୁ ଫେରିଲା ବେଳେ ତାଙ୍କ ହାତର ଆଙ୍ଗୁଳି ଚିହ୍ନ ନେଇ 
ଆସିବ । 

ନାପିତ ଏହା ଶୁଣି ଭାବିଲା, ମନ୍ତ୍ରୀ ଆଉ ରକ୍ଷା ପାଇବ ନାହିଁ । ଏଥର ତାର କାଳ 
ପୂରିଲା । ରୋହଇ ମୁଁହ ଶୁଖାଇ ଘରକୁ ଫେରିଲା ଓ ପତ୍ସୀମାନଙ୍କ ଆଗରେ ରାଜାଙ୍କ ଆଦେଶ 
କଥା କହିଲା ! 

ସବୁ କଥା ଶୁଣିବା ପରେ ଯମରାଜାଙ୍କର କନ୍ୟା କହିଲା, ଚିନ୍ତା କର ନାହିଁ । ମୋତେ 
ମୋର ପିତା ଗୋଟିଏ ବର ଦେଇଛନ୍ତି ! ମୁଁ ମଲା ଲୋଜକୁ ବଞ୍ଚାଇ ପାଇବି । ଆପଣ ନିଜ 
ଶରୀରରେ ସର୍ପ ଦଂଶନ କରାଇ ମୃତ୍ୟୁ ବରଣ କରନ୍ତୁ । ତାପରେ ସ୍ଵର୍ଗ ରାଜ୍ଯକୁ ଯାଇ 
ରାଜାଙ୍କ ପିତାଙ୍କ ସଙ୍ଗରେ ଦେଖାକରିବେ । ତାଙ୍କର ଭଲ ମନ୍ଦ କଥା ବୂଝିବା ପରେ ତାଙ୍କ 
ଅଙ୍ଗୁଳିର ଚିହ୍ନ ନେଇ ଆସିବେ | ମୁଁ ଆପଣଙ୍କୁ ଜୀବିତ କରାଇ ଦେବି । ଆପଣ ରାଜାଙ୍କ 
ପାଖକୁ ଯାଇ ତାଙ୍କ ପିତାଙ୍କର ଖବର ଦେବେ । 

ଆସାମର ଢଥା ଓ ଢାହାଣୀ ୩୧ 


ଇତ୍ୟବସରରେ ନାପିତ ଲୁଚି ରହି ରୋହଇର ସବୁ କଥା ଦେଖୁଥିଲା | ରୋହଇ କିପରି 
ଭାବରେ ସ୍ବର୍ଗକୁ ଯିବେ, ସେହି ବିଷୟ ଜାଣିବା ପାଇଁ ଉଦଗ୍ରୀବ ଥଲା । 

ଯମରାଜାଙ୍କ କନ୍ୟାର କଥା ମାନି ରୋହଇ ନିଜ ଅଙ୍ଗରେ ସର୍ପ ଦଂଶନ କରାଇଲା । 
ତାପରେ ସ୍ଵର୍ଗ କାମ ସାରି ଫେରିଲା ବେଳକୁ, ଯମରାଜଙ୍କ କନ୍ଯା ତା” ମୁଣ୍ଡରେ ହାତ 
ବୁଲାଇ ଜୀବନ ଦାନ କଲା ! 

ରୋହଇ ଏହାପରେ ରାଜାଙ୍କୁ ଦେଖାକରି କହିଲା, ମହାରାଜ ! ଆପଣଙ୍କ ପିତାଙ୍କ 
ସଙ୍ଗରେ ଦେଖାକଲି । ତାଙ୍କ ହସ୍ତର ଅଙ୍ଗୁଳି ଚିହ୍ନ ବି ଆଣିଛି । ସେ ସ୍ଵର୍ଗରେ ଆରାମରେ 
ଅଛନ୍ତି । କିନ୍ତୁ ସେଇଠି ନାପିତ ଅଭାବରୁ ତାଙ୍କର କେଶ ପ୍ରସାଧନ ହୋଇପାରୁ ନାହିଁ। 
ତାଙ୍କର ନିଶଦାଢ଼ି ସବୁ ଲମ୍ବି ଗଲାଣି । ଆପଣଙ୍କ ପାଖକୁ ଖବର ପଠାଇଛନ୍ତି, ଯଦି ନାପିତଟିଏ 
ପଠାଇ ପାରନ୍ତେ ତାହା ହେଲେ କୌଣସି ଅସୁବିଧା ହୁଅନ୍ତା ନାହିଁ । 

ରାଜା ରୋହଇ ନିକଟରୁ ପିତାଙ୍କ ଖବର ପାଇ ଖୁସି ହେଲେ । ସେ ରୋହଇକୁ ରହିବା 
ପାଇଁ ଏକ ବିରାଟ ଘର ଛାଡିଦେଲେ । ତାପରେ ନିଜର ନାପିତକୁ ଡକାଇ କହିଲେ, ସୃର୍ଗକୂ 
ଯାଇ ପିତାଙ୍କ କେଶ ପ୍ରସାଧନ କରି ଆସ । 

ରାଜାଙ୍କର ଆଦେଶ ଲଂଘନ କରିବା ନାପିତ ପକ୍ଷରେ ସମ୍ଭବ ନଥିଲା | ସେ ରାଜାଙ୍କ 
ପାଖକୁ ଯିବାକୁ ରାଜି ହେଲା । ତାପରେ ଘରକୁ ଆସି ତାର ସ୍ତ୍ରୀକୁ କହିଲା, ମୁଁ ମୋ ଦେହରେ 
ସର୍ପ ଦଂଶନ କରାଇ ମରିବି ! ମୃତ୍ୟୁ ପରେ ସ୍ଵର୍ଗ ରାଜ୍ୟକୁ ଯାଇ ରାଜାଙ୍କ ପିତାଙ୍କର କେଶ 
ପ୍ରସାଧନ କରିବି । କିଛି ସମୟ ଘରେ ତୁମେ ମୋ ଦେହରେ ହାତ ବୂଲାଇବ । ମୁଁ ବଞ୍ଚିଯିବି 

ଦୁଷ୍ଟ ନାପିତ ନିଜ ଅଙ୍ଗରେ ସର୍ପ ଦଂଶନ କରାଇ ମୃତ୍ୟୁ ବରଣ କଲା । ତାଂ ସ୍ତ୍ରୀ ତାର 
ମୃତ ଶରୀର ଉପରେ ଯେତେ ହାତ ବୁଲାଇଲେ ମଧ୍ଯ ସେ ଆଉ ବଞ୍ଚିଲା ନାହିଁ । 

ଲୋକମାନେ ଦୂଇଦିନ ପର୍ଯ୍ୟନ୍ତ ତାଂ ଶବ ପାଖରେ ଜଗି ବସିଲେ । ଦୁଇଦିନ ପରେ 
ମଧ୍ଯ ଦୂଷ୍ଠ ନାପିତ ଆଖୁ ଖୋଲି ନ ଚାହିଁବାରୁ, ତାକୁ ମଶାଣିକି ନେଇ ପୋଡି ଦେଲେ । 

ରାଜା ଭାବିଲେ, ତାଙ୍କ ପିତା ନାପିତକୁ ସ୍ଵର୍ଗପୁରରେ ନିଜ ପାଖରେ ରଖି ନେଇଛନ୍ତି । 
କେଶ ପ୍ରସାଧନ ପାଇଁ ଅସୁବିଧା ଭୋଗୁଥିଲେ । ସେଥୁପାଇଁ ନାପିତକୁ ଦେଖି ରଖ ନେଲେ । 

ଏପରି ଭାବରେ ଦୁଷ୍ଟ ନାପିତର ମୃତ୍ୟୁ ହେଲା ! 

ବର୍ଭମାନ ରୋହଇ ନିଶ୍ଚିନ୍ତରେ ବାସ କଲା ! ସେ ତାର ବୁଢ଼ି ମାଆ ଓ ବୁଢ଼ା ବାପଙ୍କୁ 
ଆଣି ନିଜ ପାଖରେ ରଖିଲା । ତାପରେ ରାଜାଙ୍କୁ କହି ଭାଇମାନଙ୍କୁ ବନ୍ଦୀଶାଳାରୁ ମୁକୂଳାଇଲା । 

ଭାଇମାନେ ରୋହଇ ପାଖରେ କ୍ଷମା ଭିକ୍ଷା କଲେ ଓ ତାରି କଥା ମାନି ଚଳିଲେ । 

ସମସ୍ତେ ସୁଖରେ ରହିଲେ । 

୧୨ ଆସାମର ବଥା ଓ ଵାହାଣୀ 


ମୂକ ରାଜକୂମାରୀ କଥା 


ବହୁ ବର୍ଷ ତଳର କଥା- 

ଆସାମ ଦେଶରେ ଜଣେ ରାଜା ଥିଲେ | ତାଙ୍କର ଧନ ସମ୍ପତ୍ତି କାହିଁରେ ହେଲେ ଉଣା 
ନଥିଲା ! ରାଜ୍ୟର ପ୍ରଜାମାନେ ତାଙ୍କୁ ଖୁବ୍‌ ଭଲ ପାଉଥିଲେ ! ରାଜ କର୍ମଚାରୀମାନେ ବିଶ୍ବସ୍ତ 
ଥିଲେ | ତଥାପି ରାଜାଙ୍କର ମନରେ ସୁଖ ନଥିଲା । କାରଣ ତାଙ୍କର ସନ୍ତାନ ସନ୍ତତି ନଥିଲେ । 
ତେଣୁ ସେ ସର୍ବଦା ଚିନ୍ତିତ ଥିଲେ । 

ଦିନେ ରାଜା ଘୋଡାରେ ଚଢ଼ି ଶିକାର କରିବାକୁ ବାହାରିଲେ । ଯାଉ ଯାଉ ବାଟ ଭୁଲି 
ଗଭୀର ଅରଣ୍ୟ ମଧ୍ଯରେ ପ୍ରବେଶ କଲେ | ରାଜାଙ୍କୁ ଶୋଷ ଲାଗିଲା । ଏଣେ ଘୋଡା ମଧ୍ଯ 
କ୍ଲାନ୍ତ ହୋଇ ଯାଇଥାଏ | ରାଜା ଘୋଡାକୁ ଗଛ ଛାଇରେ ବାଛି ପାଣି ପିଇବାକୁ ଗଲେ । 

ରାଜା ପାଣି ଖୋଜୁ ଖୋଜୁ ଅରଣ୍ୟରେ ଥିବା ଏକ ପତ୍ର କୂଡିଆ ଦେଖିଲେ । ସେଇଠି 
ଜଣେ ବାବାଜୀ ଥିଲେ । ସେ ରାଜାଙ୍କୁ ପାଣି ଦେଇ ପାଖରେ ବସାଇଲେ । ତାପରେ ତାଙ୍କର 
ମୁହଁ ଦେଖି ମନର କଥା ଜାଣିଲା ପରି ପଚାରିଲେ, ବାପ ! ତୁମେ ଚିନ୍ତିତ ଥିବା ପରି 
ଜଣାଯାଉଛ ! କଥା କଣ ? 

ବାବାଜୀଙ୍କ କଅଁଳ କଥା ଶୁଣି ରାଜା ମନର ଦୁଃଖ କଥା ପ୍ରକାଶ କରିଦେଲେ ! କହିଲେ, 
ମୁଁ ରାଜ୍ୟର ରାଜା ହୋଇ ମଧ୍ଯ ପୁତ୍ର କନ୍ୟା ନଥିବା ଯୋଗୁ ମାନସିକ ଅଶାନ୍ତି ଭୋଗ 
କରୁଛି । ଏହା ଶୁଣି ବାବାଜୀ ରାଜାଙ୍କୁ ଖଣ୍ଡେ ଚେର ଦେଇ କହିଲେ, ଏହାକୁ ନେଇ 
ରାଣୀଙ୍କୁ ଖାଇବାକୁ ଦେବ ! ତାଙ୍କର ପିଲାପିଲି ହେବେ । କିନ୍ୁ ଗୋଟିଏ କଥା, ତୁମର 
ପ୍ରଥମ ସନ୍ତାନକୁ ମୋତେ ଦେବ ! 

ରାଜା ବାବାଜୀର କଥା ମାନି ଘରକୁ ଫେରିଲେ । ସେ ରାଣୀଙ୍କୁ ଚେର ଖୁଆଇବାରୁ 
ତାଙ୍କର ପୁଅ ହେଲା। ପୁଅ ମୁହଁ ଦେଖି ରାଜା ରାଣୀ ଖୁବ୍‌ ଖୁସି ହେଲେ । ପୁତ୍ର ସ୍ଲେହରେ 
ଭୋଳ ହୋଇ ରାଜା ସେହି ବାବାଜୀକୁ ଦେଇଥିବା କଥା ଭୁଲିଗଲେ । ପୁତ୍ରକୁ ଦୁଇବର୍ଷ 
ହେବାପରେ ରାଜାଙ୍କର ଆଉ ଏକ ସନ୍ତାନ ହେଲା । ରାଜା ତାଙ୍କର ଉଭୟ ପୁତ୍ରଙ୍କୁ ଖୁବ୍‌ 
ଭଲ ପାଉଥିଲେ । 

ଧୀରେ ଧୀରେ ଦୁଇପୁଅ ବଢ଼ି ବଡ ହେଲେ | ବଡ ପୁଅକୁ ଯେତେବେଳେ ଷୋହଳ 
ବର୍ଷ ପୂରିଲା, ଦିନେ ଅଚାନକ ସେହି ସନ୍ନ୍ୟାସୀ ଆସି ରାଜାଙ୍କୁ ଦେଖା କଲେ | ସେ ରାଜାଙ୍କୁ 
ପୂର୍ବ ପ୍ରତିଶ୍ରତି କଥା ମନେ ପକାଇ ଦେଲେ । ପ୍ରତିଶ୍ରତି ରକ୍ଷା ନକଲେ, ବାବାଜୀ ଅନିଷ୍ଟ 
କରି ପାରନ୍ତି ଭାବି, ରାଜା ବାଧ୍ୟ ହୋଇ ତାଙ୍କର ପ୍ରଥମ ପୁଅକୁ ବାବାଜୀ ହାତରେ ଦାନ 
କଲେ। 

ଆସାମର କଥା ଓ କାହାଣୀ ୩୩ 


ବଡ ପୁଅର ବୁଝିବା ସୁଝିବା ଜ୍ଞାନ ହୋଇଯାଇଥଲା। ତେଣୁ ସେ ବାପାଙ୍କର କଥା 
ଅମାନ୍ୟ ନକରି ବାବାଜୀ ସଙ୍ଗରେ ଚାଲିଲା ! ରାସ୍ତା ଜଣାପଡିବ ବୋଲି, ସେ ନିକ ପାଖରେ 
ଥିବା ଲୁଗାରୁ ଖଣ୍ଡେ ଖଣ୍ଡେ ଚିରି ରାସ୍ତାତମାମ ପକାଉ ଥିଲା । 

କିଛି ସମୟପରେ ରାଜପୁତ୍ର ଓ ବାବାଜୀ ଗୋଟିଏ କୂଡିଆଁ ପାଖରେ ପହଞ୍ଚିଲେ | ସେହି 
କୁଡିଆ ଭିତରେ ଗୋଟିଏ ଗୁପ୍ତଦ୍ଧାର ଥଲା ! ବାବାଜୀ ଜଣକ ଗୁପ୍ତଦ୍ଵାର ଖୋଲି ପାତାଳପୁରକୁ 
ଚାଲିଲା ! ରାଜକୂମାର ମଧ୍ଯ ବାବାଜୀ ପଛରେ ଚାଲିବାକୁ ଲାଗିଲା ! 

ଶେଷରେ ବାବାଜୀ ଓ ରାଜକୁମାର ଯାଇ ଗୋଟିଏ କାଳୀ ମନ୍ଦିରରେ ପହଞ୍ଚିଲେ । 
କାଳୀଙ୍କ ଆଗରେ ପୂଜା ସାମଗ୍ରୀ ବଢ଼ା ହୋଇଥୁଲା। ବାବାଜୀ ରାଜକୂମାରକୁ ସେଇଠି 
ଅପେକ୍ଷା କରିବାକୁ କହି ଗାଧୋଇବାକୁ ଚାଲିଗଲା । 

ରାଜକୂମାରକୁ ସେହି ମନ୍ଦିର ଅଡ଼ୁଆ ଲାଗିଲା । ସେ ଏଣେ ତେଣେ ବୁଲି କେଉଁଠି କଣ 
ଅଛି ଦେଖିବାକୁ ଲାଗିଲା ! ମନ୍ଦିର ପାଖରେ ଆଉ ଏକ ନିବୁଜ ଘର ଥିଲା | ରାଜକୂମାର 
ସେହି ନିବୂଜ ଘରର କବାଟ ଫିଟାଇ ଦେଖିଲା, କାନ ଦେହରେ ମଣିଷର କଟାମୁଣ୍ଡମାଳ 
ଝୁଲୁଚି । ରାଜକୂମାରକୁ ଦେଖି ସେହି କଟାମୁଣ୍ଡମାନେ ଟହଟହ ହୋଇ ହସିବାକୁ ଲାଗିଲେ ! 

ରାଜକୁମାର ସେଇଠୁ ଚାଲିଆସି ଆଉ ଏକ ନିବୁଜ ଘରର କବାଟ ଫିଟାଇଲା | ଦେଖିଲା, 
ସେହି ଘରେ ଏକ ମସ୍ତବଡ ଲୁହାର ପାତ୍ର ଅଛି । ତହିଁରେ ମଣିଷ ରକ୍ତ ରହିଛି । 

ଏସବୁ ଦୃଶ୍ୟ ଦେଖି ରାଜକୂମାର ଆତଙ୍କ ଗଣିଲା | କିନୁ ଘର ଭିତରୁ ପଳାଇ ଯିବାର 
ବାଟ ନଥିଲା । ସେ ଉଦ୍ଧାର ପାଇବା ପାଇଁ ଉପାୟ ଖୋଜୁଥାଏ, ଠିକ୍‌ ଏତିକିବେଳେ ସେହି 
ବାବାଜୀ ଆସି ପହଞ୍ଚିଲା । ସେ ରାଜକୁମାରକୁ ଆଦେଶ କଲା, କାଳୀ ମାଆ ଆଗରେ 
ମୁଣ୍ଡିଆ ମାର | ରାଜକୁମାର ମୁଣ୍ଡିଆ ମାରିଲା ବେଳେ ସେହି ବାବାଜୀ ରୂପୀ ରାକ୍ଷସ ଖଣ୍ଡାରେ 
ତାର ମୁଣ୍ଡ କାଟିଦେଲା | 

+ + + 

କିଛିଦିନ ପରେ ଯେତେବେଳେ ସାନଭାଇ ବଡଭାଇକୁ- ଦେଖିବାକୁ ପାଇଲା ନାହିଁ, 
ତା” ମନରେ ଚିନ୍ତା ପଶିଲା । ଦିନେ ସେ ବଡଭାଇକୁ ଖୋଜିବ ବୋଲି ଘୋଡାରେ ଚଢ଼ି 
ବାହାରି ପଡିଲା ! ରାସ୍ତାରେ ସେ ବଡ ଭାଇ ପିନ୍ଧିଥିବା ପୋଷାକର କନା ଖଣ୍ଡଗୁଡିକ ଦେଖିବାକୁ 
ପାଇଲା | ସେହି କନାଖଣ୍ଡ ଅନୁସରଣ କରି ସେ ଭଣ୍ଡ ବାବାଜୀର କୂଡିଆ ଘରେ ପହଞ୍ଚିଲା 
ତାପରେ ଗୁପ୍ରପଥ ଦେଇ କାଳୀ ମନ୍ଦିରରେ ପହଞ୍ଚିଲା । ସେତେବେଳେ ଭଣ୍ଡ ବାବାଜୀ ତା” 
କୁଡିଆରେ କି କାଳୀ ମନ୍ଦିରରେ ଉପସ୍ଥିତ ନଥୁଲା ! 

ସାନ ରାଜକୂମାର କାଳୀ ମନ୍ଦିର ପାଖରେ ଥିବା ନିବୁଜ ଘରର ଦୁଆର ଖୋଲି 
ଯେତେବେଳେ ଘର ଭିତରେ ଛିଡା ହେଲା, କାନ୍ଟର କଟାମୁଣ୍ଡମାନେ ଟହଟହ ହୋଇ 
ହସିବାକୁ ଲାଗିଲେ । ସାନ ରାଜକୂମାର ଦେଖିଲା, ତା' ବଡଭାଇର କଟାମୁଣ୍ଡ ମଧ୍ଯ କାନ୍ଧ 
ଦେହରେ ଝୁଲୁଛି । 

୩୪ ଆସାମର ଵଥୀ ଓ କାହାଣୀ 


ବଡ ରାଜକୂମାରର ମୁଣ୍ଡ ତାର ସାନ ଭାଇ ଉଦ୍ଦେଶ୍ୟରେ କହିଲା, ଭାଇ ! ତୁ ପୁଣି 
ଏଠାକୁ ଆସିଲୁ କେମିତି ? ତୋତେ ସେହି ଭଣ୍ଡ ବାବାଜୀ ଏଠାକୁ ଧରି ଆଣି ନାହିଁ ତ ? 
ମନେରଖ, ସେ ବାବାଜୀ ନୁହେଁ ଯେ ରାକ୍ଷସ ! ମୋ ମୁଣ୍ଡ କାଟିଲା ପରି, ତୋର ମଞ୍ଯ ମୁଣ୍ଡ 
କାଟି ଝୁଲାଇବ । କିନ୍ୁ ଗୋଟିଏ କଥା ମୋର ମାନିବୁ । ସେ ଯେତେବେଳେ ତୋତେ 
ନେଇ କାଳୀଙ୍କ ଆଗରେ ମୁଣ୍ଡିଆ ମାରିବାକୁ କହିବ, ତୁ କହିବୁ, ମୁଁ ରାଜପୁତ୍ର । ମୋତେ 
ମୁଣ୍ଜିଆ ମାରି ଆସେ ନାହିଁ ¦ ତୁମେ ମୋତେ କିପରି ମୁଣ୍ଡିଆ ମାରିବାକୁ ହେବ ଶିଖାଇ ଦିଅ । 
ଆଉ ଭଣ୍ଡ ବାବାଜୀ ଯେତେବେଳେ କାଳୀଙ୍କ ଆଗରେ ମୁଖ୍ରିଆ ମାରିବ, ତୁ ସେତେବେଳେ 
ଖଣ୍ଡାରେ ତା” ମୁଣ୍ଡ କାଟି ଦି'ଗଡ କରିଦେବୁ । ତାପରେ ଦେବୀଙ୍କ ହାତରେ ଥିବା ପତ୍ରରୁ 
ଅମୃତ ଜଳ ଆଣି ଆମ ମୁଣ୍ଡରେ ଛିଞ୍ଚିଦେଲେ, ଆମେ ବଞ୍ଚିଯିବୁ 

ସାନ ରାଜକୂମାର ବଡଭାଇର କଥା ମନେ ରଖି ଘର ବାହାରକୁ ଆସିଲା । ଠିକ୍‌ ସେତିକି 
ବେଳେ ଭଣ୍ଡ ବାବାଜୀ ସେଇଠି ପହଞ୍ଚି ଏକ ନୂତନ ଯୁବକକୁ ଦେଖିବାକୁ ପାଇଲା | ବାବାଜୀର 
ଖୁସି ଦେଖେ କିଏ ? ଭାବିଲା, ବିନା ପରିଶ୍ରମରେ ଦେବୀ ବଳି ପାଖକୁ ଆସିଛି । ସେ 
କହିଲା, ତୁମେ କିଏ ? ଏଠାକୁ କାହିଁକି ଆସିଛ ? 

ସାନ ରାଜକୁମାର କହିଲା, ମୁଁ ରାଜାଙ୍କ ପୁଅ | ତୁମେ ମୋର ବଡଭାଇଙ୍କୁ ସଙ୍ଗରେ 
ନେଇ ଆସିଥୁୂଲ । ବଡଭାଇକୁ ଦେଖିବା ପାଇଁ ଆସିଛି । 

ଭଣ୍ଡ ବାବାଜୀ କହିଲା, ତୁମର ବଡ ଭାଇ ବାହାରକୁ ଯାଇଛି । ତୁମେ ଆସ, ଦେବୀ 
କାଳୀଙ୍କ ଦର୍ଶନ କରିବ । ବଡଭାଇ ଫେରି ଆସିବା ପରେ ଦେଖା କରିବ ! 

ସାନ ରାଜକୂମାର ଭଣ୍ଡ ବାବାଜୀ ସଙ୍ଗରେ କାଳୀଙ୍କୁ ଦର୍ଶନ କରିବାକୁ ଗଲା । ଭଣ୍ଡ 
ବାବାଜୀ କହିଲା, କାଳୀଙ୍କୁ ମୁଣ୍ଡିଆ ମାର | ତୁମର ଭଲ ହେବ | ଏହାଶୁଣି ସାନ ରାଜକୂମାର 
କହିଲା, ମୁଁ ରଜାପୁଅ ! କାହାରିକୁ ମୁଖିଆ ମାରିନାହିଁ । କେମିତି ମୁଣ୍ଡିଆ ମାରିବାକୁ ହେବ 
ଶିଖାଇ ଦିଅ ! ବାବାଜୀ ଏମିତି ମୁଣ୍ଡିଆ ମାରିବ କହି, ମୁଣ୍ଡ ତଳକୁ ନୂଆଁଇଲା ବେଳେ, ସାନ 
ରାଜକୂମାର ଖଣ୍ଡା ବାହାର କରି ଭଣ୍ଡ ବାବାଜୀର ମୁଣ୍ଡ କାଟିପକାଇଲା ¦! ତାପରେ ଦେବୀଙ୍କ 
ହାତରେ ଥିବା ପାତ୍ରରୁ ଅମ୍ପତ ପାଣି ନେଇ କଟା ମୁଣ୍ଡମାନଙ୍କ ଉପରେ ପଜାଇବାରୁ ସମସ୍ତେ 
ଜୀବନ ପାଇ ବଞ୍ଚିଗଲେ | 

ଏହାପରେ ଦେଖାଗଲା, ସେମାନେ ସମସ୍ତେ ଭିନ୍ନ ଭିନ୍ନ ଦେଶର ରାଜକୁମାର ଥିଲେ ! 
ଭଣ୍ଡ ବାବାଜୀ ସେମାନଙ୍କୁ ଭୁଲାଇ ଆଣି ଦେବୀଙ୍କ ପାଖରେ ବଳି ଦେଇଥୁଲା ! 

+ + +. 

ସେହି ଭଣ୍ଡ ବାବାଜୀର ଗୋଟିଏ ଭଉଣୀ ଥିଲା । ସେ ଜାଣି ପାରିଲା ଯେ, ତାର ବଡ 
ଭାଇ ଉପରେ ବିପି ପଡିଛି । ଭାଇକୁ ସାହାଯ୍ୟ କରିବ ବୋଲି ଧାଇଁ ଆସିଲା ବେଳେ,ସେ 
ସାନ ରାଜକୂମାରର ହାବୁଡରେ ପଡିଗଲା | 


Source: Author, Digitized by PPRACHIN, SOA 


ଆସାମର କଥା ଓ କାହାଣୀ ୩୫ 


ସାନ ରାଜକୂମାର ସେହି ନାରୀର ମନୋଭାବ ବୁଝି ନେଲା ଏବଂ ତାକୁ ଜୀବନରେ 
ମାରିଦେବ ବୋଲି ଖଣ୍ଡା ଉଠାଇଲା । ଏହା ଦେଖି ଭଣ୍ଡ ବାବାଜୀର ଭଉଣୀ, ସାନ 
ରାଜକୁମାରର ପାଦତଳେ ପଡି କହିଲା, ମୋତେ ମାରନାହିଁ । ମୁଁ ତୁମର ଉପକାର କରିବି । 
ମୋର ସାହାଯ୍ୟରେ ତୁମେ ଜୀବନରେ ଉନ୍ନତି କରିବ । ଏହା ଶୁଣି ସାନରାଜକୂମାର ସେହି 
ନାରୀକୁ ଆଉ ମାରିଲା ନାହିଁ । 

ଏହା ପରେ ସାନ ରାଜକୁମାର ବଡଭାଇ ଓ ଅନ୍ୟ ରାଜକୂମାରମାନଙ୍କୁ ବିଦାୟ ଦେଇ 
ସେହି ନାରୀର କହିବା ମୁତାବକ ତାରି ଅନୁସରଣ .କଲା ! 

ସେ ଦୁହେଁ ଯାଇ ପାହାଡ ଉପରେ ପହଞ୍ଚିଲେ ¦ ପାହାଡ ଉପରେ ଏକ ମସ୍ତବଡ ପଥର 
ଥିଲା। ନାରୀଜଣକ ସେହି ପଥର ଉଠାଇ ଦେବାରୁ ତା'ତଳକୁ ଏକ ରାସ୍ତା ଥିବାର 
ଦେଖାଗଲା ! ଉଭୟେ ସେହି ରାସ୍ତାରେ ଓହ୍ଲାଇ ଏକ ନିର୍ଜନ ପ୍ରାସାଦରେ ପହଞ୍ଚିଲେ । 

ଭଣ୍ଡ ବାବାଜୀର ଭଉଣୀ ସାନରାଜକୁୂମାରକୁ କହିଲା, ଏହି ନିର୍ଜନ ପ୍ରାସାଦରେ ଏକ 
ସୁନ୍ଦରୀ ରାଜକୁମାରୀ ଅଛି ! ସୁନ୍ଦରୀ ହେଲେ ମଧ୍ଯ ସେ ମୂକ । ତା” ବାପା ତାକୁ ଅନେକ 
ପ୍ରକାର ଖେଳଣା ଦେଇ ଏଇ ପ୍ରାସାଦରେ ରଖୁଛି । ଖେଳଣାଗୁଡିକ ହୀରା ମୋତି ମାଣିକରେ 
ତିଆରି ! ମୂକ ରାଜକୂମାରୀ ପାଖରେ କେତେକ ଅତ୍ତୁତ ବାଜା ଅଛି । ଯେତେବେଳେ 
ରାଜକୂମାରୀ କଥା କହିବାରେ ସମର୍ଥା ହେବ, ସେତେବେଳେ ସେହି ଅଭୁତ ବାଦ୍ୟମାନ 
ବାଜି ଉଠିବେ । ମୂକ ରାଜକୂମାରୀକୁ କଥା କୁହାଇ ପାରିଲେ ଅନେକ ଲାଭ ହେବ । ବର୍ଭମାନ 
ତୁମେ ମୂଜ ରାଜକୁମାରୀ ପାଖରେ ବସି କାହାଣୀ ଶୁଣାଅ । ତୁମର କାହାଣୀ ଶୁଣୁ ଶୁଣୁ ସେ 
ଯେପରି କଥା କହିବ, ସେହି ଉପାୟ ମୁଁ କରୁଛି । 

ପ୍ରାସାଦ ଭିତରେ ପଶିବା ପରେ ରାଜକୁମାର ଦେଖିଲା, ସତକୁ ସତ ସେହି ଘର ଭିତରେ 
ଏକ ସୁନ୍ଦରୀ ରାଜକୁମାରୀ ଅଛି | 

ଭଣ୍ଡ ବାବାଜୀର ଭଉଣୀ ଗୋଟିଏ ମାଛି ହୋଇ ରାଜକୂମାରୀର କେଶ ଉପରେ ବସି 
ରହିଲା । 

ରାଜକୁମାର ସେହି ମୂକ ରାଜକୂମାରୀର ପାଖରେ ବସି ସୁନ୍ଦର ସୁନ୍ଦର କାହାଣୀ କହିବାକୁ 
ଆରମ୍ଭ କଲା | 

ମୁକ ରାଜକୁମାରୀ ଚୁପ୍ଚାପ୍‌ ବସି ରାଜକୁମାରର କାହାଣୀ ଶୁଣିବାକୁ ଲାଗିଲା । 

ରାଜକୂମାର ମୂକ ରାଜକୂମାରୀର କେଶ ଉପରେ ବସିଥିବା ମାଛିକୁ ଲକ୍ଷ୍ୟ କରି କାହାଣୀ 
କହୁଥିଲା ଓ ମାଛି ହୁଁକାର ମାରୁଥିଲା ! ରାଜକୁମାର ଦୁଇଟି କାହାଣୀ ଶୁଣାଇ ସାରିବା ପରେ 
ଯେତେବେଳେ ତୃତୀୟ କାହାଣୀଟି ଆରମ୍ଭ କଲା, ସେତେବେଳେ ମୂକ ରାଜକୁମାରୀ 
ଆଳସ୍ୟର ହାଇ ମାରିଲା ! ଠିକ୍‌ ଏତିକିବେଳେ ମୂକ ରାଜକୂମାରୀର ମଥା ଉପରେ ବସିଥିବା 
ମାଛିଟି ଉଡି ଆସି ତାରି ମୁହଁରେ ପଶିଗଲା ଓ ଆସ୍ତେ ଆସ୍ତେ ପେଟ ଭିତରକୁ ପଶିଗଲା । 

୩୬ ଆସାମର କଥା ଓ କାହାଣୀ 


ବର୍ଭମାନ ରାଜକୁମାର ମାଛିକୁ ନୁହେଁ, ସେହି ମୂକ ରାଜକୂମାରୀକୁ ଲକ୍ଷ୍ୟ କରି କାହାଣୀ 
ଶୁଣାଇଲା | ତୃତୀୟ କାହାଣୀ ଶେଷ ହେବା ପରେ ପ୍ରଶ୍ନ କଲା, ରାଜକୁମାରି ! ତୁମେ 
ମୋର କାହାଣୀ ଶୁଣିଲତ ? 

ମୁକ ରାଜକୁମାରୀ ପକ୍ଷରୁ ତାରି ପେଟରେ ପଶିଥିବା ମାଛି ଜୋର୍‌ରେ ହୁଁକାର ଛାଡିଲା | 

ଠିକ୍‌ ଏତିକି ବେଳେ ମୂକ ରାଜକୂମାରୀର ପାଖରେ ଥିବା ଆଶ୍ଚର୍ଯ୍ୟ ଯାଦୁ ବାଦ୍ୟଗୁଡିକ 
ଏକ ସଙ୍ଗରେ ବାଳି ଉଠିଲେ । ବର୍ଭମାନ ରାଜକୂମାରୀର ମୁହଁ ମଧ୍ଯ ଖୋଲିଗଲା ଓ ସେ 
କଥାବାର୍ଭା କରିବାରେ ସକ୍ଷମ ହେଲା ! 

ଇତ୍ୟବସରରେ ରାଜକୂମାରୀର ପେଟରେ ଥିବା ମାଛିଟି ସୁଯୋଗ ପାଇ ପାଟି ବାଟେ 
ବାହାରକୁ ଉଡି ଆସିଲା । 

ମୂକ ରାଜକୂମାରୀର ପିତା ଯେତେବେଳେ ଜାଣିବାକୁ ପାଇଲେ ଯେ, ତା'ଙ୍କ ଝିଅ କଥା 
କହିବାରେ ସକ୍ଷମ ହୋଇଛି, ସେ ଆପେ ଆପେ ଆସି ରାଜକୂମାରୀ ଓ ରାଜକୂମାର ସଙ୍ଗରେ 
ଦେଖାକଲେ । ରାଜକୁମାର ସଙ୍ଗରେ ଝିଅର ବିବାହ କରାଇ, ଅନେକ ଧନ ସମ୍ପରି, ହାତୀ, 
ଘୋଡା ଇତ୍ୟାଦି ଉପହାର ଦେଲେ । 

ରାଜକୁମାର ଯେତେବେଳେ ତାର ସୁନ୍ଦରୀ ସ୍ତୀକୁ ସଙ୍ଗରେ ନେଇ ନିଜ ରାଜ୍ୟକୁ ଫେରି 
ଆସିଲା, ତାର ବାପା ମା, ବଡ ଭାଇ, ରାଜ କର୍ମଚାରୀ ତଥା ରାଜ୍ୟବାସୀମାନେ ଆନନ୍ଦ 
ଉତ୍ସବର ଆୟୋଜନ କଲେ ! 


Source: Author, Digitized by PPRACHIN, SOA 


ଆସାମର ଜଥା ଓ କାହାଣୀ ୩୭ 


ବୋକା ଜ୍ବାଇଁ 


ବହୁ ବର୍ଷ ତଳର କଥା । 

ଆସାମ ପ୍ରଦେଶର ଗୋଟିଏ ପଲ୍ଲୀ ଗାଁରେ ଜଣେ ନିର୍ବୋଧ ଯୁବକ ବାସ କରୁଥଲା! 
ସେ ପାଖ ଗାର ଜଣେ ସାଦାସିଧା ଝିଅକୁ ବିବାହ କରିଥୁଲା ! 

ଦିନେ ଶ୍ଵଶୁର ଆସି ଜୁଆଇଁକୁ ଭୋଜି ପାଇଁ ନିମନ୍ତ୍ରଣ କଲେ । ଯୁବକଟି ଆନନ୍ଦରେ 
ଶ୍ବଶୁରଙ୍କ ନିମନ୍ତ୍ରଣ ଗ୍ରହଣ କଲା । ମନେ ମନେ ଭାବିଲା, ଅନେକ ଦିନ ହେଲା ଭଲ 
ଭାବରେ ଖିଆପିଆ ହୋଇନାହିଁ । ଶ୍ଵଶୁର ଘରକୁ ଗଲେ ଭଲ ଭୋଜନ ମିଳିବ । 

ଶ୍ଵଶୁର ନିମନ୍ତ୍ରଣ କରି ଚାଲି ଯିବା ପରେ ଜୁଆଁଇ ଶ୍ଵଶୁର ଘରକୁ ଯିବାକୁ ପ୍ରସ୍ତୁତ ହେଲା । 
ପର ଦିନ ରାତିରେ ଶ୍ଵଶୁର ଘରେ ଖାଇବା ପିଇବା ବ୍ୟବସ୍ଥା ହୋଇଥଲା ! ଶ୍ଵଶୁର କହିଥିଲେ, 
ସହଳ ଆସିବ । ଆମେ ଅପେକ୍ଷା କରିଥିବୁ । 

ପରଦିନ ସକାଳ ପାହିଲା | ଜୁଆଁଇ ଭାବିଲା, ବେଳ ଥାଉଁ ଥାଉଁ ଶୃଶୁର ଘରକୁ ଚାଲିଯିବି । 
କିନ୍ତୁ ପୁଣି ଭାବିଲା, ବେଳ ଥାଉଁ ଥାଉଁ ଶ୍ଵଶୁର ଘରେ ପହଞ୍ଚିଲେ ଶାଶୁ ଶ୍ଵଶୁର ଭାବିବେ, 
ଜୁଆଁଇଟା ଖାଉରିଆଟାଏ । ତେଣୁ ବେଳବୁଡକୁ ପହଞ୍ଚିଲେ ହେଲା ! 

ସେ ଦିନସାରା ଯୁବକଟି ବେଶ ଭୂଷଣ ହୋଇ ପ୍ରସ୍ତୁତ ହେଲା । ଧୋତି, ଜାମା, ପଗଡି 
ଓ ଅଣ୍ଟାରେ କମରପଟି ଭିଡି ସେ ଶ୍ଵଶୁର ଘରକୁ ନିମନ୍ତ୍ରଣ ରକ୍ଷା କରିବାକୁ ବାହାରି ପଡିଲା | 
ସେତେବେଳେ ବେଳ ବୁଡି ନଥାଏ । ଚାରିଆଡେ ସୂର୍ଯ୍ୟ କିରଣ ବିଛେଇ ହୋଇ ପଡିଥାଏ । 
ଜୁଆଇଁ ମନ ଆନନ୍ଦରେ ଯାତ୍ରା ଆରମ୍ଭ କଲା ! 

ଗାଁ ମୁଣ୍ଡରେ ପହଞ୍ଚି ଦେଖିଲା, ତା” ଛାଇ ତାରି ପଛେ ପଛେ ଚାଲିଛି । ତାକୁ ଏ କଥା 
ଭଲ ଲାଗିଲା ନାହିଁ । ଭାବିଲା, ଶୃଶୁର ମୋତେ କେବଳ ନିମନ୍ତ୍ରଣ କରି ଯାଇଛନ୍ତି । ମୋ 
ସଙ୍ଗରେ ଆଉ କେହି ଯିବା ଭଲ ନୁହେଁ । ମୁଁ ଯଦି ମୋ ଛାଇକୁ ସଙ୍ଗରେ ନେଇଯିବି, ଶାଶୁ 
ଶ୍ଵଶୁର ଭାବିବେ କଣ ? ପଛକୁ ବୁଲି ପଡି ସେ ତାର ଛାଇକୁ କହିଲା, ମୋ ସାଙ୍ଗରେ ଆସ 
ନାହିଁ । ମୁଁ ଶୃଶୁର ଘରକୂ ଭୋଜି ଖାଇବାକୁ ଯାଉଛି । କାହାକୁ ସଙ୍ଗରେ ନେଇ ପାରିବି 
ନାହିଁ। 

ଏହା କହି ଜୁଆଁଇ ମୁହଁ ଫେରାଇ ଆଗକୁ ଚାଲିଲା । କିନ୍ତୁ କିଛିକ୍ଷଣ ପରେ ପଛକୁ 
ଦେଖିଲା ବେଳକୁ, ଛାଇଟି ପୁଣି ତାର ଅନୁସରଣ କରୁଛି । ସେ ରାଗିଯାଇ କହିଲା, ଅରେ 
କହିଲି ପରା ଫେରିଯା ବୋଲି । ତୋ” ମୁହଁରେ କଣ ଲାଜ଼ ନାହିଁ ? ମୋ ସାଙ୍ଗରେ ଆସିବା 
ଭଲ ହେବ ନାହିଁ । 

କିନ୍ତୁ ତଥାପି ଯେତେବେଳେ ଛାଇଟି ତା ପଛ ଛାଡିଲା ନାହିଁ ଜୁଆଁଇ ତାର ଜାମୀ ପଗଡି 
କାଢ଼ି ଛାଇ ଉପରକୁ ଫୋପାଡି ଦେଲା ।! କହିଲା, ଏଇଥପାଇଁ ଆସୁଥଲୁ ନାଁ ୟାକୁ ନେଇ 

ଫେରି ଯା। ମୋତେ ଆଉ ହିନସ୍ତାରେ ପକାନା। ଏଥର ଯିବୁ ନା ନାହିଁ, କହି ଜୁଆଇଁ 
ଯେତେବେଳେ ମୁଣ୍ଡ ହଲାଇ ପ୍ରଶ୍ନ କଲା, ଛାଇ ମଧ୍ଯ ମୁଣ୍ଡ ହଲାଉଥିବା ଦେଖାଗଲା | ଜୁଆଁଇ 
ଭାବିଲା, ତା' ଛାଇ ନୀରବରେ ମୁଣ୍ଡ ହଲାଇ ଫେରିଯିବ ବୋଲି ସ୍ଵୀକାର କରୁଛି । ସେ 
ମନ ଖୁସିରେ ଚାଲିବାକୁ ଲାଗିଲା । ତା' ଦେହରେ ଆଉ ଜାମା ପଗଡି ନଥାଏ । ସେ ଏକା 
ଏକା ଚାଲିଥାଏ । 

ଏତିକିବେଳେ ସୂର୍ଯ୍ୟ ବୁଡି ବୁଡି ଆସୁଥାଏ । ତେଣେ ଅନ୍ଧାର ଘୋଟି ଆସୁଥାଏ । ଜୁଆଁଇ 
ବିଚରା ଅନ୍ଧାରକଣା । ରାତିରେ ତାକୁ ବାଟ ଦେଖାଯାଏ ନାହିଁ । କିଛି କ୍ଷଣପରେ ଦେଖୁଲା, 
ତା” ଛାଇ ତାରି ପିଛା ଧରିନାହିଁ । 

କିନ୍ତୁ ଅନ୍ଧାର ମାଡି ଆସୁଥିବା ହେତୁ ତାକୁ ସମାନ ରାସ୍ତା ଜାଲଜାଲୁଆ ଦେଖାଗଲା ! 
ତଥାପି ସେ ଅନ୍ଦାଜ କରି ପାଦ ପକାଇ ଆଗକୁ ଚାଲିଥାଏ | 

କ୍ରମେ ଅନ୍ଧାର ଘୋଟିଗଲା | ଜୁଆଁଇ ବିଚରା ବାଟ ନପାଇ ରାସ୍ତା ମଛିରେ ଥମ୍‌କରି 
ଛିଡାହୋଇ ରହିଲା । ଠିକ୍‌ ସେତିକିବେଳେ ଶ୍ଵଶୁର ଘରର କାବରା ଗାଇ ପଟକ ତା’ 
ଆଗରେ ଆସି ଛିଡା ହେଲା ! 

ଜୁଆଁଇର ମନ ମହା ଖୁସି । ଭାବିଲା ଏଇ ଗାଇର ପିଛାଧରି ସେ ଅକ୍େଶରେ ଶ୍ଵଶୁର 
ଘରେ ପହଞ୍ଚି ଯିବ । ଏହା ଭାବି ସେ ଗାଶର ଲାଞ୍ଜ ଧରି ଶ୍ଵଶୁର ଘର ଗୁହାଳରେ ପହଞ୍ଚିଲା । 

କିନ୍ତୁ ସେତେବେଳକୁ ଜୁଆଁର ବିଚରା ନାକେଦମ ହୋଇ ଯାଇଥାଏ ! ଭାବିଲା, ଏପରି 
ଅବସ୍ଥାରେ ଶାଶୁ ଶ୍ବଶୁରଙ୍କୁ ମୁହଁ ଦେଖାଇବ କେମିତି । କୌଣସି ସିଦ୍ଧାନ୍ତରେ ପହଞ୍ଚି ନପାରି 
ସେ ମୁହଁ ଶୁଖାଇ ସେଇ ଗାଇ ଗୁହାଳରେ ହିଁ ଚୂପ୍ଚାପ୍‌ ବସି ରହିଲା । 

କ୍ରମେ ରାତି ହେଲା । ଶୃଶୁର ଖାଇପିଇ ଶୋଇବାକୁ ଗଲେ | କିନ୍ତୁ ଶାଶୁ କୁଆଁଇ ପାଇଁ 
ଅପେକ୍ଷା କଲା । ଅଧୁକ ରାତି ହେବାରୁ ସେ ମଧ୍ଯ ରନ୍ଧାଗର କବାଟ ବନ୍ଦକରି ଶୋଇବାକୁ 
ପ୍ରସ୍ତୁତ ହେଲା ! ଝରକା କବାଟ ବନ୍ଦକଲା ବେଳେ ସେ ବାସନରେ ରଖିଥିବା ଅଇଁଠା 
ଜିନିଷ ଓ ପରିବା ବାହାରକୁ ଫୋପାଡି ଦେଲା । ଜୁଆଁଇ ବିଚରାର ଭାଗ୍ୟ ଖରାପ, ତାହା 
ଯାଇ ତାରି ଦେହ ଉପରେ ଅଜାଡି ହେଲା | ଜୁଆଁଇ ବିଚରା ଝାଡିଝୁଡି ହୋଇ ଛିଡା ହେଲା 
ବେଳକୁ, ଶାଶୁର ନଜରରେ ପଡିଗଲା । ସେ ଆସି ଦେଖିଲା, ଜୁଆଁଇ ଗୁହାଳ ଘରେ ଛିଡା 
ହୋଇଛି । ତାକୁ ଆଦର କରି ଘର ଭିତରକୁ ଡାକିନେଲା ଓ ହାତ ଗୋଡ ଧୋଇବାକୁ 
ପାଣିଢ଼ାଳ ଦେଇ ଖାଇବା ପାଇଁ ବାଢ଼ି ଦେଲା ! 

ଜୁଆଁଇ ଖାଇ ବସିଲା ବେଳେ ଶାଶୁ କହିଲା, ବାପ ! ତୁମର ଅନେକ ଅପେକ୍ଷା କଲୁ 
ଅଧୁକ ରାତି ହେବାରୁ ଏବେ ଖିଆପିଆ ସାରି ଶୋଇବାକୁ ଯାଉଥିଲୁ । ଆମ ମନରେ ଭାରି 
ଦୁଃଖ ହେଉଥଲା | ଯାହା ହେଉ, ପହଞ୍ଚିଗଲ ! 

ଜୁଆଁଇ ଖାଇବା ଆରମ୍ଭ କରି କହିଲା, ହଁ, ଘରୁ କାମ ଧାମ ସାରି ବାହାରିଲା ବେଳକୁ 
ଡେରି ହେଲା । ବାଟରେ ତୁମ ଘରର ଗାଶ୍ତକୁ ଦେଖିଲି । ସେ ପଳାଇ ଯାଉଥୁଲା ¦ ତାକୁ 
ଆଣି ଗୁହାଳରେ ବାନ୍ଧି ଦେଉଥୁଲି, ତୁମ ସଙ୍ଗରେ ଦେଖା ହେଲା ! 

ଗାଲକୁ ସଙ୍ଗରେ ନେଇ ଆସିଥିବା ଶୁଣି ଶ୍ଵଶୁର ଭାରି ଖୁସି ହେଲେ । 

ଜୁଆଇଁ ତା ଥାଳିରୁ ଖାଇବା ଆରମ୍ଭ କରିଛି, ବିଲେଇଟିଏ ଆସି ଚୂପ୍ଚାପ୍‌ ପାଖରେ ବସି 
ସେହି ଥାଳିରୁ ଖାଇବା ଆରମ୍ଭ କରି ଦେଲା । ବିଚରା ଜୁଆଁଇ ଅନ୍ଧାରକଣା । ସେ ସେହି 
ବିଲେଇକୁ ଦେଖି ପାରିଲା ନାହିଁ । 

ଏହି ସମୟରେ ଘରେ ନୂଆ ଲୋକର ପାଟି ଶୁଣି ପଡୋଶୀ ସ୍ତୀମାନେ ଘର ଭିତରକୁ 
ପଶି ଆସିଲେ । ଦେଖିଲେ, ଜୁଆଁଇ ଓ ବିଲେଇ ଗୋଟିଏ ଥାଳିରୁ ଖାଉଛନ୍ତି । ସେମାନେ 
ଆଖୁ ଠରାଠରି ହେଲେ । 

ଶାଶୁ ଏହା ଦେଖି ସହି ପାରିଲା ନାହିଁ । କହିଲା, ଜୁଆଁଇ ବାବୃ, ବିଲେଇକୁ ଘଉଡି 
ଦେଉ ନାହଁ ? ସେ ତୁମରି ଥାଳିରୁ ଖାଇ ଯାଉଛି ଯେ । 

ଜୁଆଁଇ ନିଜକୁ ଅନ୍ଧାର କଣା ବୋଲି ପ୍ରକାଶ ନକରି କଥା ୍ବାଁରେଇ କହିଲା, ଘର 
ବିଲେଇଟା ତ ! ସଙ୍ଗରେ ଖାଉ | ସେଥୁରେ କଣ ଅଛି ? 

କିନ୍ତୁ ଶାଶୁ ସେହି ବିଲେଇକୁ ଘଉଡି ଦେଲା । ଜୁଆଁଇକୁ ବାଡିଟିଏ ଦେଇ କହିଲା, 
ବିଲେଇ ଆସିଲେ ଏଥରେ ଘଉଡି ଦେବ |! 

ଜୁଆଇଁ ସେଇ ବାଡିକୁ ବା ହାତରେ ଧରି ଖାଇବାରେ ଧ୍ଯାନ ଦେଲା । 

କିଛି ସମୟରେ ଶାଶୁ ତରକାରି ଆଣି ଜୁଆଇଁ ପାଖରେ ପହଞ୍ଚିଲା । ବିଚରା ଅନ୍ଧାରକଣା 
ଜୁଆଁଇ ଭାବିଲା, ପୁଣି ସେହି ବିଲେଇ ଆସିଲା । ସେ ବାଡି ଉଠାଇ ଶାଶୁକୁ ଅସଲ ପାହାରେ 
ପକାଇଲା ! ଶାଶୁ ମରିଗଲି, ମରିଗଲି, କହି ଜୁଆଁଇ ପାଖରେ ବସି ପଡିଲା ! 

ଜୁଆଇଁ ଏହା ଦେଖି ଲାଜରେ ସଢ଼ିଗଲା । ସେ ଶାଶୁଙ୍କୁ କ୍ଷମା ଭିକ୍ଷା କରି କହିଲା, ଖାଉ 
ଖାଉ ମୋତେ ନିଦ ଆସିଗଲା । ସ୍ଵପ୍ନ ଦେଖିଲି, ପୁଣି ସେହି ବିଲେଇ ଆସି ଥାଳି ପାଖରେ 
ବସୁଛି । ତୁମକୁ ବିଲେଇ ଭାବି ଜୋର୍‌ରେ ପାହାରେ କଷି ଦେଲି । ମୋତେ କ୍ଷମା କର | 

ଶାଶୁ ଏହା ଶୁଣି ଆଶ୍ବସ୍ତ ହେଲା। କହିଲା, କିଛି କଥା ନାହିଁ । ମୋତେ ତ ମାରିନ ! 
ବିଲେଇ ଭାବି ମାରୁଥଲ । ପାହାର ମୋ ପିଠିରେ ଅଚାନକ ପଢିଲା । ସେଥୁରେ କଣ 
ଅଛି ? ତୁମ ପାଇଁ କ୍ଷୀରି ଆଣିଛି । ଖାଅ ! 

କ୍ଷୀରି କଥା ଶୁଣି ଜୁଆଁଇ ମୁହଁରୁ ଲାଳ ଗଡିଲା। ସେ ସଙ୍ଗେ ସଙ୍ଗେ ଥାଳିର ସବୁ 
କ୍ଷୀରିତକ ହାପୁଡି ଦେଲା । ପଚାରିଲା, କ୍ଷୀରି କେଉଁଠି ରଖିଛ କି ? 

ଶାଶୁ ବୁଝିଲା, ଜୁଆଁଇକୁ କ୍ଷୀରି ଭଲ ଲାଗୁଛି । ସେ ଆହୁରି ଦୂଇତିନିଥର କ୍ଷୀରି ଆଣି 
ଜୁଆଁଇ ଥାଳିରେ ଅଜାଡି ଦେଲା । କହିଲା, ରୋଷାଇଘର ଭିତରେ ମାଟି ହାଣ୍ଡିରେ କ୍ଷୀରି 
ରହୁଛି । 

୪୦ ଆସାମର କ୍ରଥୀ ଓ ବାହାଣୀ 


କିନ୍ତୁ ଯେତେ କ୍ଷୀରି ଖାଇଲେ ବି ଜୁଆଁଇର ମନ ବୁଝୁ ନଥାଏ । ଭାବିଲା, ସମସ୍ତେ 
ଶୋଇ ପଡିଲେ ରୋଷାଇ ଘରେ ଥିବା ସବୁତକ କ୍ଷୀରି ଖାଇ ଶେଷ କରି ଦେବ । 

ଘରେ ସମସ୍ତେ ଶୋଇ ପଡିଲେ । ଘୁଙ୍ଗୁଡ଼ି ଶବ୍ଦରେ ଘର ପୁରି ଉଠିଲା | ଜୁଆଁଇ ଏହି 
ସୁବର୍ଣ୍ଣ ସୁଯୋଗକୁ ଅପେକ୍ଷା କରିଥାଏ । ସେ ଅଣ୍ଡାଳି ଅଣ୍ଡାଳି ରୋଷାଇ ଘରେ ଯାଇ ପହଞ୍ଚିଲା ! 
ହାତରେ ବାଡି ଧରି ତାରି ସାହାଯ୍ୟରେ ସେ ଚାଲିଥୁଲା | ଦେଖିଲା କ୍ଷୀରି ହାଣ୍ଡିକୁ ଗୋଟିଏ 
ଜାଗାରେ ଝୁଲାଇ ଦିଆଯାଇଛି । ସେ ହାତରେ ଧରିଥିବା ବାଡିକୁ ହାଣ୍ି ଉପରେ କଚାଡି 
ଦେଲା । ତାରି ଫଳରେ ହାଣ୍ରିରେ କଣା ହୋଇ କ୍ଷୀରି ଝରିବାକୁ ଲାଗିଲା । ଜୁଆଁଇ ଖୁସି 
ମନରେ କ୍ଷାରି ଚାଟିବାକୁ ଲାଗିଲା | 

କିନ୍ତୁ କ୍ଷୀରି ଧାର ତାର ଦେହସାରା ଝରି ଯାଉଥାଏ । ତା” ଦେହ କ୍ଷୀରୀରେ ଭିଜି 
ଯାଇଥାଏ ! କିନ୍ତୁ ତହିଁ ପ୍ରତି ଜକୁଆଇଁର ଖୁଆଲ ନଥାଏ । କ୍ଷୀରି ଚାଟି ସାରିବା ପରେ ତା! 
ଦେହର ଅବସ୍ଥା ଦେଖି ସେ ଅଥୟ ହେଲା | ଏଇ ଦେହରେ ବିଛଣାକୁ ଯିବ ବା କେମିତି ? 
ତେଣୁ ସେ ଦେହଟାକୁ ପୋଛି ନେବା ପାଇଁ ଲୁଗାଖଣ୍ଡେ ଖୋଜିବାକୁ ଲାଗିଲା ! ଅଣ୍ଡାଳି 
ହେଉ ହେଉ ଜୁଆଁଇ ତୂଳା ଗଦା ଉପରେ କଚାଡି ହୋଇ ପଡିଲା। ସେତେବେଳେ ସେ 
ଧଳା ମେଞ୍ଚାଟିଏ ପରି ଦେଖା ଯାଉଥଲା । 

ତୁଳା ଗଦାରୁ ଆସି ବିଛଣା ଖୋଜୁ ଖୋଜୁ, ବିଚରା ଜୁଆଁଇ ମେଣ୍ଢାଶାଳରେ ପହଞ୍ଚିଗଲା ! 
ସେତେବେଳେ ସେ ହାଲିଆ ହୋଇ ପଡିଥାଏ । ଏଣେ ନିଦରେ ଆଖୁ ମଡେଇ ଯାଉଥାଏ । 
ମନକୁ ମନ କହିହେଲା, ବିଛଣା ପାଖକୁ ଯାଉଛି କିଏ ? ଏଇଠି ଶୋଇପଡେ । ସକାଳ 
ପାହିଁଲେ ଦେଖାଯିବ । 

ଠିକ୍‌ ଏତିକି ବେଳେ ଶ୍ଵଶୁର ଘରେ ଚୋର ପଶିଲେ । ସେମାନେ ପ୍ରଥମେ ଘର ଭିତରେ 
ପଶିବାକୁ ଚାହିଁଲେ । କିନ୍ତୁ ଲୋକମାନେ କବାଟ ପାଖରେ ଶୋଇଥିବାରୁ ଘର ଭିତରକୁ ପଶି 
ପାରିଲେ ନାହିଁ । ଏହାପରେ ଚୋରମାନେ ମେଞ୍ଢାଶାଳ ଭିତରେ ପଶିଲେ । ଶେଷରେ ମେଞ୍ଚା 
ଚୋରାଇବାକୁ ଠିକ୍‌ କରି ସେମାନେ ପ୍ରତ୍ୟେକ ମେଞ୍ଚା ଦେହ ଉପରେ ହାତ ବୁଲାଇଲେ ! 
ଯେଉଁ ମେଣ୍ଚାର ଲୋମ ଉପୁଡି ଯାଏ, ସେହି ମେଣ୍ଢାକୁ ଉତ୍ତମ ବୋଲି ଧରାଯାଏ । ଯେଉଁ 
ମେଣ୍ଢାର ଲୋମ ଉପୁଡି ଆସୁଥିଲା, ସେହି ମେଣ୍ଚାକୁ କାନ୍ଧେଇ ସେମାନେ ଚାଟିବାକୁ ଲାଗିଲେ ! 

ଏହି ସମୟରେ ଗୋଟିଏ ଚୋର ମେଣ୍ଢା ବାଛୁ ବାଛୁ ଜୁଆଁଇ ପାଖରେ ପହଞ୍ଚିଲା । ତା 
ଦେହରେ ହାତ ବାଜିବାରୁ, ଦେହରେ ଲାଗିଥିବା ତୂଳାତକ ଉପୁଡି ଆସିଲା । ଚୋରଟି 
ଭାବିଲା, ସେଇଟି ଗୋଟିଏ ଭଲ ମେଣ୍ଟା | ତାକୁ କାନ୍ଧରେ ବୋହି ଚୋରଟି ମନ ଖୁସିରେ 
ଆଗକୁ ଚାଲିଲା ! 

ଚୋରମାନେ ଗା ମୁଣ୍ଡରେ ନଇ ପାରି ହେବାକୁ ପାଣିରେ ପଶିଲେ | ଜୁଆଁଇକୁ ମେଣ୍ଟା 
ବୋଲି ମନେ କରି କାନ୍ଧେଇ ଯାଉଥିବା ଚୋରଟି କୁମେ ଛାତିଏ ପାଣିରେ ପଶିଲା | ଜୁଆଁଇ 

ଆସାମର କଥା ଓ କାହାଣୀ ୪୧ 


ବିଚରା ଚୋରର କାନ୍ଧ ଉପରେ ଶୋଇ ଯାଇଥଲା | ତା” ମୁଣ୍ଡରେ ପାଣି ବାଜିବାରୁ ତାର 
ଗଭୀର ନିଦ ଭାଙ୍ଗିଗଲା । ପାଟିକଲା, ହେ ଚୋରଭାଇ ! ମୋତେ ଠିକ୍‌ ଭାବରେ ଉଠାଅ | 
ମୋ ମୁଣ୍ଡରେ ଯେ ପାଣି ଲାଗୁଛି । 

ଚୋର ମେଣ୍ଟା ମୁହଁରୁ ମଣିଷ କଥା ଶୁଣି ହଡବଡେଇ ଗଲା । ଭାବିଲା, ଏଇଟା ମେଣ୍ଟା 
ନୂହେଁ କୌଣସି ଭୂତ ପ୍ରେତ | ପ୍ରାଣ ବିକଳରେ ତାକୁ କାନ୍ଧରୁ ଉଠାଇ ନ୍ତ ପାଣିରେ ଭସାଇ 
ଦେଲା ଓ ପାଟିକରି ଧାଇଁବାକୁ ଲାଗିଲା ! ଅନ୍ୟ ଚୋରମାନେ ମଧ୍ଯ ମେଞ୍ଟାମାନଙ୍କୁ କାନ୍ଧରୁ 
ପକାଇ ଦେଇ ପ୍ରାଣ ବିକଳରେ ଧାଇଁବାକୁ ଲାଗିଲେ । 

ଠିକ୍‌ ସେତିକି ବେଳେ ଶ୍ବଶୁର ମେଣ୍ଢା ଚୋରି ହୋଇ ଯାଇଥିବା ଦେଖି ଚୋରଙ୍କର ପିଛା 
ଧରିଥାଏ ! 

ସକାଳ ପାହିବାକୁ ଅଛ ଡେରିଥାଏ ! 

ଶ୍ଵଶୁର ଗୁଣବାନ ଜୁଆଁଇକୁ ପାଣି ଭିତରୁ ଉଠୁଥିବା ଦେଖି ଭାବିଲା, କୁଆଁଇ ଚୋରମାନଙ୍କ 
ପଛରେ ଗୋଡାଇ ତାର ଚୋରି ଯାଇଥିବା ମେଣ୍ାମାନଙ୍କୁ ଉଦ୍ଧାର କଲା । ସେ ଜୁଆଁଇର 
ଅନେକ ସମ୍ମାନ କଲା ଓ ନିଜେ ତା” ସଙ୍ଗରେ ଯାଇ ତାଙ୍କ ଘରେ ପହଞ୍ଚାଇ ଦେଇ ଆସିଲା । 


Source: Author, Digitized by PPRACHIN, SOA 


୪୨ ଆସାମର ଵଥା ଓ କାହାଣୀ 


ନାରଙ୍ଗୀ ରାଜକୁମାରୀ 


ବହୁ ବର୍ଷ ତଳର କଥା- 

ଆସାମ ଦେଶରେ ଜଣେ ରାଜା ଥିଲେ | ତାଙ୍କର ଦୁଇଟି ରାଣୀ ! ବଡ଼ ରାଣୀଙ୍କର ଫୁଅଟିଏ 
ଜନ୍ମ ହେଲା । କିନ୍ତୁ ସାନ ରାଣୀଙ୍କର ନାରଙ୍ଗୀ ଝିଅ ହେଲା । ବଡରାଣୀ ସୁଖରେ ରହିଲେ । ସେ 
ଭାବିଲେ, ପୁଅ ବଡ ହେଲେ ରାଜମାତା ହେବେ । ସାନରାଣୀଙ୍କ ମନରେ ସୁଖ ନଥୁଲା । ମନକୁ 
ମନ କହି ହେଉଥିଲେ, କେତେ ମାଆ, ପୁଅ ଝିଅ ଜନମ କରି ସୁଖରେ ଅଛନ୍ତି ¦ ଆଉ ତାଙ୍କ 
ପେଟରୁ ନାରଙ୍ଗୀ ଫଳଟିଏ ଜନ୍ମ ହେଲା । ସେ ତାକୁ ନେଇ କରିବେ କଣ ? 

ନାରଙ୍ଗୀର ବୟସ ବଢ଼ିଲା । ସେ କ୍ରମେ ବଡ ହେଲା । ସେ ସବୁବେଳେ ତା” ମାଆର 
ପଛେ ପଛେ ଗୋଡାଉ ଥାଏ ! ସାନରାଣୀ ଯୁଆଡେ ଯାଆନ୍ତି, ନାରଙ୍ଗୀ ତାଙ୍କ ସଙ୍ଗରେ 
ଯାଏ । ସାନରାଣୀ ତା' ଉପରେ ବିରକ୍ତ ହୋଇ ଯେତେ ଗାଳି ମନ୍ଦ କଲେ ବି, ନାରଙ୍ଗୀ 
ତାଙ୍କର ପିଛା ଛାଡ଼ୁ ନଥାଏ । ଏହିପରି ଭାବରେ ଅନେକ ବର୍ଷ ବିତିଗଲା ! 

ଦିନକର କଥା- 

ନାରଙ୍ଗୀ ସେତେବେଳେ ବଡ ହୋଇ ଯାଇଥାଏ । ତା' ବୟସ ଷୋହଳ ବର୍ଷ ¦ ସେ 
ଦେଖଲା, ପାଖରେ ମା ନାହାନ୍ତି କି ଲୋକବାକ ନାହାନ୍ତି । ସେ ଗଡି ଗଡି ଯାଇ ପୋଖରୀ 
ହିଡରେ ପହଞ୍ଚିଲା । 

ଠିକ୍‌ ସେତିକିବେଳେ ପାଖ ରାଜ୍ୟର ରାଜକୂମାର ସେହି ପୋଖରୀକୁ ମାଛ ମାରିବାକୁ 
ଆସିଥିଲେ । ରାଜକୂମାର ଚାହିଁ ରହିଛନ୍ତି, ନାରଙ୍ଗୀ ଫଳ ହଠାତ୍‌ ଏକ ସୁନ୍ଦରୀ ତରୁଣୀରେ 
ପରିଣତ ହେଲା | ସେ ପୋଖରୀ ତୁଠକୁ ଓହ୍ଲାଇ ଗାଧୋଇଲା | ତା'ପରେ ପୋଖରୀ ହିଡରେ 
ଛିଡା ହୋଇ ତା” ମୁଣ୍ଡର ଲମ୍ବା କେଶକୁ ଖରାରେ ଶୁଖାଇଲା ! ତାପରେ ହଠାତ୍‌ ନାରଙ୍ଗୀ 
ଫଳରେ ପରିଣତ ହୋଇ ଗଡି ଗଡି ଚାଲିଗଲା । 

ରାଜକୁମାର ଏହି ଅଦ୍ଭୂତ ଦୃଶ୍ୟ ଦେଖି ଆଶ୍ଚର୍ଯ୍ୟ ପାଇଟି ଯାଇଥୁଲା | ସେ ମାଛମରା 
ଛାଡି ଲୁଚି ଲୁଚି ରାଜକୁମାରୀର ଗତିବିଧବ ଲକ୍ଷ୍ଯ କରୁଥଲା । ନାରଙ୍ଗୀର ରୁପ ଯୌବନ 
ଦେଖି ମୁଗ୍ଧ ହୋଇ ଠିକ୍‌ କଲା, ତାକୁ ବିବାହ କରିବ | 

ରାଜକୁମାର ମନର କଥା ମନରେ ରଖି ଘରକୁ ଫେରିଲା ! କାହାକୁ କିଛି ନ କହି ମନ 
ଦୁଃଖରେ ବିଛଣାରେ ଶୋଇଲା । ଯିଏ ଯେତେ କହିଲେ ମଧ୍ଯ ଖାଇଲା ନାହିଁ । 

ରାଜା ରାଣୀ ଉଭୟ ପୁଅକୁ ଖୁବ ଭଲ ପାଉଥିଲେ । ସେମାନେ ରାଜକୂମାରର ବିଛଣା 
ପାଖରେ ବସି ଅନେକ ପ୍ରକାର ବୁଝାଇଲେ | ତାପରେ ତାକୁ ବାରମ୍ବାର ଦୂଃଖର କାରଣ ପଚାରିଲେ ! 

ରାଜକୁମାର କହିଲା, ନାରଙ୍ଗୀକୁ ବିବାହ କରିବ । 


Source: Author, Digitized by PPRACHIN, SOA 


ଆସାମର କଥା ଓ କାହାଣୀ ୪୩ 


ରାଜାରାଣୀ ଏ କଥା ଶୁଣି ଆଶ୍ଚର୍ଯ୍ୟ ହେଲେ | କିନଧୁ ବାଧ୍ୟ ହୋଇ ପାଖ ରାଜ୍ୟକୁ ଲୋକ 
ପଠାଇ ବିବାହ ପ୍ରସ୍ତାବ ଦେଲେ | | 

ରାଜା ଓ ସାନରାଣୀ ରାଜକୁମାର ସଙ୍ଗରେ ନାରଙ୍ଗାର ବିବାହ ପ୍ରସ୍ତାବ ଆସିବା ଦେଖି 
ଖୁବ ଖୁସି ହେଲେ । ସେମାନେ ଏ ପ୍ରସ୍ତାବରେ ସଙ୍ଗେ ସଙ୍ଗେ ରାଜି ହୋଇଗଲେ 1 

ରାଜକୁମାର ସଙ୍ଗରେ ନାରଙ୍ଗୀର ବିବାହ ଖୁବ୍‌ ଧୁମ୍ଧାମରେ ହେଲା । 

ରାଜକୁମାର ନାରଙ୍ଗୀକୁ ଆଣି ନିଜ ପାଖରେ ରଖିଲା ସେ ଭାବିଲା, ନାରଙ୍ଗୀ 
ଯେତେବେଳେ ନାରୀ ରୂପରେ ବାହାରିବ, ତା” ସଙ୍ଗରେ ଖୁସି ଗପ କରିବ | 

କିନ୍ଧୁ ବହୁଦିନ ପରେ ମଧ୍ଯ ରାଜକୂମାର ନାରଙ୍ଗୀର ନାରୀ ରୂପ ଦେଖି ପାରିଲା ନାହିଁ । 
ସେ ବଡ ଦୁଃଖରେ ରହିଲା । କଥା ହେଲା, ରାଜକୂମାର ଘରଛାଡି ଅନ୍ୟ କେଉଁଆଡେ 
ଯାଇଥୂଲା ବେଳେ, ନାରଙ୍ଗୀ ତାର ଅସଲ ରୂପ ଧରେ । ରାଜକୁମାରର ବଳକା ଖାଦ୍ୟସବୁ 
ଖାଇ ପୁଣିଥରେ ନାରଙ୍ଗୀ ଖୋଳ ଭିତରେ ପଶିଯାଏ । ରାଜ କୁମାର ଭାବେ, ତାର ବଳକା 
ଖାଦ୍ୟ ଅନ୍ୟ କେହି ନେଇଯାଉଛି । ନାରଙ୍ଗୀ ଯେ ଅସଲ ରୂପ ଧରି ସେହି ଖାଦ୍ୟ ଖାଉଛି, 
ରାଜକୁମାର ସେ କଥା ମୋଟେ ଜାଣି ପାରେ ନାହିଁ । 

ଦିନେ ରାଜକୂମାର ଘରେ ଅଛି, ଗୋଟିଏ ବୂଢ଼ୀ ଭିକ ମାଗିବାକୁ ଆସିଲା | ରାଜକୁମାର 
ନିଜେ ଯାଇ ତାକୁ ଟଙ୍କାଟିଏ ଦେଲା | ବୂଢ଼ୀ ଏକାବେଳେକେ ଟଙ୍କାଟିଏ ପାଇ ରାଜକୂମାର 
ଉପରେ ସନ୍ତୋଷ ହେଲା । ସେ ରାଜକୂମାରର ଉଦାସ ମନୋଭାବ ଦେଖି ପଚାରିଲା, 
ବିବାହ ତ କରିଛ, ଦୁଃଖ କଣ ? ରାଜକୁମାର ମନ ଖୋଲି ବୂଢ଼ୀ ଭିକାରୁଣୀ ଆଗରେ ତାର 
ନାରଙ୍ଗୀ ସ୍ତୀ କଥା କହିଗଲା ! 

ବୂଢ଼ୀ କହିଲା, ଏଇଥୁପାଇଁ ଦୁଃଖ କରୁଛୁ ? ଆଜି ରାତିରେ ଘରେ ନିଆଁ ରଖୁ ଶୋଇବ ! 
ପାଖରେ ଦହି ରଖୁଥିବ । ତୁମେ ଶୋଇ ସାରିବା ପରେ ନାରଙ୍ଗୀ ନାରୀ ରୂପ ଧରିବ । 
ସେତେବେଳେ ନାରଙ୍ଗୀ ଖୋଳପାଟା ପଡିରହିଥିବ | ତୁମେ ହଠାତ୍‌ ବିଛଣାରୁ ଉଠି ନାରଙ୍ଗୀ 
ଖୋଳପାରେ ନିଆଁ ଲଗାଇ ଦେବ । ତାହା ପୋଡିଯିବା ପରେ ନାରଙ୍ଗୀ ତେଣେ ବେହୋସ 
ହୋଇ ତଳେ ପଡିଯିବ । ମନରେ ଦୂଃଖ ନକରି ତୁମେ ନିଜ ହାତରେ ଦହି ନେଇ ନାରଙ୍ଗୀର 
ମୁଣ୍ଡରେ ଘଷିବ । ଦେଖ୍ମବ, ନାରଙ୍ଗୀ ସବୁଦିନ ପାଇଁ ନାରୀ ହୋଇ ତୁମ ପାଖରେ ରହିବ । 

ରାଜକୂମାର ସେଦିନ ରାତିରେ ନିଆଁ ଓ ଦହିରଖି ଶୋଇ ଯାଇଥିବାର ଛଳନା କଲା ! 
ନାରଙ୍ଗୀ ଅସଲ ରୂପ ଧରି ତା” ପାଖରେ ଛିଡା ହେବା ମାତ୍ରେ, ସେ ନାରଙ୍ଗୀ ଖୋଳପାକୁ 
ନିଆଁରେ ପକାଇ ପୋଡି ଦେଲା । ଖୋଳପା ପୋଡିଯିବା ପରେ, ନାରଙ୍ଗୀ ବେହୋସ ହୋଇ 
ତଳେ ପଡିଯିବାରୁ ରାଜକୂମାର ତା” ମୁଣ୍ଡରେ ଦହି ଲଗାଇ ଘଷିବାକୁ ଲାଗିଲା । ନାରଙ୍ଗୀର 
ଚେତା ଫେରିଲା ଓ ନାରୀ ରୂପରେ ରହିଗଲା | 

ରାଜକୁମାର ଏତେ ଦିନକେ ନାରଙ୍ଗୀକୁ ପାଇ ସୁଖୀ ହେଲା ! 

ରାଜା ଓ ରାଣୀ ପୁଣିଥରେ ରାଜକୁମାର ସଙ୍ଗରେ ନାରଙ୍ଗୀ ରାଜକୁମାରୀର ବାହାଘର 
କରାଇଲେ | ରାଜ୍ୟ ସାରା ଉତ୍ସବ ଚାଲିଲା । ସମସ୍ତେ ଆନନ୍ଦରେ ରହିଲେ । 


Source: Author, Digitized by PPRACHIN, SOA 


୪୪ ଆସାମର ଚଥା ଓ କାହାଣୀ 


ଅନ୍ଧ ଓ କୁବୁଜା କଥା 


ଗୋଟିଏ ଗାଁରେ ଦୁଇଜଣ ଲୋକଥିଲେ । ସେମାନଙ୍କ ମଧ୍ଯରୁ ଜଣେ ଅନ୍ଧ ଓ ଅନ୍ଯ 
ଜଣକ କୂବଜା ଥିଲା | ଦୂହିଙ୍କ ମଧ୍ୟରେ ଗଭୀର ବନ୍ଧୁତା ଥୁଲା । ଅନ୍ଧ ଦେଖି ପାରୁ ନଥୁଲା ଓ 
କୁବଜା ନିଜର କୂୁବ୍‌୍ଜ ଯୋଗୁଁ ଚାଲିପାରୁ ନଥୁଲା । ତେଣୁ ସେ ଦୁହେଁ ସାଙ୍ଗ ହୋଇ ବସି 
ସୁଖ ଦୁଃଖ ହେଉଥିଲେ । ସେମାନଙ୍କୁ ଦୟା କରି ଯିଏ ଯାହା ଦାନ କରୁଥଲା, ତହିଁରେ 
ପେଟ ପୋଷୁଥଲେ | କୁବ୍ଜା ରନ୍ଧାବଢ଼ା କରୁଥିଲା ! 

ଦିନେ ଅନ୍ଧ ଲୋକଟି କୁବଜାକୁ କହିଲା, ଆରେ ଭାଇ ! ଏ ଗାଁରେ ଆଉ ଚଳି ହେଉ 
ନାହିଁ । ଲୋକେ ଆଗର ପରି ଆଉ ଦାନ ଦକ୍ଷିଣା କରୁ ନାହାନ୍ତି | ଆମେ ଭୋକରେ ମରିଯିବା । 
ଚାଲ, ଆଉ ଗୋଟିଏ ଗାଁକୁ ପଳାଇଯିବା । ଭଗବାନ ଚାହିଁଲେ ଆମର ଦୁଃଖ ଦୂର ହେବ । 

କୁବ୍ଜା ଏ କଥା ଶୁଣି ହସିଲା | କହିଲା, ଆରେ ଅନ୍ଧ ଭାଇ ! କେବେଠୁ ଏତେବଡ 
କଥା କହି ଶିଖିଲୁଣି ? ଆମେ ପୁଣି ଏ ଗାଆଁ ଛାଡି ଆଉ କୁଆଡେ ଯିବା ? ଦେଖୁଛୁତ, 
ତୋର ଆଞ୍ଵ ନାହିଁ । ମୁଁ କୁଆଡେ ଯିବା ଆସିବା କରି ପାରୁ ନାହିଁ । ସେଥୁରେ କହୁଛୁ, ଗୀ 
ଛାଡି ପଳାଇ ଯିବା । ଲୋକେ ଶୁଣିଲେ କଣ କହିବେ ? 

ଅନ୍ଧ କହିଲା, ଆରେ, ସେମିତି କଣ କହୁଛୁ ? ପ୍ରଥମେ ମୋ କଥାଟା ଶୁଣି ସାର । ମୁଁ 
ଗୋଟିଏ ଉପାୟ ଭାବିଛି । ତୂ ମୋର କାନ୍ଧ ଉପରେ ବସି ବାଟ କଢ଼ାଇବୁ । ମୁଁ ଚାଲିବି । 
ମୋର ଗୋଡ ଦି'ଟା ମଜଭୁତ୍‌ ଅଛି । ଆଉ ତୋର ଆଖ ଦି'ଟା ଭଲ ଅଛି । ଅସୁବିଧା 
କଣ ? କଣ କହୁଛୁ କହ | 

କୁବ୍ଜା ଏହା ଶୁଣି ଟିକିଏ ଭାବିଲା ! ତାପରେ କହିଲା ଆଛୁ, ତୋ କଥା ହେଉ ! କାଲି 
ସକାଳୁ ବାହାରି ପଡିବା । ଅନ୍ୟ ଗାଁକୁ ଯାଇ ଭାଗ ପରୀକ୍ଷା କରିବା | କଣ ହେଉଛି ଦେଖାଯାଉ । 

ପରଦିନ ଦୂଇବନ୍ଧୁ ଗାଁ ଛାଡି ବାହାରିଲେ । କୂୁବଜା ଅନ୍ଧର କାନ୍ଧ ଉପରେ ବସି ବାଟ 
କଢ଼ାଇଲା ! ସେମାନେ ଚାଲିବାକୁ ଲାଗିଲେ | ଚାଲିବା ବାଟରେ ଗୋଟିଏ ଦଉଡା ପଡିଥିବା 
ଦେଖି କୁବ୍‌ଜା ଅନ୍ଧକୁ କହିଲା, ଆରେ ଭାଇ ! ସାମନାରେ ଦଉଡାଟିଏ ପଡିଛି । ତାକୁ 
ଗୋଟାଇ ଆଣ । ପଛକୁ କାମରେ ଲାଗିବ ! ଅନ୍ଧ କୁବଜାର କଥା ମାନି ଦଉଡାକୁ ଗୋଟାଇ 
କୁବଜା ହାତକୁ ବଢ଼ାଇ ଦେଲା ! 

ଆଉ କିଛି ଦୂର ଯିବା ପରେ, କୁବ୍ଜା ଏକ କଇଁଚ ଦେଖିଲା ¦! କଇଁଚଟି ନାଳକୁ ଓହଲାଉ 
ଥିଲା । କୁବ୍ଜା କହିଲା, ଆରେ ଭାଇ ! ମୋତେ ଟିକିଏ ଓହଇ ପକା | ରାସ୍ତାରେ କଇଁଚ 
ଅନି । ତାକୁ ଆଣି ପାଖରେ ରଖିବା । ପଛକୁ କାମରେ ଲାଗିବ | 

ଅନ୍ଧ କୁବ୍‌ଜାକୁ କାନ୍ଧରୁ ଓହ୍ଲାଉ ଓହ୍ଲାଉ କହିଲା, ସତ କଥା । କେତେବେଳେ କେଉଁ 
ଜିନିଷ କି ପ୍ରକାର କାମରେ ଲାଗିବ, ସେ କଥା କିଏ ଜାଣେ ? 

ଆସାମର କଥା ଓ ଵାହାଣୀ ୪୫ 


ବର୍ଭମାନ ଦୁଇବନ୍ଧୁ ଦଉଡା ଓ କଇଁଚ ନେଇ ଚାଲିଲେ । ବାଟରେ ଗୋଟିଏ କୁଡିଆ 
ପଡିଲା । ଏଣେ ଅନ୍ଧାର ମାଡି ଆସୁଥାଏ ! କୁବଜା କହିଲା, ଆରେ ଭାଇ ! ଆଗରେ 
ଗୋଟିଏ କୂଡିଆ ଘର ଦେଖାଯାଉଛି । ଏଣେ ରାତି ମାଡି ଆସିଲାଣି। ଚାଲ ଦେଖିବା, 
ସେଠାରେ ରହିବାକୁ ସୁବିଧା ମିଳିବ କି ନାହିଁ । 

ଦୁଇ ବନ୍ଧୁ କୂଡିଆ ଘରେ ପହଞ୍ଚିଲେ । ସେମାନେ ଘର ଭିତରକୁ ମାଡି ଯାଉଛନ୍ତି, 
କୁବ୍ଜା ତାରି ଭିତରେ ଏକ ରାକ୍ଷସକୁ ଶୋଇଥିବା ଦେଖି ଡରିଗଲା । ସେ ଅନ୍ଧର କାନ 
ପାଖରେ କହିଲା, ଚାଲ ଏ ଘରୁ ପଳାଇ ଯିବା । ଅସୁର ଶୋଇଛି । ଆମକୁ ଦେଖିଲେ 
କଞ୍ଚାରେ ଖାଇଯିବ | 

ଅନ୍ଧ ଓ କୂବ୍ଜା ଘର ଭିତରୁ ବାହାରି ଆସି ବାହାରପଟୁ କବାଟ ଲଗାଇ ଦେଲେ ! 

ସେମାନଙ୍କ କବାଟ ବନ୍ଦ କରିବା ଶବ୍ଦଶୁଣି ରାକ୍ଷସର ନିଦ ଭାଙ୍ଗିଗଲା । ସେ ଉଠି ଦେଖିଲା, 
ବାହାରପଟୁ କବାଟ ବନ୍ଦ ଅଛି । ଏହାଦେଖି ରାକ୍ଷସଟି ମନେ ମନେ ଡରିଗଲା । ସେ ଖୁବ୍‌ 
ଜୋର୍‌ରେ ପାଟିକଲା | କହିଲା, କବାଟ ନ ଖୋଲିଲେ କଞ୍ଚାରେ ଖାଇଯିବି । 

ଅନ୍ଧ ଓ କୁବଜା ରାକ୍ଷସର ପାଟି ଶୁଣି ଡରିଗଲେ ! ତଥାପି ନିଜ ନିଜ ଭିତରେ କଥାବାର୍ଭା 
କରି ସେମାନେ ଏକ ଉପାୟ ସ୍ଥିର କଲେ । ବଡ ପାଟିରେ କହିଲେ, ପାଟିଗୋଳ କରି ଲାଭ 
ନାହିଁ । ତୋ କଥା ଶୁଣି ଆମେ ଡରିବା ଲୋକ ନୋହୁ । ଆମେ ଚାହଁଲେ ତୋତେ ଫୁଟ୍‌କି 
ମାରି ଉଡାଇ ଦେବୁ । 

ରାକ୍ଷସ ଏହା ଶୁଣି ଆଉ ଟିକିଏ ଡରିଗଲା ! ତଥାପି ସାହସ ବାନ୍ଧି କହିଲା, ତୁମେ ଯେ 
ମୋଠୁ ବଳବାନ, ତାର ପ୍ରମାଣ କଣ ? 

ଦୂଇବନ୍ଧୁ କହିଲେ, ତୁ ଯେ ଖୁବ୍‌ ବଳବାନ, ପ୍ରଥମେ ତାର ପ୍ରମାଣ ଦେ ! 

ଏହାଶୁଣି ରାକ୍ଷସ ତା” ମୁଣ୍ଡରୁ ଏକ ଟାଆସା ଓ ଲମ୍ବା କେଶ ଉପୁଡାଇ ସେମାନଙ୍କ 
ଆଡକୁ ବଢ଼ାଇ ଦେଉ ଦେଉ କହିଲା, ମୋ ମସ୍ତକର କେଶ ଦେଖ। ଏଥୁରୁ ମୋର ବଳ 
କେତେ ଜାଣି ପାରିବ । 

ରାକ୍ଷସର କଥା ଶୁଣି ଦୂଇବନ୍ଧୁ ପରିହାସର ହସ ହସିଲେ | ସେମାନେ ସଙ୍ଗରେ ଆଣିଥିବା 
ଦଉଡାକୁ ରାକ୍ଷସ ପାଖକୁ ବଢ଼ାଇ 'ଦେଇ କହିଲେ, ଏଥର ଆମ ମସ୍ତକର କେଶ ଦେଖ୍‌ ¦ 

ରାକ୍ଷସଟି ସେହି ଦଉଡା ଦେଖି ଚମକି ଉଠିଲା। ମନେ ମନେ କହିଲା, ବାପ୍‌ରେ 
ବାପ୍‌ | କେଡେ ମୋଟା ଆଉ ଶକ୍ତ କେଶ । 

ଅନ୍ଧ ଓ କବଜା ଏଥର କହିଲେ, ତୋ ମୁଣ୍ଡର କେଶି ତ ଦେଖିଲୁ । ତୋ ମୁଣ୍ଡର 
ଉକୂଣିଟିଏ ଦେଖାଇନୁ । 

ରାକ୍ଷସ ନିଜ ମୁଣ୍ଡରୁ ଏକ ଉକୁଣି କାଢ଼ି ଦୂଇବନ୍ଧୁଙ୍କ ପାଖକୁ ଫିଙ୍ଗି ଦେଲା । 

୪୬ ଆସାମର କଥା ଓ ଵାହାଣୀ 


ଦୁଇ ବନ୍ଧୁ ରାକ୍ଷସ ମୁଣ୍ଡର ଉକୁଣିକୁ ହାତରେ ଫୁଟାଇ ମାରିଦେଲେ । ସେତିକିବେଳେ 
ଗୋଟିଏ ଶବ୍ଦ ସୃଷ୍ଟି ହେଲା | ଏହାପରେ କଇଁଚଟାକୁ ରାକ୍ଷସ ପାଖକୁ ଫିଙ୍ଗିଦେଇ କହିଲେ, 
ତୋ ମୁଣ୍ଡର ଉକୂଣି ଦେଖିଲୁ । ତାକୁ ହାତରେ ଚାପି ଫୁଟାଇ ଦେଲୁ । ଏଥର ଆମ ମୁଣ୍ଡର 
ଉକୁଣିକୁ ମାରିଲୁ ! 

ରାକ୍ଷସ କଇଁଚକୁ ଉକୂୁଣି ଭାବି ଡରିଗଲା । ତଥାପି ନିଜର ବଳ ପରାକ୍ରମ ଦେଖାଇବ 
ବୋଲି ତାକୁ ତାର ଦୂଇ ଶକ୍ତ ହାତରେ ଦଳିବାକୁ ଲାଗିଲା । କିନ୍ଧୁ କଇଁଚର କୌଣସି କ୍ଷତି 
ହେଲା ନାହିଁ । ଭାବିଲା, ଯାହାର ମୁଣ୍ଡର ବାଳ ଏତେ ମୋଟା ଓ ଶକ୍ତ, ଯାହା ମୁଣ୍ଡର 
ଉକୁଣିକୁ ହାତରେ ଦଳିଲେ ବି କିଛି ହେଉନାହିଁ, ସେମାନେ କେତେ ବଳବାନ ହୋଇ 
ନଥିବେ । ସେମାନଙ୍କ କବଳରୁ ମୁକ୍ତି ପାଇବାକୁ ସେ ଛଟପଟ ହେଲା ! 

ଦୂଇବନ୍ଧୁ ପାଟିକଲେ, ଏଥର କଣ କହୁଛୁ କହ ! ଆମେ ତୋତେ ଜୀବନରେ ନ ମାରି 
ଛାଡିବୁ ନାହିଁ । 

ରାକ୍ଷସ ଡରିମରି ବିକଳ କଣ୍ଠରେ କହିଲା, ଦୟାକରି ମୋତେ ଏଠାରୁ ଯିବାକୁ ଦିଅ | 
ମୋତେ ମାର ନାହିଁ । ମୋ ଜୀବନ ରଖିଲେ ତୁମକୁ ମୋର ସବୁ ଧନ ସମ୍ପଦ ଦାନ କରିବି । 

ଅନ୍ଧ ଓ କୁବଜା ତାହା ହିଁ ଚାହୁଁଥିଲେ । ସେମାନେ ସଙ୍ଗେ ସଙ୍ଗେ ଯାଇ କବାଟ ଖୋଲି 
ଦେଲେ ଓ କବାଟ କୋଣରେ ଲୁଚି ରହିଲେ ! 

ରାକ୍ଷସ ପ୍ରାଣ ବିକଳରେ ଘରୁ ବାହାରି, ଏକ ମୁହାଁ ହୋଇ ଧାଇଁବାକୁ ଲାଗିଲା | ଅରଟିଏ 
ବି' ଆଖି ଫେରାଇ ପଛକୁ ଚାହିଁଲା ନାହିଁ । 

ରାକ୍ଷସ ପଳାଇ ଯିବା ପରେ ଦୁଇବନ୍ଧୁ ଘର ଭିତରେ ପଶି ଭିତରପଟୁ କବାଟ ବନ୍ଦ 
କରିଦେଲେ | ଭିତରେ ଅନେକ ଖାଇବା ଜିନିଷ ଥିଲା | ତାକୁ ପେଟ ପୁରାଇ ଖାଇ ଆରାମରେ 
ଶୋଇଗଲେ | ସକାଳୁ ସେମାନେ ରାକ୍ଷସର ଧନ ସମ୍ପତ୍ତି ଖୋଜିବା ଆରମ୍ଭ କଲେ | ଦେଖିଲେ, 
ଗୋଟିଏ ପେଡି ଭିତରେ ବିଭିନ୍ନ ପ୍ରକାରର ହୀରା-ଲୀଳା-ମୋତି-ମାଣିକ ଅଛି | ତାକୁ ଗଣ୍ଠିଲି 
କରି ବାନ୍ଧିଲେ ଓ ସଙ୍ଗରେ ନେଇ ନିଜ ଘରକୁ ଫେରିବାକୁ ଲାଗିଲେ । 

+ + + 

ଦୂଇ ବନ୍ଧୁ ଗାଁ ପାଖରେ ପହଞ୍ଚିବା ପରେ କୂବଜା ତାର ଅନ୍ଧ ବନ୍ଧୁକୁ କହିଲା, ଏଇ ଗଛ 
ତଳେ ଟିକିଏ ବସିଯିବା ଚାଲ । ଅନେକ ବାଟ ଚାଲିଲୁଣି । ଭାରି କଷ୍ଟ ହେଉଥିବ । ପୁଣି 
ଜିନିଷପତ୍ରତକ ଆମ ଦିହିଁଙ୍କ ଭିତରେ ଭାଗବଣ୍ଟା କରିଦେବା ଭଲ । ପଛକୂ ଆଉ କଥା 
ନଥିବ | 

ଦୁହେଁ ଗଛ ଛାଇରେ ବସି ଗପ ସପ କଲେ । କ୍ଲାନ୍ତି ମରିବା ପରେ କୂବ୍‌ଜା ଧନ 
ବାଣ୍ଟିବାକୁ ଆରମ୍ଭ କଲା | ଏତିକିବେଳେ ତା ମନକୁ ପାପ ଛୁଇଁଲା | ଭାବିଲା, ଅନ୍ଧତ କିଛି 
ଦେଖି ପାରୁନି । ସମାନ ଭାଗ କରୁଛି ବୋଲି କହି, ତା'ଠାରୁ ଅଧୁକା ଧନ ନେଇ ଯାଇ 

ହେବ । ସେ ସେହି ହୀରା-ମୋତି-ମାଣିକ୍ୟ ପ୍ରଭୃତିର ଗଣ୍ଠିଲି ଫିଟାଇ ଦୂଇ ଗଦା କଲା | 
ଗୋଟିଏ ଗଦାରେ କମ୍‌ ଓ ଅନ୍ୟ ଗଦାରେ ବେଶୀ ଜିନିଷ ବାଢ଼ିଲା । ଭାବିଲା, ସେ ବଡଗ 
ଦାଟା ମାରିନେବ । କହିଲା, ଦୂଇ ଗଦା କରି ରଖିଛି ।' ଯେଉଁ ଗଦା ଚାହୁଁଭ, ସେହି ଗଦା 
ନେ। 

ଅନ୍ଧ ସେହି ଗଦାକୁ ହାତ ମାରିଲା, ଯେଉଁଠି ଅଧୁକ ଧନ ଥିଲା । 

ଏହା ଦେଖି କୁବ୍ଜା ମନେ ମନେ ଭାବିଲା, ବୋଧହୁଏ ଅନ୍ଧର ଆଖୁକୁ ସାମାନ୍ୟ ଦୃଶ୍ୟ 
ହେଉଛି । ନହେଲେ ସେ ବଡ଼ଗଦାଟା ବାଛନ୍ତା କିପରି ? ସେ ଆଉଥରେ ଧନତକ ଏକାଠି 
କରି ଦୂଇ ଭାଗ କଲା ଓ ଅନ୍ଧକୁ ଗୋଟିଏ ଭାଗ ବାଛିବାକୁ କହିଲା | କିନ୍ତୁ କି ଆଶ୍ଚର୍ଯ୍ୟ ! 
ଅନ୍ଧ ପୁଣି ଥରେ ବଡ ଭାଗ ଥିବା ଗଦାକୁ ବାଛିଲା । 

ଅନ୍ଧର ଏପରି କାର୍ଯ୍ୟ ଦେଖି କୁବ୍ଜା ଖୁବ୍‌ ରାଗିଗଲା । ସେ ଭାବିଲା, ଲୋକଟି ଅନ୍ଧ 
ନୁହେଁ । ସେ କେବଳ ଛଳନା କରୁଛି । ଏହା ଭାବି ସେ ଅନ୍ଧର ଆଖିକୁ ମୁଠାଏ ବାଲିରେ 
ଘସି ପକାଇଲା । ଭାବିଲା, ଏଥର ଅନ୍ଧର ଆଖ ପୂରାପୂରି ଫୁଟିଯିବ। ସେ ଆଉ ଚାହିଁ 
ପାରିବ ନାହିଁ । କିନ୍ତୁ ଫଳ ହେଲା ଓଲଟା । ଅନ୍ଧର ଆଖିରେ ପରଳ ପଡିଥୁଲା | ବାଲିରେ 
ଘସିବାରୁ ଆଖର ଉପର ଛେଦ ଫାଟିଗଲା । ତା ଅଖୁକୁ ସୁନ୍ଦର ଦେଖାଗଲା | 

ଅନ୍ଧ ଆଖୁକୁ ଦୃଶ୍ଯ ହେବାପରେ, ସେ ଯେତେବେଳେ ଜାଣିଲା ଯେ କୁବଜା ଅସମାନ 
ଭାଗ କରି ତାକୁ ଠକି ଦେବାକୁ ବସିଛି, ସେ ମଧ୍ଯ କୁବ୍ଜାର ପିଠିରେ ଖୁବ ଜୋର୍‌ରେ ଲାତ 
ମାରିଲା | 

କିନ୍ତୁ ବେଳେବେଳେ ଅସମ୍ଭବ ସମ୍ଭବ ହୁଏ । ଅମଙ୍ଗଳ ମନାସି କାର୍ଯ୍ୟ କଲେ ଫଳାଫଳ 
ମଙ୍ଗଳଜନକ ହୁଏ । 

ଅନ୍ଧର ଲାତରେ କୂବ୍‌ଜାର କୁଜ ସଳଖି ଗଲା | ସେ ଭଲ ମଣିଷ ହୋଇଗଲା | 

ଏହିପରି ଭାବରେ ଉଦୟ ବନ୍ଧୁଙ୍କର ଲାଭ ହେଲା । ସେମାନେ ସଙ୍ଗରେ ଆଣିଥିବା 
ଧନକୁ ସମୀନ ଦୂଇ ଭାଗ କରି ବାଣ୍ଟି ନେଲେ ଓ ଆନନ୍ଦରେ ଘରକୁ ଫେରି ଆସିଲେ । 
ସେମାନଙ୍କ ମଧ୍ୟରେ ଆଉ କଳହ ହେଲା ନାହିଁ। 

cle [ଏ 


ବହୁ ଦିନ ତଳର କଥା- 

ସେତେବେଳେ ପଶୁମାନେ ମଣିଷମାନଙ୍କପରି କଥାବାର୍ଭା କରି ପାରୁଥିଲେ । 

ସେ ସମୟରେ ଆସାମ ରାଜ୍ୟର ଜଣେ ରାଜା ଶିକାର କରିବାକୁ ବାହାରିଥିଲେ | ଦୂଇ 
ତିନୋଟି ରାଜ୍ୟ ବୁଲି ସାରିବା ପରେ ସେ ଆଉ ଏକ ରାଜ୍ୟର ଜଙ୍ଗଲ ଭିତରେ ପହଞ୍ଚିଲେ । 
ସେତେବେଳେ ଅନ୍ଧାର ମାଡି ଆସୁଥିଲା । ରାସ୍ତା ସଂକୀର୍ଣ୍ଣ ଥିବାରୁ ରାଜା ଖୁବ୍‌ ସାବଧାନତା 
ସହକାରେ ଯାଉଥିଲେ | ତାଙ୍କର ଘୋଡା ମଧ୍ଧ କ୍ଲାନ୍ତ ହୋଇ ଆସୁଥୁଲା ! 

ଯାଉ ଯାଉ ରାଜା ଦେଖିଲେ, ରାସ୍ତା ମଝିରେ ବୁଢ଼ା ଶୃଗାଳଟିଏ ବସିଛି । ଶୃଗାଳକୁ 
ଦେଖି ଘୋଡା ଇତସ୍ତତଃ ହେଲା | ରାଜା ଏହା ଦେଖି କହିଲେ, ଆରେ ଶୃଗାଳ ! ରାସ୍ତା 
ଛାଡ଼ୁନୁ କାହିଁକି ? ତୋତେ ଦେଖି ମୋ ଘୋଡା ଚମକୃୁଛି । ରାସ୍ତାରୁ ଉଠ୍‌ | 

ଶୃଙ୍ଗାଳ କିନ୍ତୁ ଉଠିଲା ନାହିଁ । ସେଇଠି ଶୋଇ ଶୋଇ କହିଲା, ମୁଁ ଏଠୁ କୁଆଡେ 
ହେଲେ ଯିବି ନାହିଁ । ତୁମେ ରାସ୍ତା କଟାଇ ଯାଇପାର । 

ରାଜା ଭାବିଲେ, ଅନ୍ଧାର ଘୋଟି ଆସୁଛି । ଶୃଗାଳ ସଙ୍ଗରେ ଝଗଡା କରି ଲାଭ ନାହିଁ । 
ସେ ନିଜ ଘୋଡାକୁ ବୁଲାଇ ଆଉ ଏକ ରାସ୍ତାରେ ଯିବାକୁ ଲାଗିଲେ | କହିଲେ ଠିକ୍‌ ଅଛି । 
ଏବେ ଅନ୍ଧାର ହୋଇ ଆସୁଛି । ସେଇଥୁପାଇଁ ଛାଡିଦେଲି । ଫେରିଲା ବେଳେ ତୋତେ 
ଦେଖି ନେବି । ସେତେବେଳେ ତୁ ମୋର ପାଦତଳେ ପଡି କ୍ଷମା ମାଗିବୁ । 

ଶୃଗାଳ କହିଲା, ହଁ ହଁ, ଚାଲିଯାଅ | ଯେବେ ମନ ହେବ, ଫେରିବ । ସେତେବେଳେ 
ଦେଖିବା, କିଏ କାହାର ପାଦତଳେ ପଡୁଛି ¦ 

ଶୁଗାଳର ଉତ୍ତର ଶୁଣି ରାଜାଙ୍କୁ ଖୁବ୍‌ ଖରାପ ଲାଗିଲା | ମନକୁ ମନ କହିଲେ, ସାମାନ୍ୟ 
ଶୂଗାଳଟିଏ ହୋଇ ଅପମାନଜନକ କଥା କହିଲା ! କିନଧୁ ସେ କଥା ବୁଝିବାକୁ ବେଳ 
ଜାହିଁ ୨ ସେ ନୀରବରେ ଆଗକୁ ଚାଲିବାକୁ ଲାଗିଲେ । 

ରାଜା ଜଙ୍ଗଲ ପାରି ହୋଇଛନ୍ତି, ଗୋଟିଏ ଗାଁ ପଡିଲା । ଗାଁ ମୁଣ୍ଡରେ ତେଲୀଘରଟିଏ 
ଥିଲା |! ରାତି ହେବା ଆଗରୁ ବିଶ୍ରାମ ସ୍ଥଳ ଖୋଜଚିନେବା ଭଲ ଭାବି, ରାଜା ସେହି ତେଲୀଘର 
ଭିତରେ ପଶିଲେ । ତେଲ ଘଣା ପାଖରେ ଘୋଡାକୁ ବାନ୍ଧି ଦେଇ ସେ ଗୃହସ୍ଥ ସଙ୍ଗରେ 
ଦେଖାକଲେ ! ତେଲୀଲୋକ ରାଜାଙ୍କ କଥା ଶୁଣିବା ପରେ ଦୟାପରବଶ ହୋଇ ତାଙ୍କୁ 
ଶୋଇବା ପାଇଁ ଜାଗା କରିଦେଲା ! ରାସ୍ତାରେ ଥକି ଯାଇଥିବାରୁ ରାଜା ନିଶ୍ଚିନ୍ତରେ ଶୋଇ 
ପଡିଲେ | 

ତେଲୀ ସକାଳୁ ଉଠି ଦେଖିଲା, ତେଲଘଣା ପାଖରେ ସୂସ୍ଥ ସୁନ୍ଦର ଘୋଡାଟିଏ ବନ୍ଧା 
ହୋଇଛି । ସେ ଖୁସି ହୋଇ ପାଟିକଲା, “ ମୋ ତେଲଘଣା ଘୋଡା ଜନ କରିଛି । ଦେଖିବ 

ଆସ !” ପାଖରେ ଥିବା ଲୋକମାନେ ଆସି ତେଲୀ ଘରେ ରୁଣ୍ଡ ହେଲେ | ଘଣା ପାଖରେ 
ଘୋଡା ବନ୍ଧା ହୋଇଥିବା ଦେଖି ସେମାନେ ତେଲୀର ଭାଗ୍ୟକୁ ପ୍ରଶଂସା କଲେ | 

ଘୋଘୋ, ପାଟିତୁଣ୍ଡ ଶୁଣି ରାଜାଙ୍କ ନିଦ ଭାଙ୍ଗିଗଲା | ସେ ସବୁ କଥା ଶୁଣିବା ପରେ 
ତେଲୀକୁ କହିଲେ, ଆରେ ! ସେ ପରା ମୋ ନିଜ ଘୋଡା । ସେମିତି କଣ ହେଉଛ ? 

ରାଜାଙ୍କ କଥୀ ଶୁଣି ତେଲୀ ହାତ ହଲାଇ କହିଲା, ରଖ ହୋ ତମ କଥା ! ଭାରି କହିଲା 
ବାଲା ହୋଇଛ ! ରାତିରେ ଜାଗା ଦେଲି ବୋଲି ବଡ ବଡ କଥା କହିଯାଉଛ | ମୋ” ଘଣା' 
ଘୋଡା ଜନମ କଲା, ଆଉ ତୁମେ କହୁଛ ସେ ଘୋଡା ତୁମର ! ଏଇଠୁ ଆଗେ ବାହାରିଲ ! 

କିନ୍ଧୁ ରାଜା ତାଙ୍କର ଘୋଡା ନ ନେଇ ଯିବେ କୁଆଡେ ? ସେ ସେହି ତେଲୀକୁ ନାନା 
କଥା କହି ବୁଝାଇବାକୁ ଲାଗିଲେ ¦ ତେଲୀକୁ ଲୋଭ ଗ୍ରାସ କରିଥଲା । ସେ ରାଜାଙ୍କ କଥାରେ 
କାନ ଦେଲା ନାହିଁ । 

ଶେଷରେ ରାଜା ଓ ତେଲୀ ବାଧ୍ୟ ହୋଇ ସେହି ଦେଶର ରାଜାଙ୍କ ନିକଟରେ ପହଞ୍ଚିଲେ । 

ସେ ଦେଶର ରାଜା ନ୍ୟାୟୀ ଥିଲେ । ସେ ଉଭୟ ପକ୍ଷର କଥା ମନ ଦେଇ ଶୁଣିଲେ ! 
ପ୍ରମାଣ ପାଇଁ ସେ ସାକ୍ଷୀମାନଙ୍କ ଡାକି ଆଣିବାକୁ ଆଦେଶ ଦେଲେ ! 

ତେଲୀ ତା” ଗାଁରୁ ଅନେକ ସାକ୍ଷୀ ନେଇ ଆସିଲା । ସେମାନେ କହିଲେ, ଘୋଡାଟି 
ତେଲୀର ତେଲଘଣା ପାଖରେ ବନ୍ଧା ହୋଇଥିବା ସେମାନେ ଦେଖିଛନ୍ତି । କ୍ରିନଧୁ ରାଜା ସେହି 
ଘୋଡାକୁ ଘଣୀ ପାଖରେ ବାନ୍ଧିବାର କେହି ଦେଖି ନାହାନ୍ତି । ତେଲଘଣା ଘୋଡା ଜନ୍ମ 
କରିଛି, ଏକଥା ତେଲୀ ମଧ୍ଯ କହିଛି । 

ତେଲୀର ଓ ତାର ସାକ୍ଷୀମାନଙ୍କର କଥା ଶୁଣିବା ପରେ, ରାଜା ଘୋଡାର ମାଲିକ 
ବୋଲାଉଥିବା ଲୋକ ମୁହଁରୁ ସବୁ କଥା ଶୁଣି ସାକ୍ଷୀ ପ୍ରମାଣ ମାଗିଲେ । ଘୋଡାର ମାଲିକ 
କହିଲେ, ମୁଁ ବିଦେଶୀ ଲୋକ | ସାକ୍ଷୀ ପ୍ରମାଣ କାହୁଁ ପାଇବି ? ତେବେ, ରାସ୍ତାରେ ଆସିଲା 
ବେଳେ ଶୃଗାଳଟିଏ ଶୋଇଥୂଲା । ସେ ମୋତେ ଓ ମୋର ଘୋଡାକୁ ଦେଖିଛି । କହିବେ 
ଯଦି, ସେହି ଶୂଗାଳକୁ ଡାକି ଆଣିବି । 

ରାଜା କହିଲେ, ସେଇୟା କର | ସେ ଶୃଗାଳ ହେଉ କି ମଣିଷ ହେଉ, ତାର ସାକ୍ଷ୍ୟ 
ଗ୍ରହଣ କରାଯିବ । 

ଘୋଡାକୁ ଫେରି ପାଇବା ଆଶାରେ ରାଜା ବାଧ୍ୟ ହୋଇ ବାଟରେ ଶୋଇଥିବା ଶୃଗାଳକୁ 
ଖୋଜିବାକୁ ଗଲେ | ଭାଗ୍ୟ ଭଲ, ଶ୍ୃଗାଳଟି ପୂର୍ବ ସ୍ଥାନରେ ଶୋଇ ରହିଥୁଲା | ରାଜାଙ୍କୁ 
ଦେଖି ପରିହାସ କରି କହିଲା, ଖାଲି ପାଦରେ ଚାଲି ଚାଲି ଆସିଲ ଯେ ! ତୁମ ଘୋଡା 
କୁଆଡେ ଗଲା ? ତାକୁ ଅଭାବରେ ପଡି ବିକି ଦେଇ ନାହଁତ ? 

ରାଜୀ ଶୂଗାଳର କଥା ଶୁଣି ଲଜିତ ହେଲେ । ଭାବିଲେ, ଦୁନିଆରେ କାହାକୁ ହେଲେ 
ଉପହାସ କରିବା ଉଚିତ୍‌ ନୁହେଁ । ସେ ଶୂଗୀଳକୁ କହିଲେ, ଭାଇ ! ମୋତେ କ୍ଷମା କର । 

୫୦ ଆସାମର ଵଥୀ ଓ ଵାହାଣୀ 


କାରଣ କାଲି ତୁମକୂ ଉପହାସ କରି କଡା କଡା ଦି'ପଦ ଶୁଣାଇ ଦେଇଥୁଲି । ସେ କଥା 
ମନରେ ଧର ନାହିଁ । ବର୍ଭମାନ ମୁଁ ଅସୁବିଧାରେ ପଡି ଯାଇଛି । ସେଥୁପାଇଁ ତୁମର ସାହାଯ୍ୟ 
ଚାହୁଁଛି । 

ବୁଢ଼ା ଶୃଗାଳ ଦୟାଳୁ ଥଲା । ସେ ରାଜାଙ୍କ ମୁହଁରୁ ସବୁ କଥା ଶୁଣିବା ପରେ କହିଲା, 
ତୁମକୁ ନିଶ୍ଚୟ ସାହାଯ୍ୟ କରିବି । ଆଜି ତୁମେ ଫେରିଯାଅ। ମୁଁ କାଲି ଯାଇ ରାଜାଙ୍କୁ ସାକ୍ଷାତ 
କରିବି । ତୁମେ ଯାଇ ରାଜାଙ୍କୁ ଏକଥା କହିଦିଅ । 

ରାଜା ଶୂଗାଳ ଠାରୁ ସାହାଯ୍ୟ ମିଳିବାର ପ୍ରତିଶ୍ରତି ପାଇ ଫେରିଗଲେ । 

ପରଦିନ ବୁଢ଼ା ଶୃଗାଳ ରାଜାଙ୍କୁ ସାକ୍ଷାତ କରିବାକୁ ବାହାରିଲା । ପ୍ରଥମେ ସେ ଏକ 
ପୋଖରୀକୁ ପଶି ହିଡ ପାଖରେ ଥିବା କାଦୁଅରେ ଗଡିଗଲା ! ତାପରେ ପାଉଁଶ ଗଦାରେ 
ଶୋଇ ଯାଇ, ନିଜ ଦେହରେ ପାଉଁଶ ବୋଳି ହେଲା । ସେହି ଦେହରେ ଯାଇ ରାଜାଙ୍କୁ 
ଦେଖାକଲା ! 

ରାଜା ଶୃଗାଳକୁ ଦେଖି ପଚାରିଲେ, ଆରେ ଏ କଣ ? ତୁମ ଦେହ ଏମିତି କଣ 
ଦିଶୁଛି ? 

ଶ୍ନଗାଳ କହିଲା, ମହାରାଜ ! କଣ କରିବି ଆଉ କହନୁ ! ମୋ ଉପରେ ବିପରି ପଡିଛି । 
କାରଣ, ଆଜି ସମୁଦ୍ରରେ ନିଆଁ ଲାଗିଗଲା । ତାକୁ ଲିଭାଉ ଲିଭାଉ ଦେହସାରା ପାଉଁଶ 
ବୋଳି ହୋଇଯାଇଛି । 

ରାଜା ଶୃଗୀଳର କଥା ଶୁଣି ହସିଲେ | କହିଲେ, ପାଗଳ ହୋଇଯାଇ ନାହଁ ତ ? ସମୁଦ୍ରରେ 
ନିଆଁ ଲାଗିବା କଣ ସମ୍ଭବ ? 

ଶ୍ମଗାଳ ସଙ୍ଗେ ସଙ୍ଗେ କହିଲା, ମୋର ଅପରାଧ କ୍ଷମା କରିବେ ମହାରାଜ ! ଯଦି 
ତେଲଘଣା ଘୋଡା ଜନ୍ମ କରିବା ସମ୍ଭବ ହୁଏ, ତାହାହେଲେ ସମୁଦ୍ରରେ ନିଆଁ ଲାଗିବା 
ଅସମ୍ଭବ ହେବ କାହିଁକି ? 

ବର୍ଭମାନ ରାଜା ସବୁକଥା ବୁଝିଗଲେ । ସେ ନିଜର ଭୁଲ ବୁଝି ପାରି ତେଲୀକୁ ଡାକି 
ଗାଳିମନ୍ଦ କଲେ ଓ ରାଜାଙ୍କୁ ତାଙ୍କ ଘୋଡା ଫେରାଇ ଦେଲେ | 

ରାଜା ବୁଢ଼ା ଶୃଗାଳକୁ ଧନ୍ଯବାଦ ଜଣାଇ ନିଜ ରାଜ୍ୟକୁ ଫେରିଗଲେ | 

ଆସାମର କଥା ଓ ଵାହାଶୀ ୫୯୧ 
ତିନି ପଣ୍ଡିତ 

ବହୁ ବର୍ଷ ତଳର କଥା- 

ସେତେବେଳେ ନବଦ୍ବୀପ ସମଗ୍ର ଭାରତବର୍ଷର ଶିକ୍ଷାକେନ୍ଦ୍ର ଥିଲା । ଲୋକେ ଦୂରଦୂରାନ୍ତରୁ 
ସେଠାକୁ ଅଧ୍ୟୟନ କରିବାକୁ ଆସୁଥିଲେ । 

ଥରେ ଆସାମ ରାଜ୍ୟର ତିନିଜଣ ବ୍ୟକ୍ତି ବିଦ୍ୟାଶିକ୍ଷା କରିବାକୁ ନବଦ୍ଵୀପ ଯାତ୍ରା କଲେ । 
ସେମାନେ ସେଠାରେ କିଛି ବର୍ଷ ବିଦ୍ୟାଶିକ୍ଷା କରିବା ପରେ ଜ୍ଞାନ ଅର୍ଜନ କରି ନିଜ ଗ୍ରାମକୁ 
ଫେରିଲେ । ସମସ୍ତ ବିଦ୍ୟାରେ ଯାଣ୍ଡିତ୍ୟ ଅର୍ଜନ କରିଥିବାରୁ ସେମାନେ ପଣ୍ତିତ ଉପାଧୂରେ 
ଭୂଷିତ ହୋଇଥିଲେ । 

ତିନିଜଣ ଯାକ ପଣ୍ଡିତ ସାଙ୍ଗ ହୋଇ ଆସୁଥିଲେ । ରାଜାଙ୍କ ରାଜଧାନୀ ନିକଟରେ ସେମାନେ 
ଏକ ପଶୁର ପଦଚିହ୍ନ ଦେଖିବାକୁ ପାଇଲେ ! 

ସେହି ପଦରଚିହ୍ନ ଦେଖି ପ୍ରଥମ ପଣ୍ଡିତ କହିଲେ, ମୁଁ ଏ ପଦଚିହୃ ପରୀକ୍ଷା କରି ଜାଣି 
ପାରୁଛି, ଏହା ନିଶ୍ଚୟ ଏକ ମହିଷୀର ପଦଟଚିହନ 

ଦ୍ଵିତୀୟ ପଣ୍ତିତ ପଦରଚିହ୍ନ ପରୀକ୍ଷା କରି କହିଲେ, ଉଚ୍ତ ମହିଷୀ ନିଶ୍ଚୟ ଗର୍ଭବତୀ 
ହୋଇଛି । 

ତୃତୀୟ ପଣ୍ଡିତ କହିଲେ, ଉକ୍ତ ମହିଷୀର ଅଣ୍ଡିରା ବାଛୁରୀ ଜନ୍ଧ୍‌ ହେବ । 

ଏହିପରି ଭାବରେ ଅନୁମାନ କରି ନେବା ପରେ, ତିନି ମିତ୍ର ଯାକ ନିଜ ନିଜର ଅନୁମାନ 
ସତ କି ମିଛ ଜାଣିବା ପାଇଁ, ପଦଚିହୃର ଅନୁସରଣ କରିବାକୁ ଲାଗିଲେ | 

କିଛି ଦୂର ଚାଲିବା ପରେ ସେମାନେ ଦେଖିଲେ, ମହିଷୀଟିଏ ରାସ୍ତାକଡରେ ଶୋଇଛି 
ଏବଂ ତା” ପାଖରେ ଅଣ୍ଡିରା ବାଛୁରୀଟିଏ ବସିଛି । ସେମାନେ ଏହାଦେଖି ମନେ ମନେ ଖୁସି 
ହେଲେ | କାରଣ ସେମାନଙ୍କ ଅନୁମାନ ସତ୍ୟରେ ପରିଣତ ହେଲା ।-ସେମାନେ ନିଜ ନିଜର 
ପାଣ୍ଡିତ୍ୟରେ ମୁଗ୍ଧ ହେଲେ । 

ଠିକ୍‌ ଏତିକି ବେଳେ ରାଜାଙ୍କ ସିପାହୀମାନେ ମହିଷୀକୁ ଖୋଜି ଖୋଜି ଆସି ସେହି 
ସ୍ଥାନରେ ପହଞ୍ଚିଲେ । କାରଣ ଗତ କିଛିଦିନ ହେଲା ଉକ୍ତ ମହିଷୀ ଘରକୁ ଫେରି ନଥଲା। 
ରାଜାଙ୍କ ଆଦେଶରେ ତାକୁ ଖୋଜିବା କାମରେ ସିପାହିମାନେ ଲାଗି ଯାଇଥିଲେ | ବର୍ଭମାନ 
ମହିଷୀ ପାଖରେ ତିନି ପଣ୍ତିତ ଛିଡା ହୋଇଥିବା ଦେଖି ସିପାହିମାନେ ଭାବିଲେ, ସେହି ତିନି 
ଚୋର ରାଜାଙ୍କ ମହିଷୀକୁ ଚୋରାଇ ଆଣିଛନ୍ତି । ସେମାନେ ତିନି ପଣ୍ଡିତଙ୍କୁ ନେଇ ରାଜାଙ୍କ 
ଆଗରେ ହାଜର କଲେ | 

ରାଜା ତିନିମିତ୍ରଙ୍କୁ ଦେଖି ଓ ସିପାହିମାନଙ୍କ କଥା ଶୁଣି ବିନା ବିଚାରରେ ସେମାନଙ୍କୁ 
ବନ୍ଦୀଶାଳାକୁ ପଠାଇ ଦେଲେ ! 

୫୨ ଆସାମର ଢ୍ରଥା ଓ ଚାହାଣୀ 


ପଣ୍ଡିତମାନେ ଦେଖିଲେ, ଅଚାନକ ସେମାନଙ୍କୁ ବନ୍ଦୀ କରାଯାଇଛି । ବନ୍ଦୀ ହେବାର 
କାରଣ ସୁଦ୍ଧା ସେମାନେ ଜାଣି ପାରିଲେ ନାହିଁ । ସେମାନେ ପରସ୍ପର ମଧ୍ଯରେ ନିଜର ଅବସ୍ଥା 
ସମ୍ପର୍କରେ ଆଲୋଚନା କଲେ । ତାପରେ ପ୍ରଥମ ପଣ୍ଡିତ କହିଲେ, ଏ ରାଜ୍ୟର ରାଜା ସେହି 
ଧରଣର | 

ଦ୍ଵିତୀୟ ପଣ୍ଡିତ କହିଲେ, ସେ ସେହି ଧରଣର କାମ ବି କରୁଛନ୍ତି 

ତୃତୀୟ ପଣ୍ଡିତ କହିଲେ, ସେ ତ ଆମକୁ ବନ୍ଦୀଶାଳାକୁ ପଠାଇ ଠିକ୍‌ ସେହି ଧରଣର 
କାମ କଲେ । ଏଥରୁ ବହୁ କଥା ପ୍ରମାଣିତ ହୋଇଗଲା | | 

ବନ୍ଦୀଶୀଳାର ପ୍ରହରୀ ପଣ୍ଡିତମାନଙ୍କର କଥା ଶୁଣି କିଛି ହେଲେ ବୁଝି ପାରିଲା ନାହିଁ। 
ସେ କର୍ଭବ୍ୟ ଦୃଷ୍ଟିରୁ ରାଜାଙ୍କ ପାଖକୁ ଗଲା ଓ ବନ୍ଦୀମାନେ ଯେପରି ଭାବରେ କଥଆବାର୍ଭା 
କରୁଥିଲେ, ସେହି କଥା ଅବିକଳ ଭାବରେ ପ୍ରକାଶ କଲା ¦ 

ରାଜା ମଧ୍ଧ ତିନି ପଣ୍ଡିତଙ୍କର କଥା ଶୁଣି କିଛି ବୁଝି ପାରିଲେ ନାହିଁ । ସେ ତିନି ପଣ୍ତିତଙ୍କୁ 
ଧରି ଆଣିବା ପାଇଁ ପ୍ରହରୀକୁ ଆଦେଶ ଦେଲେ । 

ତିନି ପଣ୍ଡିତ ରାଜାଙ୍କ ଆଗରେ ଛିଡା ହେଲେ । 

ରାଜା କହିଲେ, ତୁମେ ତିନି ବନ୍ଦୀ ମୋ ନାମରେ କି କଥା ହେଉଥିଲ ସ୍ପଷ୍ଟ ଭାବରେ 
କହ | ନହେଲେ ମୁଣ୍ଡ କାଟ ହେବ । 

ପଣ୍ଡିତମାନେ ଭାବିଲେ, ସେମାନେ ଯେଉଁ କଥାବର୍ଭା କରୁଥିଲେ ତାହା ସ୍ପଷ୍ଟ ଭାବରେ 
ପ୍ରକାଶ କଲେ ମୁଣ୍ଡ କାଟ ହେବ ! ଯଦି ସେ କଥା ସ୍ପଷ୍ଟ ଭାବରେ ପ୍ରକାଶ କରା ନଯାଏ, 
ତାହାହେଲେ ମଧ୍ଯ ମୁଣ୍ଡକାଟ ହେବ । ତାହାହେଲେ, ସୃଷ୍ଟ ଭାବରେ ସବୁକଥା କହିଦେବା 
ଭଲ | 

ଏପରି ଭାବରେ ବିଚାର କରି ପ୍ରଥମ ପଣ୍ଡିତ କହିଲେ, ମୋର କହିବାର ଉଦ୍ଦେଶ୍ୟ 
ଅଲା, ଏହି ରାଜ୍ୟର ରାଜା ସେହି ଧରଣର, ଅର୍ଥାତ୍‌ ରାଜା ମଣିଷ ନୁହନ୍ତି ବଳଦ । 

ଦ୍ଵିତୀୟ ପଣ୍ତିତ କହିଲେ, ମୋର କହିବାର ଅର୍ଥ ହେଲା, ସେ ସେହି ଧରଣର କାମ ବି 
କରୁଛନ୍ତି, ଅର୍ଥାତ ବିନା ବିଚାରରେ ବଳଦ ଘାସ ଖାଇଲା ପରି କାମ କରୁଛନ୍ତି । 

ତୃତୀୟ ପଣ୍ଡିତ କହିଲେ, ମୋର କହିବାର ଉଦ୍ଦେଶ୍ୟ ହେଲା, ରାଜାବଳଦ ପରି ମୁଖ 
କାମ କରିଛନ୍ତି ¦ 

ଏହା କହି ସାରିବା ପରେ ତିନି ପଣ୍ଡିତ ଚୂପ୍‌ ହୋଇ ରାଜାଙ୍କ ଆଦେଶକୁ ଅପେକ୍ଷା 
କଲେ |. 

ରାଜା ତିନି ପଣ୍ଡିତଙ୍କର କଥା ଶୁଣି ଆଶ୍ଚର୍ଯ୍ୟ ହେଲେ । ପ୍ରଶ୍ନ କଲେ, ମୋତେ ବଳଦ 
କହିଲ କାହିଁକି ? 


< 

ଏହା ଶୁଣି ପ୍ରଥମ ପଣ୍ତିତ କହିଲେ, ମହାରାଜ ! ଆମେ ତିନିଜଣ ଜାତିରେ ବ୍ରାହ୍ମଣ 
ଅଟୁ । ନବଦ୍ବୀପରୁ ବିଦ୍ୟାଶିକ୍ଷା କରି ଫେରୁଥିଲୁ। ବାଟରେ ଆପଣଙ୍କ ମହିଷୀର ପଦଚିହ୍ନ 
ଦେଖୁଲୁ । ତାକୁ ପରୀକ୍ଷା କରି ମୁଁ କହିଲି, ଏହି ପଦଚିହୃ ମହିଷୀର | ମୋର ଦ୍ଵିତୀୟ ମିତ୍ର 
କହିଲେ, ମହିଷୀ ଗର୍ଭବତୀ ହୋଇଛି । ତୃତୀୟ ମିତ୍ର କହିଲେ, ମହିଷୀର ଅଣ୍ିରା ବାଛୁରୀ 
ଜନ୍ମ ହେବ | ତାପରେ ଆମେ ଆମ ଅନୁମାନର ସତ୍ୟତା ପରୀକ୍ଷା କରିବା ପାଇଁ ପଦଚିହ୍ନର 
ଅନୁସରଣ କଲୁ । ଶେଷରେ ଦେଖୁଲୁ ଆମର ଅନୁମାନ ଠିକ୍‌ ଅଛି । ମହିଷୀଟି ଅଣ୍ଡିରା 
ବାଛୁରୀ ଜନ୍ମ କରିଥଲା !. ଠିକ୍‌ ଏତିକିବେଳେ ଆପଣଙ୍କ ସିପାହିମାନେ ସେଠାରେ ପହଞ୍ଚି 
ଆମକୁ ଧରି ଆଣିଲେ | ଆପଣ ମଧ୍ଯ ସେମାନଙ୍କ କହିବା ଅନୁସାରେ ଆମକୁ ଚୋର ମନେକରି 
ବନ୍ଦୀଶାଳାକୁ ପଠାଇ ଦେଲେ । ବର୍ଭମାନ ଆପଣ ନିଜେ ବିଚାର କରି କହନ୍ତୁ, ଯେଉଁ ରାଜା 
ବିନା ବିଚାରରେ ଅପରାଧ କରି ନଥିବା ଲୋକଙ୍କୁ ଶାନ୍ତି ଦିଅନ୍ତି, ସେ ବଳଦ ବ୍ୟତୀତ ଆଉ 
କଣ ହୋଇ ପାରନ୍ତି ? 

ପଶ୍ଜିତମାନଙ୍କ କଥା ଶୁଣି ରାଜା ଭାବିଲେ, ସେମାନେ ଠିକ୍‌ କଥା ହିଁ କହିଛନ୍ତି । ବିନା 
ବିଚାରରେ ସେମାନଙ୍କୁ ବନ୍ଦୀଶାଳାକୁ ପଠାଇବା ଉଚିତ୍‌ ହୋଇନାହିଁ । ସେ ଏଥୁପାଇଁ ଲଜା 
ଅନୁଭବ କଲେ । 

ଏହାପରେ ରାଜା ତିନି ପଣ୍ଡିତଙ୍କ ପାଖରେ କ୍ଷମା ମାଗିଲେ ଓ ସେମାନଙ୍କୁ ଅନେକ ଧନ 
ସମ୍ପଦ ଦେଇ ଛାଡିଦେଲେ । 

ତିନି ପଣ୍ତିତ ଖୁସି ହୋଇ ନିଜ ଗାଁକୁ ଫେରିଲେ । 

ସେହି ଦିନଠୁ ରାଜା ବିନା ବିଚାରରେ ନିର୍ଦ୍ଦୋଷକୁ ଆଉ ଦଣ୍ଡ ଦେଲେ ନାହିଁ । 

୫୪ ଆସାମର କଥା ଓ କାହାଣୀ 
ହେଲି ରାକ୍ଷସୀ 


ବହୁ ବର୍ଷ ତଳର କଥା- 

ଆସାମ ରାଜ୍ୟର ଗୌରୀପୁର ନଗରରେ ଛ ଜଣ ଯୁବକ ବାସ କରୁଥିଲେ | ସେମାନଙ୍କ 
ମଧ୍ଯରେ ଘନିଷ୍ଠ ବନ୍ଧୁତା ଥଲା । ସେମାନେ ଘରେ ବାପ ମାଙ୍କ ସଙ୍ଗେ କଳି କରି ଘରୁ 
ବାହାରି ଗଲେ ! 

ସେହି ଛଅ ଜଣ ଯୁବକଙ୍କ ମଧ୍ୟରେ ଜଣେ ରାଜାଙ୍କ ପୁଅ ଥଲା । ତାର ଉଦ୍ଧତ ସ୍ଵଭାବ 
ଯୋଗୁ ରାଜା ତାକୁ ଭଲ ପାଉ ନଥିଲେ ! ତେଣୁ ସେ ମଧ୍ଯ ଅନ୍ୟ ପାଞ୍ଚଜଣ ବନ୍ଧୁଙ୍କ ସଙ୍ଗରେ 
ଗୌରୀପୁର ଛାଡି ଚାଲିଗଲା ! 

ସେମାନେ ପୂର୍ବ ଦିନ ରାତିରେ କଥାବାର୍ଭା କରି, ସକାଳ ପାହିବା ପୂର୍ବରୁ ଘର ଛାଡିଲେ ! 
ସହର ପାରି ହୋଇ ଅନେକ ଗାଁ ଗଣ୍ଡା ପାରିହେବା ପରେ ଜଙ୍ଗଲ ପଡିଲା । ସେମାନେ 
ଦେଖିଲେ, କେଉଁଠୁ ଏକ ଛେଳି ଆସି ସେମାନଙ୍କ ପଛେ ପଛେ ଗୋଡାଇଛି । ସେମାନେ 
ମନେ କଲେ, ଛେଳିଟି ବୋଧହୁଏ ରାସ୍ତା ଭୁଲି ସେମାନଙ୍କ ପିଛା ଧରିଛି । କିନ୍ତୁ ପରେ 
ଦେଖିଲେ, ଯେତେ ଯାହା କଲେ ବି, ସେ ପାଖ ଛାଡୁ ନାହିଁ । ଭାବିଲେ, ଛେଳିର ଦୁଧ ଖାଇ 
ହେବ | ତେଣୁ ତାକୁ ଆଉ ତଡିଲେ ନାହିଁ। 

ଛ” ଜଣ ଯାକ ଚାଲି ଯାଉ ଯାଉ ସନ୍ଧ୍ୟା ହେଲା । ସେମାନେ ଗୋଟିଏ ଗଛମୂଳେ ବିଶ୍ରାମ 
ନେବାକୁ ଠିକ୍‌ କଲେ | ସେଇଠି ସେମାନେ ଛେଳିର ଦୁଧ ଖାଇ ପେଟ ପୂରାଇଲେ | ଆଶ୍ଚର୍ଯ୍ୟର 
କଥା, ଛେଳି ପାଖରୁ ସେମାନେ ଆଶାତୀତ ଦୂଧ ପାଇଲେ । ତାକୁ ଖାଇ ଆରାମରେ 
ଶୋଇଗଲେ । 

କିନ୍ତୁ ସେହି ଛେଳିଟି ଏକ ରାକ୍ଷସୀ ଥୁଲା । ସେ ଛେଳି ରୂପ ଧରି ସେମାନଙ୍କ ଅନୁସରଣ 
କରୁଥଲା । ସମସ୍ତେ ଶୋଇ ପଡିବା ପରେ ତାର ଅସଲ ରୂପ ଧରି ଗୋଟିଏ ଯୁବକକୁ ମାରି 
ଖାଇଲା | ତା'ପରେ ଛେଳି ରୂପ ଧରି ଅନ୍ୟ ପାଞ୍ଚଜଣ ଯୁବକଙ୍କ ପାଖରେ ଶୋଇ ପଡିଲା । 

ସକାଳ ପାହିଲା । ସମସ୍ତେ ନିଦରୁ ଉଠି ଦେଖିଲେ, ସେମାନଙ୍କ ଭିତରୁ ଜଣେ ନାହିଁ 
ଭାବିଲେ, ସେହି ଯୁବକଟି ସଙ୍ଗ ଛାଡି ଚାଲି ଯାଇଛି । ସେମାନଙ୍କର ଦୁଃଖ ହେଲା ଯେତିକି, 
ଉକ୍ତ ଯୁବକ ପ୍ରତି କ୍ରୋଧ ଆସିଲା ତତୋଧୂକ । କିନ୍ତୁ ସଙ୍ଗ ଛାଡି ପଳାଇ ଯାଇଥିବା ବନ୍ଧୁକୁ 
ବା କଣ କରାଯାଇପାରେ ? ମନର କଥା ମନରେ ମାରି ସେମାନେ ତହିଁ ଆରଦିନ ପୁଣିଥରେ 
ଯାତ୍ରା ଆରମ୍ଭ କଲେ । 

ପରଦିନ ପୁଣି ଥରେ ସେହି ଛେଳି ଅବଶିଷ୍ଟ ପାଞ୍ଚଜଣ ଯୁବକଙ୍କର ପିଛା ଧରିଲା । 
ସେମାନେ ତାକୁ ଯେତେ ଘଉଡିଲେ ବି ପାଖ ଛାଡି ଗଲା ନାହିଁ । ରାତି ହେବାରୁ ପୁଣି ଥରେ 
ସେମାନେ ଏକ ସୁବିଧା ଜାଗା ଦେଖି ବିଶ୍ରାମ ନେବା ପାଇଁ ପ୍ରସ୍ତୁତ ହେଲେ । ସେ ଦିନ ମଧ୍ଯ 

ଆସାମର ଵଥା ଓ ଵାହାଣୀ ୫୫ 


ସେମାନେ ଛେଳି ଦୁଧ ଖାଇ ପେଟ ପୂରାଇଲେ । ଦିନଯାକ ଚାଲିଥିବାରୁ ସଙ୍ଗେ ସଙ୍ଗେ 
ସେମାନଙ୍କ ଆଖିରେ ନିଦ ଘୋଟି ଆସିଲା | 

ସମସ୍ତେ ଶୋଇଯିବା ପରେ, ଛେଳି ତାର ଅସଲ ରାକ୍ଷସୀ ରୂପ ଧରି ଆଉ ଜଣେ 
ଯୁବକକୁ ମାରି ଖାଇଗଲା ଓ ପୁଣି ଛେଳି ରୂପ ଧରି ଅବଶିଷ୍ଟ ଚାରିଜଣ ଯୁବକଙ୍କ ପାଖରେ 
ଶୋଇ ପଡିଲା । 

ସକାଳ ପାହିଁବାରୁ ସମସ୍ତେ ନିଦରୁ ଉଠି ଦେଖିଲେ, ଆଉ ଜଣେ ସାଙ୍ଗ ନାହିଁ । ଏବେ 
ସେମାନେ ମାତ୍ର ଚାରିଜଣ ଅଛନ୍ତି । ଏହା ଦେଖି ସେମାନଙ୍କ ମନରେ ଦୁଃଖ ହେଲା। 
ଭାବିଲେ, ସେହି ଯୁବକଟି ମଧ୍ଯ ସଙ୍ଗ ଛାଡି ଘରକୁ ପଳାଇଗଲା । ଅବଶିଷ୍ଟ ଚାରିଜଣ 
ଏକାଠି ବସି ପ୍ରତିଜ୍ଞା କଲେ, କେହି କାହା ସାଙ୍ଗ ଛାଡିବେ ନାହିଁ । ଯେତେ ଯାହା ହେଲେ ବି 
ଏକାଠି ରହିବେ । 

ତୃତୀୟ ଓ ଚତୁର୍ଥ ଦିନ ରାତିରେ ବି ସେହି ଘଟଣା ଘଟିଲା । ଛେଳିଟି ରାକ୍ଷସୀ ରୂପ ଧରି 
ଆଉ ଦି” ଜଣ ଯୁବକଙ୍କୁ ମାରି ଖାଇଗଲା ଓ ଛେଳି ରୂପରେ ଶୋଇ ପଡିଲା । 

ବର୍ଭମାନ ଅବଶିଷ୍ଟ ରହିଲେ ମାତ୍ର ଦୂଇ ଜଣ । ଛେଳି ତଥାପି ସେମାନଙ୍କ ସଙ୍ଗରେ 
ଥିଲା। ସେମାନେ ସଙ୍ଗ ହୋଇ ପୁଣି ଯାତ୍ରା ଆରମ୍ଭ କଲେ । ଯାଉଁ ଯାଉଁ ବାଟରେ ରାତି 
ହେବାରୁ ଗଛ ତଳେ ରହିବାର ବ୍ୟବସ୍ଥା କଲେ ଓ ଛେଳି ଦୁଧ ଖାଇ ପେଟ ପୂରାଇଲେ | 
କିନ୍ଧୁ ସେଦିନ ରାତିରେ ସେମାନଙ୍କୁ ଖୁବ ନିଛାଟିଆ ଲାଗିଲା । ରାତିରେ ନିଦ ହେଲା ନାହିଁ । 

ଅଧରାତି ଗଡିଯିବା ପରେ ଛେଳିଟି ଅସୁରୁଣୀ ବେଶ ଧାରଣ କରି ଦୁହିଁଙ୍କ ଭିତରୁ 
ଗୋଟିଏ ଯୁବକ ଉପରେ ମାଡି ବସିଲା। ଯୁବକଟି ପାଟି କରି କାନ୍ଦିବାକୁ ଲାଗିଲା ! କିନ୍ତୁ 
ରାକ୍ଷସୀ ତାକୁ ଛାଡିଲା ନାହିଁ । 

ଇତ୍ୟବସରରେ ଅବଶିଷ୍ଟ ରହିଗଲା ରାଜକୂମାର | ସେ ଏ ସମସ୍ତ ଘଟଣା ଦେଖି ଭୟରେ 
ଥରିବାକୁ ଲାଗିଲା । ତା” ପାଟି ଫିଟିଲା ନାହିଁ । ସେ ବୂପ୍ଚାପ୍‌ ଆଖୁ ବନ୍ଦ କରି ପଡି ରହିଲା । 
ଦେଖିଲା, ରାକ୍ଷସୀ ତା” ସାଙ୍ଗକୁ ମାରି ଖାଇ ଯାଉଛି ! 

ସକାଳ ପାହିବା ମାତ୍ରେ ରାଜକୁମାର ସେହି ହେଳି ରାକ୍ଷସୀ କବଳରୁ ରକ୍ଷା ପାଇବା 
ପାଇଁ ଧାଇଁବାକୁ ଲାଗିଲା । କିନ୍ତୁ ଛେଳି ତା' ପିଛା ନ ଛାଡି ଗୋଡାଇଲା । ଶେଷରେ 
ରାଜକୁମାର ତା” ପିତାଙ୍କର ରାଜ୍ୟରେ ଉପସ୍ଥିତ ହେଲା । 

ରାଜକୂମାର ରାଜାଙ୍କୁ ଦେଖା କରି ନେଳି ରାକ୍ଷସୀର ସବୁ କଥା କହିଲା। କିନ୍ତୁ 
ସେତେବେଳେ ରାକ୍ଷସୀଟି ସୁନ୍ଦରୀ ସ୍ତ୍ରୀ ରୂପ ଧାରଣ କରି ରାଜାଙ୍କ ଆଗରେ ଛିଡା ହୋଇଥଲା । 
ରାଜା ସେହି ଛଦ୍ଧବେଶୀ ସ୍ତୀକୁ ଦେଖି ନିଜ ପୁଅର କଥୀ ବିଶ୍ଵାସ କଲେ ନାହିଁ । ଓଲଟି ସେ 
ସେହି ରାକ୍ଷସୀର ସୁନ୍ଦର ରୂପରେ ମୁଗ୍ଧହୋଇ ତାକୁ ରାଣୀ କରିଦେଲେ ! 

୫୬ ଆସାମର କଥା ଓ ଚାହାଣୀ 


ରାଜକୂମାର ଏ ପ୍ରକାର ପରିଣତି ଦେଖି ମନ ଦୁଃଖ କଲା | କିନ୍ତୁ ରାଜାଙ୍କ ଇଛା ବିରୁଦ୍ଧରେ 
କିଛି କରିବାର ଶକ୍ତି ତାର ନ ଥଲା । ସେ ଚୁପ୍ଚାପ୍‌ ନିଜ ଘରେ ରହିଲା | 

ମାସକ ପରେ ଦେଖାଗଲା, ନଅରର ଦାସଦାସୀଙ୍କ ସଂଖ୍ୟା ଦିନକୁ ଦିନ ଉଣା 
ହୋଇଆସୁଛି । ରାଜାଙ୍କ ମନରେ ଭୟ ହେଲା । ସେ ଭାବିଲେ, ହୁଏତ ତାଙ୍କ ଅବାଧ୍ଯପୁଅ 
ସତକଥା କହୁଥିଲା | ସେ ପୁଅକୁ ପାଖକୁ ଡାକି କହିଲେ, ଯଦି ରାଣୀର କିଛି ଉତ୍ତମ ବ୍ୟବସ୍ଥା 
କରି ଦେଉ, ତାହା ହେଲେ ସିଂହାସନ ଦେଇଦେବି ! 

ରାଜକୁମାର ସେହି ରାକ୍ଷସୀ ରାଣୀକୁ ଉଚିତ୍‌ ଶିକ୍ଷା ଦେବା ପାଇଁ ଉପାୟ ଚିନ୍ତା କରିବାକୁ 
ଲାଗିଲା | ଦିନେ ସେ ନଲ କୂଳରେ ବସି ରାଣୀ ସମ୍ପର୍କରେ ଚିନ୍ତା କରୁଛି, ଏପରି ସମୟରେ 
ଏକ ଛଞ୍ଚାଣ ଆସି କହିଲା, ରାଜକୂମାର ! ମୁଁ ତୁମ ମନର ଉଦାସ ଭାବ ବୁଝୁଛି । ରାକ୍ଷସୀ 
କବଳରୁ ମୁଲ୍ତି ପାଇବାର ଉପାୟ ମୁଁ କହି ଦେଉଛି । ତୁମେ ଏଇ ନଇ କୂଳେ କୂଳେ ଯାତ୍ରା 
ଆରମ୍ଭ କର | ଚାରିଦିନ ପରେ ରାକ୍ଷସ ଦେଶରେ ପହଞ୍ଚିବ ! ସେଇଠି ରାଣୀ-ରାକ୍ଷସୀର 
ରହେ । ତା ନାଁ ମାଳତୀ | ରାଣୀ ହୋଇ ରହିଥିବା ରାକ୍ଷସୀର ନାଁ ଆଳତୀ | ତୁମେ ମାଳତୀ 
ରାକ୍ଷସୀ ପାଖକୁ ଯାଇ କହିବ, ତୁମର ମା ନାଁ ଆଳତୀ | ସେ ଖୁସି ହୋଇ ତୁମକୁ ପାଖରେ 
ରଖିବ । ତାପରେ ତୁମେ ତୁମର ଉପାୟ କରିବ । 

ରାଜକୁମାର ଛଞ୍ଚାଣର କଥା ମାନି ନଦୀ କୂଳ ରାସ୍ତାରେ ଚାଲିବାକୁ ଲାଗିଲା । ଚାରିଦିନ 
ପରେ ସେ ରାକ୍ଷସ ରାଜ୍ୟରେ ପହଞ୍ଚିଲା । ସେ ସେଇଠି ଯାଇ ଜାଣିଲା, ମାଳତୀ ସେହି 
ରାକ୍ଷସୀ ରାଜ୍ୟର ରାଣୀ ! 

ଏହାପରେ ରାଜକୁମାର ମାଳତୀ-ରାକ୍ଷସୀ ସଙ୍ଗରେ ଦେଖା କରି ନିଜକୁ ଆଳତୀର ପୁଅ 
ବୋଲି ପରିଚୟ ଦେଲା | ତାପରେ ଭୋ ଭୋ ହୋଇ କାନ୍ଦି କହିଲା, ମୋ ମା ଖୁବ ଅସୁସ୍ଥ 
ଅଛି । ସେ ମରିବ କି ବଞ୍ଚିବ ଠିକଣା ନାହିଁ । ତା କଥା ଭାବି କାନ୍ଦ ମାଡୁଛି । 

ମାଳତୀ ଯେତେବେଳେ ଶୁଣିଲା ଯେ, ଯୁବକଟି ଆଳତୀର ପୁଅ, ସେ ଭାରି ଖୁସି 
ହେଲା | ତାଂ ମଥାରେ ହାତରଖି କହିଲା, ତୁ ବ୍ୟସ୍ତ ହୁଅନାହିଁ । ତୋର ମା ମରିବ ନାହିଁ । 
କାରଣ ସେ ସହଜରେ ମରି ପାରିବ ନାହିଁ । ମୁଁ ତା! ଜୀବନକୁ ମୋ ପାଖରେ ଥିବା ଫରୁଆ 
ଭିତରେ ଲୁଚାଇ ରଖିଛି । ସେହି ଫରୁଆକୁ ନ ଭାଙ୍ଗିବା ପର୍ଯ୍ୟନ୍ତ ସେ ମରିବ ନାହିଁ । ଏହାପରେ 
ମାଳତୀ ରାକ୍ଷସୀ ରାଜକୁମାରକୁ ଆଦର କରି ନିଜ ଘର ଭିତରକୁ ଡାକି ନେଲା ଓ ପେଡି 
ଫିଟାଇ ଫରୁଆଗୁଡିକ. ଦେଖାଇଲା ! 

ଫରୁଆମାନଙ୍କରେ ଆଳତୀ, ମାଳତୀ ପ୍ରଭୃତି ଅନେକ ରାକ୍ଷସ ଓ ରାକ୍ଷସୀଙ୍କର ଜୀବନ 
ରଖା ହୋଇଥୁଲା | 

ଆସାମର ଢଥା ଓ ବରାହାଣୀ ୫୭ 


ସବୁ କଥା ଜାଣିବା ପରେ, ରାଜକୁମାର ନିଜ ପୋଷାକରେ ଲୁଚାଇ ରଖିଥିବା ଏକ 
ଶାଣିତ ଛୁରା ବାହାର କରି ପ୍ରଥମେ ମାଳତୀର ଜୀବନ ଥିବା ଫରୁଆକୁ ଦି”ଗଡ କରି କାଟି 
ଦେଲା । ଦେଖିଲା, ଫରୁଆ କଟା ହେବା ସଙ୍ଗେ ସଙ୍ଗେ ମାଳତୀ ଜୀବନ ହରାଇ ପଡିଗଲା ! 

ଏହାପରେ ରାଜକୂମାର ଆଳତୀର ଓ ଅନ୍ୟାନ୍ୟ ରାକ୍ଷସ ରାକ୍ଷସୀମାନଙ୍କର ଜୀବନ ରଖା 
ହୋଇଥିବା ଫରୁଆ ସବୁ ଗୋଟି ଗୋଟି କରି କାଟିବାକୁ ଲାଗିଲା ! 

ସବୂ ଫରୁଆ କାଟି ସାରିବା ପରେ ରାଜକୂମାର ଖୁସି ମନରେ ରାଜଧାନୀକୁ ଫେରି 
ଆସିଲା ! ଦେଖିଲା, ରାଣୀ-ଆଳତୀର ବି” ମୃତ୍ୟୁ ଘଟିଛି । 

ରାଜା ରାଜକୂମାରକୁ ଦେଖି ଅତ୍ୟନ୍ତ ଖୁସି ହେଲେ |! ସେ ନିଜ ପୁଅକୁ ସିଂହାସନରେ 
ବସାଇଲେ ! 

ଏହି ଘଟଣା ପରେ ସେ ରାଜ୍ୟର କୌଣସି ଯୁବକ ଘରଛାଡି ପଳାଇଲେ ନାହିଁ । 

୫୮ ଆସାମର କଥା ଓ ବାହାଣୀ 


ବାମନ ରାଜକୁମାର 


ବହୁ ଦିନ ତଳର କଥା- 

ଆସାମ ରାଜ୍ୟରେ ଜଣେ ରାଜା ଥିଲେ | ତାଙ୍କର ସାତ ରାଣୀ ! ସାତରାଣୀ ଖୁବ ସୁନ୍ଦରୀ 
ରାଜ୍ୟରେ ଅକଳନ ଧନ ସମ୍ପଦ । ତଥାପି କାହାରି ମନରେ ସୁଖ ନଥାଏ | କାରଣ ରାଜାଙ୍କର 
ସନ୍ତାନ ନଥାଏ ! ନିଃସନ୍ତାନ ରାଜା ସବୁବେଳେ ସେହି କଥା ଭାବି ବଡ ଦୁଃଖରେ ଥାଆନ୍ତି 
ସନ୍ତାନ ଆଶାରେ ସେ ଅନେକ ଦେବଦେବୀଙ୍କୁ ପୂଜା କରୁଥାନ୍ତି ! ସାଧୁ ବ୍ରାହ୍ମଣଙ୍କର ସେବା 
କରୁଥାନ୍ତି । ତଥାପି ସନ୍ତାନ ଲାଭ ହେଉ ନଥାଏ । 

ଦିନେ ରାତିରେ ଏକ ବିଚିତ୍ର ଘଟଣା ଘଟିଲା |! ରାଜା ସପନ ଦେଖିଲେ, ଜଣେ ବୂଢ଼ାଲୋକ 
ଆସି ତାଙ୍କ ଆଗରେ ଛିଡା ହୋଇଛନ୍ତି | କହୁଛନ୍ତି, ବସ ! ମୁଁ ତୁମର କୁଳ ଦେବତା | ତେଣୁ 
ତୋର ଦୁଃଖ ସହି ପାରୁ ନାହିଁ । ତୋର ସନ୍ତାନ ନ ହେଲେ କୂଳ ଉଛନ୍ନ ହେବ | କିଏ ମୋର 
ପୂଜା କରିବ ? 

ରାଜା କୁଳ ଦେବତାଙ୍କର ପାଦତଳେ ପଡି କହିଲେ, ମୋର ବଂଶ ରକ୍ଷା କରନ୍ତୁ ! 
ମୋତେ ସନ୍ତାନ ଦିଅନ୍ତୁ । ନହେଲେ ଭାସିଯିବି। 

କୁଳ ଦେବତା କହିଲେ, ନିରାଶ ହୁଅନା । କାଲି ସକାଳେ ସ୍କାନ କରିବାକୁ ନଦୀକୁ 
ଯାଅ | ଓଦା ଲୁଗା ପିଛି ସୂର୍ଯ୍ୟଙ୍କୁ ନମସ୍କାର ହୁଅ । ସୂର୍ଯ୍ୟ ଦେବତା ତୋ” ହାତରେ ଏକ ପାତ୍ର 
ଦେବେ । ସେହି ପାତ୍ରରେ ସାତୋଟି ବରକୋଳି ଥିବ । ତାକୁ ନେଇ ସାତ ରାଣୀଙ୍କ ଦେବ । 
ବରକୋଳି ଖାଇଲେ ରାଣୀମାନଙ୍କର ସନ୍ତାନ ହେବ । 

ପରଦିନ ସକାଳୁ ରାଜା ନଦୀକୂ ସ୍କାନ କରିବାକୁ ଗଲେ |! ରାତିରେ କୁଳ ଦେବତା 
ଯେମିତି ସପନାଇ ଥିଲେ ସେହିପରି କଲେ ! ଓଦା ଲୁଗାରେ ଦେବତାଙ୍କୁ ପ୍ରଣୀମ କରୁଛନ୍ତି, 
ତାଙ୍କ ହାତରେ ଗୋଟିଏ ପାତ୍ର ପଡିଲା । ତା ଭିତରେ ସାତୋଟି ବରକୋଳି ଥୁଲା । ରାଜା 
ଆନନ୍ଦ ମନରେ ତାକୁ ନେଇ ରାଣୀମାନଙ୍କ ହାତରେ ଦେଲେ । କହିଲେ, ସାତରାଣୀ ବାଣ୍ଡ 
ଖାଅ | 

. ବରକୋଳି ଖାଇବା ପୂର୍ବରୁ ସାତରାଣୀ ସ୍କାନ କରିବାକୁ ଗଲେ । ଛଅରାଣୀ କଥାବାର୍ଭା 

କରି ସହଳ ସହଳ ଘରକୁ ଫେରିଲେ । ସାନ ରାଣୀ ନଦୀରୁ ଫେରିବାକୁ ଡେରିକଲା । 
ସାତରାଣୀଙ୍କ ପାଇଁ ସାତୋଟି ବରକୋଳି ଥୁଲା । କିନ୍ତୁ ଛଅରାଣୀ ଛଅଟି ବରକୋଳି ଖାଇ 
ସପ୍ତମ କୋଳିକୁ ଛେଚି କୁଟି ପକାଇ ଦେଲେ ! କାରଣ ସେହି ସାନ ରାଣୀକୁ ରାଜା ଖୁବ୍‌ 
ଭଲ ପାଉଥିଲେ | ତେଣୁ ଅନ୍ୟ ଛଅ ରାଣୀଙ୍କର ତା” ପ୍ରତି ଶରର୍ଷା ଥଲା । ସେମାନେ ସାନ 
ରାଣୀକୁ ବରକୋଳି ଦେବାକୁ ଚାହିଁଲେ ନାହିଁ । 

ଆସାମର ଢଥା ଓ କାହାଣୀ ୫୯ 


ସାନରାଣୀ ଡେରି କରି ନଦୀରୁ ଫେରିବା ପରେ ଦେଖିଲା, ବରକୋଳି-ପାତ୍ର ଖାଲି 
ପଡିଛି । ସେ ଅନ୍ୟ ରାଣୀମାନଙ୍କୁ ତା' ଭାଗର କୋଳି କଥା ପଚାରିଲା । କିନ୍ଧୁ ସମସ୍ତେ 
କହିଲେ, ବରକୋଳି କଥା ଜାଣିନାହୁଁ। 

ସାନରାଣୀ ଆଉ କଣ କରନ୍ତା ? ତା” ବିରୁଦ୍ଧରେ ଛଅଜଣ ଯାକ ରାଣୀ ଷଡଯନ୍ତ୍ର 
କରିଥିବା ବୂଝି ସେ ଚୂପ୍‌ ରହିଲା । ସେ ବସି ବସି ଅନେକ କାନ୍ଦିଲା । ଶେଷରେ ଦେଖିଲା, 
ଅଗଣାରେ ବରକୋଳିର ଚୋପା ପଡିଛି । ସେହି ଚୋପାକୁ ଧୋଇଧାଇ ପାଟିରେ ପକାଇଲା | 

ଯଥା ସମୟରେ ଛଅରାଣୀ ଛଂପୁଅ ପାଇଲେ । ସାନରାଣୀ ବି” ଏକ ବାମନ ପୁଅ 
ପାଇଲା ! 

ରାଜା ଏହା ଦେଖି ଖୁସି ହେଲେ । ସେ ଖୁସିରେ ମିଠେଇ ବାଣ୍ଟିଲେ । ସାତଦିନ ଧରି 
ରାଜ୍ୟ ସାରା ଉତ୍ସବ ଚାଲିଲା । 

ଧୀରେ ଧୀରେ ରାଜକୁମାରମାନେ ବଢ଼ିବାକୁ ଲାଗିଲେ । ବଡ ରାଣୀମାନଙ୍କର ଛଅ ପୁଅ 
ସ୍ଵାଭାବିକ ଭାବରେ ବଢ଼ି ବଡ ହେଲେ, କିନୁ ସାନ ରାଣୀର ପୁଅ ବାମନ ହେଲା। ତେଣୁ 
ରାଜା ସାନରାଣୀକୁ ଭଲ ପାଇଲେ ନାହିଁ । 

ଦିନେ ଜଣେ ସାଧୁ ଆସି ରାଜାଙ୍କ ପାଖରେ ପହଞ୍ଚିଲେ । 

ରାଜା ସାଧୁଙ୍କୁ ଅନେକ ସମ୍ମାନ ଦେଲେ । 

ସାଧୁ ଖୁସି ହୋଇ କହିଲେ, ରାଜା ! ତୁମ ରାଜ୍ୟରେ କୌଣସି ଜିନିଷର ଅଭାବ ନାହିଁ । 
ନଅର ଧନ ସମ୍ପଦରେ ପୂରିଛି । ପ୍ରଜାମାନେ ସୁଖରେ ଅଛନ୍ତି । ଖାଲି ଗୋଟିଏ ଜିନିଷର 
ଅଭାବ ମୁଁ ଦେଖୁଛି । ସେତକ ପୂରଣ ହେଲେ ଆଉ କିଛି ଅଭାବ ରହିବ ନାହିଁ। ତୁମେ 
ପୃଥବୀରେ ମହାରାଜା ପାଲଟି ଯିବ । 

ରାଜା ପଚାରିଲେ, ମୋ ଜୀବନରେ ଅଭାବ କଣ ? 

ସାଧୁ କହିଲେ, ତୁମ ରାଜ୍ୟରେ ଗୋଟିଏ ଗଛର ଅଭାବ: ଅଛି । ସେଇଟି ସୁନା ଗଛ | 
ତହିଁରେ ରୂପାର ପାତ୍ର ଥାଏ । ତାର ସାତ ଡାଳରେ ମୟୂରମାନେ ନାଚୁଥାନ୍ତି । ତୁମେ ଏ 
ପ୍ରକାର ସୁନାର ଗଛ ଆଣି ନଅର ଭିତରେ ଲଗାଇଲେ ମହାରାଜା ପାଲଟି ଯିବ । 

ସାଧୁ ଚାଲିଯିବା ପରେ ରାଜା ତାଙ୍କର ସାତ ପୁଅଙ୍କୁ ଡକାଇ ସୁନା ଗଛ ଆଣିବାକୁ 
କହିଲେ | 

ରାଜାଙ୍କ ଆଦେଶ ପାଇ ଛଅ କୂମାର ସୁନାଗଛ ଆଣିବାକୁ ବାହାରିଲେ ! କିନ୍ତୁ ସେମାନେ 
ବାମନ ରାଜକୁମାରକୁ ସଙ୍ଗରେ ନେବାକୁ ମନା କଲେ ! ସେମାନେ ଜାହାଜରେ ଖାଇବା 
ଜିନିଷ ନେଇ ବୋଝାଇ କଲେ ଓ ଗଛ ଖୋଜି ଯିବାକୁ ପ୍ରସ୍ତୁତ ହେଲେ ! ଏହି ସମୟରେ 
ବାମନ ରାଜକୁମାର ନିଜ ମାଆକୁ କୁହାବୋଲା କରି ରାଜି କରାଇ ଜାହାଜ ପାଖରେ ପହଞ୍ଚିଲା 
ତାକୁ ସଙ୍ଗରେ ନେବା ପାଇଁ ଛଅ ଭାଇଙ୍କୁ ନେହୁରା ହେଲା ! ଅନେକ କୁହାବୋଲା ପରେ 

୬୦ ଆସାମର ଢଥାୀ ଓ ଚାହାଣୀ 


ବାମନ ଭାଇକୁ ସଙ୍ଗରେ ନେବାକୁ ସେମାନେ ରାଜି ହେଲେ ! ଶୁଭ ଲଗ୍ନ ଦେଖି ଜାହାଜ 
ଛାଡିଲା । 

କିଛି ଦିନ ପରେ ସେମାନେ ଏକ ଆମ୍ବତୋଟା ପାଖରେ ଜାହାଜ ଅଟକାଇ ବିଶ୍ରାମ 
ନେଲେ ¦ ସେଠାରେ ଗୋଟିଏ ବଡ ଆତ୍ବଗଛ ଥଲା ! ଆମ୍ବ ଗଛରେ ପାଚିଲା ଆମ୍ବ ବୋଝାଇ 
ହୋଇଥିଲା | ଛଅ ଭାଇ ଯାକ ଆମ୍ବଗଛରେ ଚଢ଼ି ପାଚିଲା ଆମ୍ବ ଖାଇବାରେ ଧାନ ଦେଲେ | 
ବାମନ ଭାଇଟି ଗଛତଳେ ବୁଲିବାକୁ ଲାଗିଲା । ସେ ଦେଖିଲା,ଗଛ ମୂଳେ ଏକ ସୁଡଙ୍ଗ 
ଅଛି । ବାମନ ଭାଇଟି ଅନ୍ୟ ଭାଇମାନଙ୍କୁ କହିଲା, ତୁମେ ମୋତେ ଅପେକ୍ଷା. କରିଥିବ ! 
ଆମତ୍ବଗଛ ମୂଳର ସୁଡଙ୍ଗ ତଳେ କଣ ଅହି, ଦେଖି ଫେରି ଆସିବି । 

ଏହାପରେ ବାମନ ରାଜକୁମାର ଜାହାଜରୁ ଏକ ମସ୍ତବଡ ଦଉଡି ଆଣି ଆମ୍ଭଗଛରେ 
ବାନ୍ଧି ଦେଲା ଓ ତାକୁ ଧରି ଧରି ସୁଡଙ୍ଗ ଭିତରକୁ ଓହଲାଇଗଲା | 

ଅନେକ ତଳକୁ ଯିବା ପରେ, ବାମନ ରାଜକୁମାର ଗୋଟିଏ ସହର ଦେଖିବାକୁ ପାଇଲା | 
ସେଠାରେ ବଡ ବଡ ଘର ଅଛି । କିନଧୁ ଗୋଟିଏ ହେଲେ ଲୋକ ନାହାନ୍ତି | ସ୍ଥାନେ ସ୍ଥାନେ 
ଗଛ ଲାଗିଛି । କିନଧୁ ଚଢ଼େଇଟିଏ ବି ନାହିଁ । ସହର ମଝିରେ ହାଡଗଦାଟିଏ ରହିଛି । 

ବାମନ ରାଜ କୂମାର ସତର୍କତା ସହକାରେ ପ୍ରତି ଘର ବୁଲି ଦେଖିଲା । ଶେଷରେ ଏକ 
ସୁନ୍ଦର କୋଠା ଭିତରକୁ ପଶିଗଲା | ଦେଖିଲା, ସେଇଠି ବି ଲୋକବାକ ନାହାନ୍ତି । ଗୋଟିଏ 
କୋଠରିରେ ସୁନ୍ଦରୀ ରାଜକୂମାରୀଟିଏ ଶୋଇଛି । ତା ମୁଣ୍ଡ ପାଖରେ ଦୂଇଟି ବାଡି ଅଛି । 
ଗୋଟିଏ ବାଡି ଧଳା ରଙ୍ଗର, ଅନ୍ୟଟି କଳା ରଙ୍ଗର । 

ରାଜକୁମାର ଧଳା ରଙ୍ଗର ବାଡିକୁ ରାଜକୁମାରୀ ଦେହରେ ବଜାଇ ଦେବାରୁ 
ରାଜକୂୁମାରୀର ଆଖୁ ଖୋଲିଗଲା | 

ରାଜକୁମାରୀ ଆଖୁ ଖୋଲି ଦେଖିଲା, ତା ଆଗରେ ବାମନ ରାଜକୁମାର ଛିଡା ହୋଇଛି | 
ରାଜକୁମାରୀ ଖୁବ୍‌ ଆଶ୍ଚର୍ଯ୍ୟ ହେଲା। ସେ ପଚାରିଲା, ତୁମେ କିଏ ? ଏଠାକୁ କିପରି 
ଆସିଲ ? 

ବାମନ ରାଜକୂମାର ସବୁ କଥା ଫିଟାଇ କହିଲା । 

ରାଜକୁମାରୀ କହିଲା, ଏ ସ୍ଥାନ ଭଲ ନୁହେଁ । ଏଠାରେ ଅସୁରମାନେ ରହନ୍ତି । ତୁମେ 
ଶୀଘ୍ର ଏଠାରୁ ଚାଲିଯାଅ | ନହେଲେ ସେମାନେ ଫେରିଲେ ତୁମକୁ କଞ୍ଚାରେ ଖାଇଯିବେ । 
ସେହି ଅସୁରମାନେ ହିଁ ମୋତେ ବନ୍ଦୀ କରି ରଖିଛନ୍ତି । ଦିନ ସାରା ସେମାନେ ମଣିଷ ଖୋଳି 
ବୁଲୁଛନ୍ତି । ରାତିରେ ଏଠାକୁ ଫେରି ଶୋଉଛନ୍ତି । ସେମାନଙ୍କ ମନରେ ମଣିଷ ପାଇଁ କୌଣସି 
ତୟା ନାହିଁ । ତୁମେ ଶୀଘ୍ର ଚାଲିଯାଅ | 

ରାଜକୁମାର କହିଲା, ଏଠାକୁ ଅତି କଷ୍ଟରେ ଆସିଛି । ଫେରିଯିବା ସହଜ ନୁହେଁ । ତୁମେ 
ମୋତେ ଦୟା କରି ତୁମ ପାଖରେ ଲୁଚାଇ ରଖ । 

ଆସାମର କଥା ଓ କାହାଣୀ ୬୧ 


ରାଜକୂମାରୀ କହିଲା, ଆଛା, ଏଇଠି ମୋ ପାଖରେ ଲୁଚାଇ ରଖିବି । ତୁମେ କବାଟ 
କୋଣରେ ଚୁପ୍ଚାପ୍‌ ରହିଯିବ । ତା ପୂର୍ବରୁ କଳା ବାଡିରେ ମୋତେ ଶୁଆଇ ଦେଇ ଯାଅ । 
କଳା ବାଡି ମୋ ଦେହରେ ଲଗାଇଲେ ଶୋଇଯିବି 1 ସେମାନେ ଆସି ମୋ ଦେହରେ ଧଳା 
ବାଡି ବଜାଇ ଉଠାଇ ଦେବେ । 

ବାମନ ରାଜକୁମାର ସେହିପରି କଲା | 

ରାଜକୁମାରୀ ଶୋଇଯିବା ପରେ ସେ କବାଟ କୋଣରେ ଲୁଚି ରହିଲା । 

କିଛି ସମୟ ପରେ ଅସୁରମାନେ ଫେରି ଆସିଲେ । ସେମାନଙ୍କ ମଧ୍ଯରୁ ଜଣେ ଧଳା 
ବାଡି ଛୁଆଇଁ ରାଜକୂମାରୀକୁ ଉଠାଇ ଦେଲା ! ଆଉ ଜଣେ କହିଲା, ମଣିଷ ଗନ୍ଧ ହେଉଛି 
ଯେ ! ଏଠାକୁ କିଏ ଆସିଛି କହ ? ତାକୁ ମାରି ଖାଇବୁ ! 

ରାଜକୁମାରୀ କହିଲା, ମଣିଷ ବୋଇଲେ ମୁଁ ତ ଏଠି ଅଛି | ମୋ ଗନ୍ଧ ତୁମ ନାକରେ 
ବାଜୁଥିବ । ଖାଇବାକୁ ମନ ଥିଲେ ଖାଇ ଯାଉନାହଁ କାହିଁକି ? 

ରାଜକୂମାର କବାଟ କୋଣରେ ଥାଇ ରାକ୍ଷସଙ୍କ କଥା ଶୁଣୁ ଥାଏ | ତା' ଦେହ ଥରି 
ଉଠୁଥାଏ ! ଏହିପରି ଭାବରେ ସାରା ରାତି କଟିଗଲା ¦ ରାକ୍ଷସମାନେ ସେହି ଘରେ ଶୋଇଲେ | 
ସକାଳ ହେବାରୁ ଜଣ ଜଣ କରି ଉଠି ଚାଲିଗଲେ । ସମସ୍ତେ ଚାଲିଯିବା ପରେ ବାମନ 
ରାଜକୁମାର କବାଟ କୋଣରୁ ବାହାରି ଆସିଲା । ସେ ଧଳା ବାଡି ଛୁଆଁଇ ରାଜକୂମାରୀକୁ 
ଉଠାଇ କହିଲା, ମୁଁ ତୁମକୁ ରାକ୍ଷସମାନଙ୍କ କବଳରୁ ରକ୍ଷା କରି ସଙ୍ଗରେ ନେବି | ତୁମେ 
ଚାଲାକୀ କରି ସେମାନଙ୍କର ମୃତ୍ୟୁ ରହସ୍ୟ ବୁଝିନିଅ । 

ରାଜକୂମାରୀ କହିଲା, ସେ କଥା ଜାଣି ହେବ କେମିତି ? 

ବାମନ ରାଜକୁମାର ଓ ସୁନ୍ଦରୀ ରାଜକୂମାରୀ ଏ ବିଷୟରେ ଅନେକ ଚିନ୍ତା କରି ଗୋଟିଏ 
ଉପାୟ ବାହାର କଲେ ! ରାଜକୂମାର ସେ ଦିନ ମଧ୍ୟ କବାଟ କୋଣରେ ଲୁଚି ରହିଲା । 

ସନ୍ଧ୍ୟା ହେବା ପରେ ପୁଣି ଅରେ ଅସୁରମାନେ ଫେରି ଆସିଲେ | ସେମାନେ ଧଳା ବାଡି 
ଛୁଆଁଇ ରାଜକୂମାରୀର ନିଦ ଭାଙ୍ଗିଲେ ! ପୂର୍ବ ନିର୍ଧାରିତ ଉପାୟ ଅନୁସାରେ, ରାଜକୁମାରୀ 
ଅସୁରମାନଙ୍କୁ ଦେଖି କଇଁ କଇଁ ହୋଇ କାନ୍ଦିବାକୁ ଲାଗିଲା ! 

ଅସୁରମାନେ ଏହା ଦେଖି ଆଶ୍ଚର୍ଯ୍ୟ ହେଲେ ଓ କାନ୍ଦିବାର କାରଣ ପଚାରିଲେ । 

ରାଜକୂମାରୀ କଇଁ କଇଁ ହୋଇ କାନ୍ଦୁ କାନ୍ଦୁ କହିଲା, ମୋତେ ଏଠାରେ ଏକୁଟିଆ 
ରହିବାକୁ ଭଲ ଲାଗୁନି । ତୁମେ ସମସ୍ତେ ସବୁବେଳେ ପଦାରେ ବୁଲୁଛ ।! ତୁମର କିଛି 
ହୋଇଗଲେ ମୋ କଥା ବୂଝିବ କିଏ ? ତୁମ ବିନା ମୋର ଆଉ କିଏ ଅଛି ? 

ଅସୁରମାନେ ରାଜକୂମାରୀର କଥା. ଶୁଣି ହସିଲେ । କହିଲେ, ଡୁ କାନଦୁଛୁ କାହିଁକି ? 
ଆମର ଜିଛି ହେବ ନାହିଁ । ଆମର କେହି କିଛି କରି ପାରିବେ ନାହିଁ । ଆମ ଜୀବନ ଆମ 
ହାତରେ ଅଛି । ଆମେ ତାକୁ ସାବଧାନ ସହକାରେ ସାଇତି ରଖୁଛୁ ! 

ତାହା କଣ ସମ୍ଭବ ? ରାଜକୁମାରୀ ପ୍ରଶ୍ନ କଲା । 


Source: Author, Digitized by PPRACHIN, SOA 


୬୨ ଆସାମର କଥା ଓ କାହାଣୀ 


ସବୁଠୁ ଛୋଟ ଅସୁରଟିଏ ବାହାରି ନିଜର ବାହାଦୂରୀ ଦେଖାଇବାକୁ କହିଲା, ଆମ 
ଜୀବନ ଏକ କଳା ମାଛି ଦେହରେ ଅଛି । ସେହି ମାଛି ଏକ ସିନ୍ଦୁକ ଭିତରେ ଅଛି । ସେ 
ସିନ୍ଦୁକ ନ କୂଳର ବାଉଁଶ ବୁଦା ତଳେ ପୋତା ହୋଇଛି । ଜଣେ ଯଦି ଆମକୁ ମାରିବାକୁ 
ଚାହିଁବ, ନଭ କୂଳକୁ ଯାଇ ବାଉଁଶ ବୁଦାମୂଳ ଖୋଳିବ । ସେଇଠୁ ସିନ୍ଦୁକ କାଢ଼ି ବାହାର 
କରିବ । ସିନ୍ଦୁକକୁ ହାତରେ ଧରି ତା ଭିତରେ ଥିବା ଜୀବନ- ମାଛିକୁ ସାତଥର ଡାକିବ । 
ତାହା ହେଲେ ଯାଇ ମାଛିଟି ଆପେ ଆପେ ସିନ୍ଦୁକ ଭିତରୁ ବାହାରି ଆସିବ | ତାକୁ ଦେଖିବା 
ମାତ୍ରେ ଖଣ୍ଡାରେ କାଟି ଦିଗଡ କରି, ତା” ରକ୍ତକୁ ତଳେ ପଡିବାକୁ ନଦେଇ, ପାତ୍ରରେ ରଖି 
ପାରିଲେ ଯାଇ ଆମର ମୂତ୍ୟୁ ହେବ | 

ସବୁ କଥା କହି ସାରିବା ପରେ ଛୋଟ ଅସୁରଟି କହିଲା, ଆଉ କାନ୍ଦନା ! ଆମେ ଏତେ 
ସହଜରେ ମରୁ ନାହୁଁ | 

ତେଣେ ବାମନ ରାଜକୂମାର କବାଟ କୋଣରେ ଲୁଚି ରହି ଅସୁରମାନଙ୍କର ମୃତ୍ୟ 
ରହସ୍ଯ ଜାଣିଗଲା | 

ସକାଳ ପାହିଲା । ଅସୁରମାନେ ଖାଦ୍ୟ ଅନ୍ଲେଷଣରେ ଚାଲିଗଲେ । ବାମନ ରାଜକୁମାର 
କବାଟ କୋଣରୁ ବାହାରି ପଡିଲା | ସେ ଏକ ଧାରୁଆ ଖଣ୍ଡା ଓ ଓସାରିଆ ପାତ୍ରଟିଏ ଯୋଗାଡ 
କଲା । ତାପରେ ରାଜକୂମାରୀକୁ ଅପେକ୍ଷା କରିବାକୁ କହି ନଇ କୂଳର ବାଉଁଶ ବୁଦା ମୂଳ 
ଖୋଳିବାକୁ ଚାଲିଗଲା । ଭାଗ୍ୟର କଥା, ପ୍ରଥମ ଚେଷ୍ଟାରେ ହିଁ ସେ ସଫଳ ହେଲା । ବାଉଁଶ 
ବୁଦା ମୂଳରୁ ସିନ୍ଦୁକ ପାଇବା ପରେ, ତାରି ଭିତରେ ଥିବା ମାଛିକୁ ସାତଥର ଡାକିଲା । ମାଛି 
ସିନ୍ଦୁକ ଭିତରୁ ବାହାରିବା ମାତ୍ରକେ ଖଣ୍ଡାରେ ତାକୁ ଦିଗଡ କରି କାଟି ପକାଇଲା | ସତର୍କରେ 
ମାଟିପାତ୍ରଟିକୁ ତଳେ ଥୋଇଥିବାରୁ, ମାଛିର ରକ୍ତ ମାଟିରେ ନପଡି ମାଟି ପାତ୍ରରେ ହିଁ 
ପଡିଲା ! ଫଳରେ ନଇ ପାଖରେ ଘୁରି ବୁଲୁଥିବା ଚାରିଜଣ ଅସୁର ବହୁତ ଜୋର୍‌ରେ ପାଟି 
କରି ଘଟଣା ସ୍ଥଳରେ ମୃତ୍ୟୁବରଣ କଲେ | ଅନ୍ୟ ରାକ୍ଷସମାନେ ମଧ୍ଯ ଯିଏ ଯୁଆଡେ ଥିଲେ 
ମରି ଶୋଇଲେ | 

ଏହାପରେ ବାମନ ରାଜକୁମାର ଅସୁରପୁରୀକୁ ଫେରି ଆସି ରାଜକୂମାରୀ ସଙ୍ଗରେ 
ସାକ୍ଷାତ କଲା ଏବଂ କହିଲା, ତୁମେ ଆଉ କିଛି ସମୟ ଅପେକ୍ଷା କର | କାରଣ ମୋର 
ସୁନାଗଛ ଖୋଜିବାର ଅଛି । ସେହି ସୁନାଗଛରେ ରୂପା ପତ୍ର ଥିବ । ସାତ ମୟୂର ସାତୋଟି 
ଶାଖାରେ ଖେଳୁଥିବେ ! 

ରାଜକୁମାରୀ କହିଲା, ମୁଁ ସେହି ସୁନାଗଛ ଦେଖିଛି। ମୋ ସଙ୍ଗରେ ଆସ । 

ରାଜକୁମାର ରାଜକୁମାରୀ ସଙ୍ଗରେ ଅସୁରପୁରୀରୁ ବାହାର ହେଲା | ସେ ଦୁହେଁ ପ୍ରଥମେ 
ଆମ୍ବଗଛ ମୂଳରେ ପହଞ୍ଚିଲେ । ବାମନ ରାଜକୂମାର ଦେଖିଲା, ତାର ଛଅଭାଇଙ୍କ ମଧ୍ଯରୁ 

ଆସାମର କଥା ଓ କାହାଣୀ ୬୩ 


ଜଣେ ହେଲେ କେହି ତାକୁ ଅପେକ୍ଷା କରି ନାହାନ୍ତି । ତାକୁ ଏକୁଟିଆ ଛାଡି ଜାହାଜ ନେଇ 
ଚାଲି ଯାଇଛନ୍ତି । ରାଜକୂମାର ଦୁଃଖ କଲା | 

ରାଜକୁମାରୀ ରାଜକୂମାରର ଦୁଃଖ ଦେଖି କହିଲା, ମୋ ସଙ୍ଗରେ ଆସ ! ସବୁ ଠିକ୍‌ 
ହୋଇଯିବ । | 

ଦୁହେଁ ଯାଇ ସୁନାଗଛ ପାଖରେ ପହଞ୍ଚିଲେ । ସେ ଗଛରେ ରୂପାର ପତ୍ର ଥିଲା ଓ 
ସାତୋଟି ଶାଖାରେ ସାତୋଟି ମୟୂର ବସିଥିଲେ ! ରାଜକୂମାରୀ ତାକୁ ଯତ୍ନ ସହକାରେ 
ଗୋଟିଏ ବାକ୍ଟରେ ରଖିଲା ¦ 

ତାପରେ ଦେଖାଗଲା, ମସ୍ତବଡ ଛଞ୍ଚାଣଟିଏ ଏକ ବିରାଟ ଅସୁରର ଶବ ଉପରେ ବସି 
ତାର ମାଂସ ଖାଉଛି । ରାଜକୂମାରୀ ସେହି ଛଞ୍ଚାଣକୁ ବାମନ ରାଜକୂମାର ସଙ୍ଗରେ ପରିଚିତ 
କରାଇ ଦେଇ କହିଲା, ତୁମେ ଯାହାର ମାଂସ ଖାଉଛ, ତାକୁ ରାଜକୁମାର ହିଁ ହତ୍ୟା କରିଛି । 
ଏହା ଶୁଣି ଛଞ୍ଚାଣ ସୁଖି ହେଲା । 

ଛଞ୍ଚାଣ ଖୁସି ହୋଇଥିବା ଦେଖି ରାଜକୂମାର କହିଲା, ଆମକୁ ନେଇ ମୋର ପିତାଙ୍କ 
ରାଜ୍ୟରେ ପହଞ୍ଚାଇ ଦେଲେ, ମୁଁ ତୁମକୁ ଆହୁରି ତିନୋଟି ଅସୁରଙ୍କ ଶବ ଖାଇବାକୁ ଦେବି । 
ଛଞ୍ଚାଣ ଏହା ଶୁଣି ବାମନ ରାଜକୂମାର, ରାଜକୁମାରୀ ଓ ସୁନାଗଛକୁ ରାଜକୂମାରର ପିତାଙ୍କ 
ରାଜ୍ୟରେ ପହଞ୍ଚାଇ ଦେଲା । 

ସେତେବେଳେ ଛ ଭାଇ ଯାକ ନିରାଶ ହୋଇ ଫେରି ଆସିଥିଲେ । 

ବାମନ ରାଜକୂମାର, ରାଜକୂମାରୀ ଓ ସୁନାଗଛକୁ ନେଇ ରାଜାଙ୍କ ପାଖରେ ଦାଖଲ 
କଲା । 

ରାଜା ଏହା ଦେଖି ଖୁସି ହେଲେ । ସେ ବାମନ ପୁଅ ସଙ୍ଗେ ରାଜକୁମାର ବିବାହ କରାଇ 
ଦେଲେ ଓ ତାକୁ ରାଜ ସିଂହାସନ ଅର୍ପଣ କଲେ | ଅନ୍ୟ ଛଅ ଭାଇ ତା” ଆଗରେ କ୍ଷମାଭିକ୍ଷା 
କରି ରାଜ୍ୟରେ ରହିଲେ ! 

୬୪ ଆସାମର ଜଥୀ ଓ କାହାଣୀ 


ବ୍ରଦ୍ଧି ଯାହାର ବଳ ତାହାର 


ଆସାମ ଦେଶର ଏକ ରାଜ୍ୟରେ ଗୋଟିଏ ବଳୁଆ ହାତୀ ଓ ଗୋଟିଏ ମହାବଳ ବାଘ 
ଥିଲେ । ସେମାନେ ରାଜ୍ୟରେ ବୁଲି ବୁଲି ମହା ଉପଦ୍ରବ କଲେ | ସେମାନଙ୍କ ଉପଦ୍ରବରେ 
ରାଜ୍ୟର ଲୋକମାନେ ଅସ୍ତବ୍ୟସ୍ତ ହୋଇ ରାଜାଙ୍କ ଆଗରେ ଗୁହାରି କଲେ ! 

ରାଜା ସେହି ବାଘ ଓ ହାତୀକୁ ମାରିବା ପାଇଁ ଅନେକ ଚେଷ୍ଟା କଲେ ! କିନୁ କାହାକୁ 
ହେଲେ ମାରି ପାରିଲେ ନାହିଁ । ଶେଷରେ ଡେଙ୍ଗୁରା ଦେଲେ, ଯିଏ ସେହି ହାତୀ ଓ ବାଘକୁ 
ମାରିବ ତାକୁ ଅନେକ ପୁରସ୍ବାର ଦିଆଯିବ । 

ରାଜାଙ୍କ ପୁରସ୍କାର କଥା ଶୁଣି ବହୁତ ଲୋକ ସେହି ହାତୀ ଓ ବାଘକୁ ମାରିବା ପାଇଁ 
ଅନେକ ଚେଷ୍ଟା କଲେ । କିନୁ କେହି ହେଲେ ମାରି ପାରିଲେ ନାହିଁ । 

ଯୋଗକୁ ସେହି ରାଜ୍ଯର ଜଣେ ଗରିବ ଲୋକ ମନ ଦୁଃଖରେ ବିଷ ଖାଇ ମରିବ 
ବୋଲି ସ୍ପିର କଲା । ସେ ପିଠାରେ ବିଷ ବିଶାଇ, ତାକୁ ଖାଇ ପ୍ରାଣ ହାରିଦେବ ବୋଲି 
ଭାବି, ଗୀଁ ଛାଡି ନର ଆଡକୁ ବାହାରିଲା | ନର କୂଳର ଗୋଟିଏ ଗଛ ମୂଳେ ପିଠା ବୂଜୁଳା 
ରଖି, ଶୋଷ ଲାଗିବାରୁ ନଛକୁ ଓହ୍‌ାଇଲା | 

ଠିକ୍‌ ଏତିକି ବେଳେ ବନୁଆ ହାତୀ ଆସି ନଇ କୂଳରେ ସେହି ଗଛମୂଳେ ପହଞ୍ଚିଲା । 
ଗଛମୂଳେ ବିଷ ମିଶା ପିଠା ଦେଖି, ସେତକ ଖାଇ ଛଟପଟ ହୋଇ ମଲା | 

ରାଜାଙ୍କ ଲୋକମାନେ ବଳୁଆ ହାତୀ ପାଖରେ ଜଣେ ଅଚିହ୍ନା ଲୋକକୁ ଦେଖି ଭାବିଲେ, 
ସେ ସେହି ଦୂଷ୍ଠ ହାତୀକୁ ମାରିଛି । ତାକୁ ନେଇ ସେମାନେ ରାଜାଙ୍କ ଆଗରେ ହାଜର 
କଲେ | ରାଜା ତାକୁ ହାତୀ ମାରିବା କଥା ପଚାରିବାରୁ, ଲୋକଟି ନିଜର ବାହାଦୂରୀ ଦେଖାଇ 
କହିଲା, ହାତୀକୁ ଗୋଟିଏ ଚାପୁଡାରେ ମାରିଦେଲି ! ରାଜା ସେହି ଲୋକର କଥା ଶୁଣି 
ଖୁସି ହୋଇ ଅନେକ ପୁରସ୍ଟାର ଦେଲେ । ତାପରେ ତାଙ୍କର ରାଜ୍ୟର ମହାବଳ ବାଘକୁ 
ମାରିବାକୁ କହିଲେ । 

ଲୋକଟି ପୁରସ୍ଟାର ପାଇବା ଆଶାରେ କହିଲା, ମହାରାଜ ! ମୁଁ ହାତୀ ମାରିଛି । ବାଘଟାକୁ 
ବି ମାରିଦେବି। ଏହା ଶୁଣି ରାଜା ତାକୁ ଦୁଇଦିନ ଭିତରେ ବାଘ ମାରିବାକୁ ଆଦେଶ 
ଦେଲେ। 

ଲୋକଟି କହୁ କହୁ କହିଦେଲା ସିନା, ଘରକୁ ଫେରି ମହାଚିନ୍ତାରେ ପଡିଲା । ଯେଉଁ 
ଦିନ ବାଘ ମାରିବା କଥା, ସେ ଦିନ ସେ କିଛି ଦଉଡି ଓ ଢ଼େଙ୍କି ପାହାରଟିଏ ବୋହି ବଣକୁ 
ଗଲା | ବଣ ଭିତରେ ଗୋଟିଏ ବଡ ଗଛ ଥିଲା | ସେ ସେହି ଗଛ ଉପରକୁ ଚଢ଼ି ଭୋ ଭୋ 
ହୋଇ କାନ୍ଦିବାକୁ ଲାଗିଲା । ଗଛଡାଳରେ ଅନେକ ଚଢ଼େଇ ଏକାଠି ବସି କୈ କୀ ରାବ 

ଆସାମର କଥା 8 କାହାଣୀ ୬୫ 


କରୁଥାନ୍ତି । ସେଥରୁ ଏକ ମଧୁର ଧ୍ଵନି ସୃଷ୍ଟି ହେଉଥାଏ । ଲୋକଟିର କ୍ରନ୍ଦନ ଧ୍ବନି ସେହି 
ପକ୍ଷୀମାନଙ୍କର ରାବ ସଙ୍ଗରେ ମିଶି ଏକାକାର ହୋଇଯାଉଥିଲା ! 

ପକ୍ଷୀ ରାବ ଶୁଣି ମହାବଳ ବୀଘ ଗଛ ମୂଳକୁ ଆସିଲା । ସେ ଦେଖିଲା, ଗଛ ଉପରେ 
ମଣିଷଟିଏ ବସିଛି ଓ ପାଟି କରୁଛି । ତାରି ପାଟି ସଙ୍ଗରେ ସ୍ଵର ମିଳାଇ ପକ୍ଷୀମାନେ ବି ଗୀତ 
ଗାଉଛନ୍ତି । ବାଘ ଭାବିଲା, ସେହି ଲୋକଟି ଗଛ ଡାଳରେ ଏକାଠି ବସିଥିବା ପକ୍ଷୀମାନଙ୍କୁ 
ଗୀତ ଶିଖାଉଛି । ତାର ମଧ୍ଯ ଗୀତ ଶିଖିବାକୁ ମନ ହେଲା। ସେ ସେହି ଲୋକକୁ ଡାକି 
କହିଲା, ଭାଇ ! ମୋତେ ମଧ୍ଯ ଗୀତ ଶିଖାଇ ଦିଅନ୍ତୁ ନାହିଁ । 

ମହାବଳ ବାଘକୁ ଦେଖି ଲୋକଟି ମନେ ମନେ ଡରିଗଲା ! କିନୁ ତାକୁ ମାରି ପାରିଲେ 
ଅନେକ ପୁରସ୍ଟାର ମିଳିବ ଭାବି ସେ ମନେ ମନେ ସାହସ ବାନ୍ଧିଲା ! ସେ କହିଲା, ତୂ ହେଲୁ 
ବାଘ- ଆଉ ମୁଁ ମଣିଷ । ମୋତେ ପାଖରେ ପାଇଲେ ତୁ ଖାଇଯିବୁ । ଗୀତ ଶିଖାଇବି 
କେମିତି ? ମୋତେ ଖାଇବୁ ନାହିଁ ବୋଲି ସତ୍ୟ କର । 

ବାଘ କହିଲା, ତ୍ରିବାର ସତ୍ୟ କରୁଛି । ତୋତେ ଖାଇବି ନାହିଁ । ତୁ ଯେପରି ହେଉ 
ମୋତେ ଗୀତ ଶିଖାଇ ଦେ | 

ଲୋକଟି ଉତ୍ତର ଦେଲା, ସତ୍ୟ ସିନା କଲୁ । ତଥାପି ମୋତେ ଡର ମାଡୁଛି । ମୁଁ ତୋ 
ପାଖରେ ବସି ଗୀତ ଶିଖାଇବି କିପରି ? ତେବେ ତୋତେ ପ୍ରଥମେ ଦଉଡିରେ ବାଛ୍ଧିବି। ତୁ 
ରାଜି ହୋଇ ଗୋଡ ଦେଖାଇବୁ । ତେବେ ଯାଇ ଗଛରୁ ଓହ୍ଲାଇ ପାଖକୁ ଯିବି । 

ମହାବଳବାଘ ଏଥରେ ବି ରାଜି ହେବାରୁ, ଲୋକଟି ଦଉଡି ଓ ଢ଼େଙ୍କି ପାହାର ନେଇ 
ଗଛ ମୂଳକୁ ଓହ୍ଲାଇ ଆସିଲା । 

ମହାବଳବାଘ ଗୀତ ଶିଖ୍ବ ବୋଲି ତା କଥା ରକ୍ଷା କରି ନିଜ ମନକୁ ଚାରିଗୋଡ ଯାକ 
ଦେଖାଇ ଦେଲା । ଲୋକଟି ଦଉଡିରେ ବାଘର ଚାରିଗୋଡ ଓ ପିଠିକୁ ଚଉକଷ କରି ବାନ୍ଧି 
ପକାଇଲା | ତା'ପରେ ଢ଼େଙ୍କି ପାହାରରେ ତାକୁ ଖୁବ୍‌ ଜୋର୍‌ରେ ମାରିବାକୁ ଲାଗିଲା । 

ବାଘ ଢ଼େଙ୍କିପାହାର ଖାଇ ଜୀବନ ବିକଳରେ ପାଟିକଲା, ଭାଇ ! ଦୟାକରି ଛାଡିଦେ | 
ମୁଁ ଆଉ ଗୀତ ଶିଖିବି ନାହିଁ । 

କିନ୍ତୁ ତା' କଥା ଶୁଣୁଛି କିଏ ? ଲୋକଟି ଢ଼େଙ୍କି ପାହାରରେ ମାରିମାରି ତାକୁ ଶେଷ 
କରିଦେଲା | 

ରାଜା ଖବର ପାଇଲେ, ଲୋକଟି ସେହି ଦୁଷ୍ଠ ମହାବଳ ବାଘକୁ ମାରି ପକାଇଛି । ସେ 
ଖୁବ୍‌ ଖୁସି ହୋଇ ତାକୁ ଅନେକ ପୁରସ୍ାର ଦେଲେ ! ଶେଷରେ କହିଲେ, ତୁମର ଅନେକ 
ବଳ । ଆମ ରାଜ୍ୟର ସବୁଠୁ ବଡମଲ୍ଲ ସଙ୍ଗରେ ଲଢ଼େଇ କର ! ଜିଣିଲେ ଆହୁରି ଧନରତ୍ନ 
ଦେବି । 

୬୬ ଆସାମର କଥା ଓ କାହାଣୀ 


ହାତୀ ଓ ବାଘର ମରଣ ପରେ ଲୋକଟିର ସାହସ ବଢ଼ି ଯାଇଥଲା! ସେ ବଡ ମଲ୍ଲ 
ସଙ୍ଗରେ ଲଢ଼େଇ କରିବାକୁ ସଙ୍ଗେ ସଙ୍ଗେ ରାଜି ହୋଇଗଲା । 

ରାଜାଙ୍କ ଡାକରା ପାଇ ରାଜ୍ୟର ବଡ ମଲ୍ଲ ରାଜ ଉଆସକୁ ଆସିଲେ । ସେ ଉଆସ 
ଭିତରେ ରହିଲା । ରାତିରେ ବାଘକୁ ମାରିଥିବା ଲୋକଟି ସେହି ମଲ୍ଲ ସଙ୍ଗରେ ଦେଖାକରି 
କହିଲା, ଜାଣିଛୁ ? ମୁଁ ଗୋଟିଏ ଗୋଟିଏ ଚାପୁଡାରେ ଦୁଷ୍ଟ ହାତୀ ଓ ମହାବଳ ବାଘକୁ 
ଜୀବନରେ ମାରି ଦେଇଛି ! ତୁ କଣ ମୋ ସଙ୍ଗରେ ପାରିବୁ ? ଏକା ମାଡରେ ପ୍ରାଣ ଯିବ ! 
ଭଲ ଗତି ଥିଲେ ରାଜ୍ୟ ଛାଡ଼ି ପଳା ! ତୋର ମଙ୍ଗଳ ପାଇଁ କହୁଛି | ପଛକୁ ଆଉ ଦୋଷଦେବୁ 
ନାହିଁ । 

ଏକଥା ଶୁଣି ସେହି ମହାମଲ୍ଲର ହାଲୁକ ଶୁଖଗଲା । ରାତାରାତି ନଅର ଛାଡ଼ି ଭୟରେ 
ପଳାଇ ଗଲା । ପରଦିନ ଲଢ଼େଇ ବେଳ ହେବାରୁ ମହାମଲୁଲକୁ ଖୋଜା ପଡିଲା । କିନ୍ତୁ 
ସେତେବେଳେ ସେ ଆଉ ରାଜ୍ୟ ଭିତରେ ନଥୁଲା ¦ ରାଜା ଭାବିଲେ, ମହାମଲ୍ ଭୟରେ 
ପଳାଇ ଯାଇଛି । ତେଣୁ ସେ ହାତୀ ଓ ବାଘ ମାରିଥିବା ଲୋକକୁ ଅନେକ ପୁରସ୍ଟାର ଦେଇ 
ରାଜ୍ୟରେ ରଖିଲେ !। 

ଆସାମର ଵଥା ଓ କାହାଣୀ ୬୭ 


ପବନ ଯୋଗୁ ଶୀତ 


ଆସାମ ଦେଶରେ ଜଣେ ରାଜା ଥିଲେ ! ତାଙ୍କର ଅନେକ ରାଣୀ ଥିଲେ । କାଳକ୍ରମେ 
ରାଜାଙ୍କର ଅନେକ ପୁଅ ଝିଅ ହେଲେ । ସେମାନଙ୍କୁ ପାଠପଢ଼ାଇ ମଣିଷ କରିବା ପାଇଁ 
ରାଜା ଜଣେ ବଡ ପଡ୍ିତଙ୍କୁ ଡକାଇ ରାଜ ଉଆସରେ ରଖାଇଲେ । ଉଆସର ଗୋଟିଏ 
ସୁନ୍ଦର ଘରେ ପୁଅଖଝିଅଙ୍କୁ ପାଠ ପଢ଼ାଇବାର ବ୍ୟବସ୍ଥା ହେଲା ! 

ଏହିପରି ଭାବରେ କିଛିଦିନ କଟିଗଲା | ରାଜା ଦିନେ ପଣ୍ତିତଙ୍କର ପାଠପଢ଼ା ତନଖୁ 
କରିବାକୁ ଚାହିଁଲେ । ସେ ଉଆସର ପାଠପଢ଼ା ହେଉଥିବା ଘର ପାଖରେ ଆସି ଚୂପ୍ଚାପ୍‌ 
ଛିଡା ହେଲେ । 

ସେତେବେଳେ ପଡ୍ଥିତେ ରଜା ପୁଅମାନଙ୍କ ସଂସ୍କୃତ ଶିକ୍ଷା ଦେଉଥାନ୍ତି । ସଂସ୍କୃତ ଶ୍ରୋକପଢ଼ି 
ତାର ସରଳ ଅର୍ଥ କରି ବୁଝାଇ ଦେଉଅଛି । ଏହିପରି ଏକ ସଂସ୍କୃତ ଶ୍ଲୋକର ଅର୍ଥ ବୂଝାଇଲା 
ବେଳେ ପଣ୍ଚିତେ ରଜାପୁଅମାନଙ୍କୁ କହିଲେ, ବିଦ୍ଵାନମାନେ ଅମର ରହନ୍ତି । ରାଜାଙ୍କ ଅପେକ୍ଷା 
ପଣ୍ଡିତମାନେ ବେଶୀ ସମ୍ମାନ ପାଆନ୍ି । ରାଜା ନିଜ ଦେଶରେ କେବଳ ପୂଜା ପାଆନ୍ତି, କିନୁ 
ବିଦ୍ଵାନ ଓ ପଶ୍ଚିତମାନେ ସବୁ ଦେଶରେ ପୂଜା ପାଇଥାନ୍ତି । ପଞ୍ତିତମାନେ ବୁବି ବଳରେ ଗଛ 
ଶିଖରରୁ ମଧ୍ଯ ଆହାର ପାଆନ୍ତି 

ପଣ୍ଡିତଙ୍କର କଥାକୁ ରାଜା ପୁଅମାନେ ମନଧ୍ୟାନ ଦେଇ ଶୁଣୁଥାନ୍ତି । କିନ୍ତୁ ପଣ୍ଡିତଙ୍କ କଥା 
ରାଜାଙ୍କ ମନକୁ ପାଇଲା ନାହିଁ । ସେ ପଣ୍ଡିତଙ୍କ ପାନେ ଦେବା ପାଇଁ ସ୍ଥିର କରି ରାଜଦରବାରକୁ 
ଗଲେ । ସେଠାରେ ସିଂହାସନରେ ବସି ପଣ୍ଡିତଙ୍କୁ ଡକାଇ ପଠାଇଲେ । ପଣ୍ତିତ ଆସି ରାଜ 
ଦରବାରରେ ହାଜର ହେଲେ | ରାଜା ତାଙ୍କୁ ଦେଖି ରାଗରେ ଜଳି ଯାଇ କହିଲେ, ପଣ୍ଡିତେ ! 
ତୁମେ ମୋ ପୁଅଙ୍କୁ ଭୁଲ ପାଠ ପଢ଼ାଉ ଥିଲ । ତୁମେ କହିଲ, ରାଜା ଅପେକ୍ଷା ପଣ୍ତିତ ବଡ । 
ପୁଣି ପଣ୍ଚିତ କୁଆଡେ ଗଛ ଶିଖରରେ ଖାଦ୍ୟ ପାଇଥାନ୍ତି ବୋଲି କହିଲ । ଏଥୁପାଇଁ ତୂମକୁ 
ଦଣ୍ଡ ଦିଆଯିବ । 

ପଣ୍ଡିତେ ରାଜାଙ୍କ କଥା ଶୁଣି ଡରିଗଲେ । ତଥାପି କହିଳେ, ମହାରାଜ ! ସଂସ୍କୃତ 
ଶ୍ଲୋକରେ ସେପରି ଲେଖାଅଛି | ତାହା ମୁଁ ବୁଝାଇ ଦେଉଥଲି ! କୌଣସି କଥା ନିଜ ମନରୁ 
କହିନାହିଁ । 

ରାଜା ଆହୁରି ବିଗିଡି ଗଲେ ! ସେ କଟୁଆଳକୁ ଆଦେଶ ଦେଲେ, ଏହି ବୂଢ଼ା ପଶ୍ଡିତକୁ 
ବଣକୁ ନେଇ ଗୋଟିଏ ଗଛ ଡାଳରେ ବାନ୍ଧି ଝୁଲାଇ ଦିଅ! ସେ ଗଛ ଶିଖରରୁ କିପରି 
ଆହାର ଯୋଗାଡ କରି ପାରିବ, ସକାଳ ପାହିଲେ ଦେଖିବା 

ରାଜାଙ୍କ ଆଦେଶ ପାଳିତ ହେଲା । କଟୁଆଳ ପଣ୍ଡିତଙ୍କୁ ସଙ୍ଗରେ ନେଇ ଅଗନା ଅଗନି 
ବନସ୍ତ ଭିତରେ ଥିବା ଗୋଟିଏ ଉଚ୍ଚ ପିପ୍ପଳ ଗଛ ଡାଳରେ ବାନ୍ଧି ଝୁଲାଇ ଦେଇ ଆସିଲା । 

୬୮ ଆସାମର ଢଥା ଓ ଵାହାଣୀ 


କ୍ରମେ ରାତି ହେଲା । ମୁହଁକୁ ମୁହଁ ଦିଶିଲା ନାହିଁ । ବଣୁଆ ଜନ୍ଧୁମାନେ ରଡି ଛାଡିଲେ । 
ଏଣେ ମାଘ ମାସ । ଶୀତଳ ପବନ ବହୁଥାଏ । ପଣ୍ଡିତେ ଗଛ ଡାଳରେ ଖୁଲୁଖଝୁଲୁ ଥରିବାକୁ 
ଲାଗିଲେ । ଜୀବନ ବିକଳରେ ମନେ ମନେ ଭୈରବ ମନ୍ତ୍ର ଜପିଲେ | 

ଅଧରାତିରେ ଏକ ବିଚିତ୍ର ଘଟଣା ଘଟିଲା ! ପଣ୍ତିତ ଦେଖିଲେ, ଗଛତଳେ ଦୁଇଜଣ 
ଯକ୍ଷ ଆସି ଛିଡା ହୋଇଛନ୍ତି । ସେମାନଙ୍କ ଆଗରେ ସୁନା ମୋହର ଭର୍ଭି ହୋଇଥିବା କଳସଟିଏ 
ଅଛି । ସେମାନେ ସେମାନଙ୍କ ମଧ୍ଯରେ ସେହି ସୁନା ମୋହରକୁ ଦୁଇଭାଗ କରି ବାଣ୍ଟି ନେବାକୁ 
ବସିଛନ୍ତି 

ସୁନା ମୋହର ଭାଗ ବାଣ୍ୁ ବାଣ୍ୁ ଜଣେ ଦକ୍ଷ କହିଲା, ଆଜି ଭାରି ଶୀତ ଜଣା ପଡୁଛି । 
ମାଘ ମାସଟା ନାଁ, ସେଥୁପାଇଁ ଏ କାଲୁଆ ଶୀତ ପଡିଛି । 

ଏହା ଶୁଣି ଦ୍ଵିତୀୟ ଯକ୍ଷ କହିଲା, ମାଘ ମାସ ଯୋଗୁ ନୂହେଁ, ଆକାଶରେ ମେଘ ଘୋଟି 
ଥିବାରୁ ଶୀତ ପଡିଛି । 

ଜଣେ କହିଲା, ମାଘ ମାସ ପାଇଁ ଶୀତ ହେଉଛି | ଆର ଜଣକ ନିଜ କଥାରେ ଅଟଳ 
ରହି କହିଲା, ଆକାଶରେ ମେଘ ଘୋଟି ଥିବାରୁ ଶୀତ ହେଉଛି । ଏହି ବିଷୟ ନେଇ 
ଉଭୟଙ୍କ ମଧ୍ଯରେ ଯୁକ୍ତିତର୍କ, ମାଡଗୋଳ ଚାଲିଲା । 

ଠିକ୍‌ ଏତିକିବେଳେ ଉଭୟ ଯକ୍ଷ ମଣିଷ ଗନ୍ଧ ପାଇ ମାଡଗୋଳ ବନ୍ଦ କଲେ | ସେମାନେ 
ଦେଖିଲେ, ଗଛ ଡାଳରେ ସତକୁ ସତ ମଣିଷଟିଏ ଝୁଲୁଛି । ସେ ଦୁହେଁ ମଣିଷକୁ ମଧ୍ଯସ୍ଥ 
ମାନି କହିଲେ, ଆଜି ଭୀଷଣ ଶୀତ ପଡିଛି, ଏ ଶୀତ ମେଘ ପାଇଁ ପଡ଼ିଛି କି ମାଘ ମାସ 
ପାଇଁ ପଡିଛି ଠିକ୍‌ ଭାବରେ ବିଚାର କରି କହ । ତୋ” ଉତ୍ତର ଆମ ମନକୁ ପାଇଲେ, 
କଳସକ ଯାକ ସୁନା ଦେବୁ । କିନ୍ତୁ ଭୁଲ୍‌ଭାଲ କରି କହିଲେ ଜୀବନ ପାଇବୁ ନାହିଁ । ଗଛ 
ଡାଳରେ ରହି ଆମ ସୁନାକୁ ଚାହିଁବାର ପ୍ରତିଫଳ ପାଇବୁ । 

ପଣ୍ତିତେ ବିଷମ ଧନ୍ଦାରେ ପଡିଲେ । ତଥାପି ଧୈର୍ଯ୍ୟ ନ ହରାଇ ଭାବିଚିନ୍ତି କହିଲେ, 
ହେ ଯକ୍ଷମାନେ, ମନ ଦେଇ ଶୁଣ | ଆଜିର ଶୀତ ମେଘ ପାଇଁ ନୁହେଁ କି ମାଘ ମାସ ପାଇଁ 
ନୁହେଁ। ପବନ ବହୁ ଥିବାରୁ ଶୀତ ହେଉଛି । 

ପରସ୍ମର ମଧ୍ଯରେ ଗଣ୍ଡଗୋଳ କରୁଥିବା ଯକ୍ଷ ଦୁଇଜଣ ପଣ୍ଡିତଙ୍କ କଥା ଶୁଣି ଶୀନ୍ତ 
ହେଲେ | ତାଙ୍କ କଥା ସେମାନଙ୍କ ମନକୁ ପାଇଲା ! ସେମାନେ ପଶ୍ତିତଙ୍କୁ ଗଛ ଡାଳରୁ 
ଉଦ୍ଧାର କରି ଆଣିଲେ | ଗଛ ତଳେ ନିଆଁ ଜାଳି ତାଙ୍କୁ ସେକାସେକି କରି ସୁସ୍ଥ କଲେ ! ମିଠା 
ଫଳ ଖାଇବାକୁ ଦେଇ ତାଙ୍କ କ୍ଷୁଧା ନିବାରଣ କଲେ | ରାତି ପାହି ଆସୁଥିବା ଦେଖି, ପଶ୍ଚିତଙ୍କ 
ସୁନ! ମୋହର କଳସଟି ଦାନ କରି ଦେଇ ଚାଲିଗଲେ ¦ 

ଆସାମର କଥା ଓ କାହାଣୀ ୬୯ 
a ଦୁଇ = 


ଯକ୍ଷ ଯୁଗଳଙ୍କ ସାହାଯ୍ୟରେ ବନ୍ଧନରୁ ମୁକ୍ତ ହୋଇ, ଖାଇ ପିଇ ସୁସ୍ଥ ହୋଇ ପଣ୍ତିତେ 
ସୁନା କଳସକୁ ସଙ୍ଗରେ ନେଇ ରାଜାଙ୍କ ପାଖରେ ପହଞ୍ଚିଲେ ! ରାଜା ଭାବିଥିଲେ, ପଶ୍ିତେ 
ଯମପୂରକୁ ଯାଇଥିବେ ! ତାଙ୍କୁ ସୁସ୍ଥ ଦେହରେ, ହସ ହସ ମୁହଁରେ ଛିଡା ହୋଇଥିବା ଦେଖି 
ଆଶ୍ଚର୍ଯ୍ୟ ହେଲେ ! 

ପଣ୍ତିତେ ଛାଡିବ ପତ୍ର ନୁହଁନ୍ତି । କହିଲେ, ମହାରାଜ ! ସଂସ୍କୃତ ଶ୍ଲୋକ ସତ ହେଲା। ମୁଁ 
ଗଛ ଡାଳରେ ଥାଇ ଆହାର ପାଇଲି । ପୁଣି ସୁନା କଳସ ମଧ୍ଯ ପାଇଲି । ଏହାପରେ ସେ 
ରାତିର ଘଟଣା ସବୂ ଗୋଟି ଗୋଟି କରି ଫିଟାଇ କହିଲେ । ଅବଶେଷରେ ଜଣାଇଲେ, 
ମହାରାଜ ! ମୋ ଭଳି ଲୋକ ଶ୍ଲୋକ ପଢ଼ି ସାମାନ୍ୟ ଏକ ଉତ୍ତର ଦେବାରୁ ଯଦି ଏତେ 
କଥା ପାଇଲି, ମୋଠାରୁ ବଡ ପଶ୍ଜିତମାନେ ଆଉ କଣ ପାଇବେ ନାହିଁ, ସେ କଥା ଭାବି 
ଦେଖନ୍ତୁ । 

ରାଜା ସବୁ କଥା ଶୁଣିଲେ । ସୁନା ମୋହର ଦେଖି ପଶ୍ତିତଙ୍କ କଥା ସତ ମଣିଲେ । 
କହିଲେ, ସବୁ ମୋର ଭୁଲ୍‌ ! ସଂସ୍କୃତ ଶ୍ଲୋକରେ ଯାହା ଲେଖା ଅଛି ସବୁ ସତ । 

ଏଥର ରାଜା ପଣ୍ଡିତଙ୍କୁ ଅଧ୍ଵକ ଦକ୍ଷିଣା ଦେଇ ଉଆସ ଭିତରେ ଆରାମରେ ରଖିଲେ । 

ପଣ୍ଡିତେ ମନକୁ ମନ ଗୁରୁ ଗୁରୁ କରି ଗୀଉଥିଲେ- 

“ ମାରେ ନୁହେଁ କି ମେଘେ ନୁହେଁ 
ପବନ ବହିଲେ ଶୀତ ହୁଏ ।” 

୭୦ ଆସାମର ଵକଥୀ ଓ ଜାହାଣୀ 
ପଦ୍ଧିନୀ 

ଆସାମ ଦେଶର ଗୋଟିଏ ଗାଁରେ ଦୁଇଜଣ ବାପାମା ଛେଉଣ୍ଡ ଭାଇ ଭଉଣୀ ରହୁଥିଲେ ! 
ଭାଇର ନାଁ ମୋହନ ଓ ଭଉଣୀର ନାଁ ପଦ୍ମିନୀ । ଭାଇ ଭଉଣୀକୁ ଅତି ଯତ୍ନରେ ପାଳିପୋଷି 
ବଡ କଲା | ଦୁହେଁ ଦିହିଙ୍କୁ ଖୁବ୍‌ ଭଲ ପାଉଥିଲେ ! 

ସେମାନଙ୍କ ବାଡି ପଛପଟେ ପଦ୍ଧ ପୋଖରୀଟିଏ ଥାଏ ! ତହିଁରେ ସୁନ୍ଦର ସୁନ୍ଦର ପଦ୍ଧଫୁଲ 
ଫୁଟୁଥାଏ । ସେହି ପୋଖରୀକୁ ସରଗର ଅପ୍ସରୀମାନେ ଗାଧୋଇବା ପାଇଁ ଆସନ୍ତି । ଶନିବାର 
ଓ ମଙ୍ଗଳବାର ଦିନ ସେଠାକୁ ସୁନାର ନାଆ ଆସେ । ଅପସରୀମାନେ ପୋଖରୀରେ ଗାଧୋଇ 
ପଦ୍ମଫୁଲ ତୋଳି ଜୂଡାରେ ଖୋଷନ୍ତି । ପଦ୍ଧଫୁଲରେ ବେଶ ହୋଇ ଜଳକ୍ରୀଡା କରନ୍ତି । 
ଗଲାବେଳେ କହନ୍ତି- ଯିଏ ଆମ ପୋଖରୀର ପଦ୍ଧଫୁଲରେ ହାତ ଦେବ, ତାର ମରଣ 
ହେବ ! 

ଗାଁ ଲୋକମାନେ ସେହି ପୋଖରୀକୁ “ଦିଅଁ ପୋଖରୀ” କହି ଡରନ୍ତି । ଭୁଲ୍‌ରେ ସୁଦ୍ଧା 
ତାର ପାଖ ମାଡନ୍ି ନାହିଁ! 

ଦିନେ ମୋହନ ତାର ଭଉଣୀ ପଦ୍ଧିନୀକୁ ପାଖରେ ବସାଇ କହିଲା, ମୋର ସୁନା 
ଭଉଣୀଟା ପରା | ତୁ କେବେହେଲେ ଆମ ବାଡି ପଛପଟ ଦିଅଁ ପୋଖରୀକୁ ଯିବୁ ନାହିଁ କି, 
ସେ ପୋଖରୀର ପଦ୍ଧଫୁଲ ତୋଳିବୁ ନାହିଁ । ମୋ କଥା ମନେ ରଖୁଥିବୁ । ସେଠାକୁ ଗଲେ 
ଅମଙ୍ଗଳ ହେବ ! 

ପଦ୍ଧିନୀ ଭାଇର କଥା ମାନି ଦିଅଁ ପୋଖରୀକୁ ଗଲା ନାହିଁ । କିନଧ କିଛି ଦିନ ପରେ 
ଭାଇର କଥା ଭୁଲିଗଲା | ବାଡି ପଛପଟେ ଥିବା ପଦ୍ଧପୋଖରୀର ଫୁଟିଲା ପଦ୍ଧଫୁଲ ଦେଖି 
ସେ ଲୋଭେଇ ଗଲା । ସେ ପୋଖରୀ ପାଣିରେ ପଶି ପଦ୍ମଫୁଲ ତୋଳିଲା ଓ ଜୁଡାରେ 
ଖୋଷିଲା । ଏହାପରେ ତା ଦେହ ଝିମେଇ ଗଲା । ସେ ପ୍ରାଣ ବିକଳରେ ଘରକୁ ଧାଇଁଲା । 
କିନ୍ଧୁ ଘର ଭିତରେ ପଶିବା ପୂର୍ବରୁ ତା” ପ୍ରାଣବାୟୁ ଉଡିଗଲା । 

ସେତେବେଳେ ପଦ୍ଧିନୀର ବଡ ଭାଇ ମୋହନ ଘରେ ନଥିଲା । ବିଳମ୍ବରେ ଘରକୁ 
ଫେରି ଦେଖିଲା, ଦୁଆର ମୁହଁରେ ସାନ ଭଉଣୀ ପଦ୍ଧିନୀ ଅଚେତ ହୋଇ ପଡିଛି । ସେ ତାକୁ 
ଦୁଇ ହାତରେ ଟେକି ନେଇ ଘର ଭିତରେ ବିଛଣାରେ ଶୁଆଇ ଦେଲା । ନିଆଁ ଜାଳି ସେକ 
ଦେଲା | ତଥାପି ପଦ୍ଧିନୀର ଚେତା ଫେରିଲା ନାହିଁ । ପଦ୍ଧିନୀର ବିହଣାରେ ବସି ଅନେକ 
କନ୍ଦାକଟା କଲା ଓ ଦିଅଁ ଦେବତାଙ୍କୁ ଡାକିଲା। ତଥାପି ପଦ୍ଧିନୀ ଆଖୁ ନ ଫିଟାଇବାରୁ, 
ଘରର ଦୁଆର ଝରକା ବନ୍ଦ କରି ଦେଇ ମନ ଦୁଃଖରେ ସନ୍ନ୍ୟାସୀ ହୋଇ ଚାଲିଗଲା । 

ଏହିପରି ଭାବରେ କିଛି ମାସ ବିତିଗଲା । 

ଆସାମର ଵଥା ଓ ଵାହାଣୀ ୭୧ 


ଦିନେ ସେ ଦେଶର ରାଜା ପାରିଧ୍ବରେ ବାହାରି ପଦ୍ଧିନୀ ଘର ବାଟ ଦେଇ ଚାଲି 
ଯାଉଥିଲେ | ତାଙ୍କୁ ଶୋଷ ଲାଗିବାରୁ ହାତୀରୁ ଓହ୍ଲାଇ ପାଣି ପିଇବା ପାଇଁ ପଦ୍ଧିନୀ ଶୋଇଥିବା 
ଘର ଭିତରେ ପଶିଲେ । ଦେଖିଲେ, ଘର ଭିତରେ କେହି ନାହାନ୍ତି । ଅଗଣାରେ ଅନାବନା 
ଗଛ ଭର୍ଭି ହୋଇ ଯାଇଛି । ଗୋଟିଏ ଘରର କବାଟ ବନ୍ଦ ଥଲା ! ରାଜା ନିକ ହାତରେ 
କବାଟ ଫିଟାଇ ଦେଖିଲେ, ବିଛଣାରେ ଦିବ୍ୟ ସୁନ୍ଦରୀ ଝିଅଟିଏ ଶୋଇଛି । ତାର ରୂପ 
ଦେଖି ରାଜା ମୁଗ୍ଧ ହେଲେ ଓ ବିଛଣା ପାଖରେ ଛିଡା ହୋଇ ତାକୁ ଡାକିଲେ । ତଥାପି 
ସେହି ସୁନ୍ଦରୀ କନ୍ଯାର ନିଦ ଭାଙ୍ଗିଲା ନାହିଁ। ତେଣୁ ହାତ ଲଗାଇ ପଦ୍ଧିନୀକୁ ହଲାହଲି 
କଲେ । ଏତିକି ବେଳେ ପଦ୍ଧିନୀର ଜୁଡାରୁ ପଦ୍ଧଫୁଲଟି ଖସି ପଡିଲା | ପଦ୍ଧଫୁଲ ତଳେ ଖସି 
ପଡିବାରୁ ପଦ୍ଧିନୀର ଚେତା ଫେରିଲା । ସେ ଉଠି ବସି ଆଖ ମନ୍ଜିଲା । ତା ଭାଇ ପରିବର୍ର୍େ 
ଅନ୍ୟ ଜଣେ ଲୋକକୁ ଦେଖି ବିଚଳିତ ହେଲା । ରାଜା ତାକୁ ଅନେକ ପ୍ରକାର ବୁଝାସୁଝା 
କରି ସଙ୍ଗରେ ନେଇ ଉଆସକୁ ଗଲେ । କିଛି ଦିନ ପରେ ତାକୁ ବିବାହ କରି ରାଜ୍ୟର 
ପାଟରାଣୀ କଲେ । 

ରାଜ୍ୟର ପାଟରାଣୀ ହେଲେ ବି ପଦ୍ଧିନୀର ମୁହଁରେ ହସ ନଥାଏ । ସେ ଭାଇ କଥା 
ମନେ ପକାଇ କାନ୍ଦେ । ରାଜା ଦିନେ ବି ପଦ୍ଧିନୀର ମୁହଁରେ ହସ ଦେଖି ପାରିଲେ ନାହିଁ। 
ତାକୁ ହସାଇବା ପାଇଁ ଅନେକ ଚେଷ୍ଟା କଲେ | କିନ୍ତୁ କିଛି ଫଳ ହେଲା ନାହିଁ । 

ଏହିପରି ଭାବରେ କିଛିଦିନ କଟିଗଲା । ପଦ୍ଧିନୀର ପୁଅଟିଏ ହେଲା ! ଦିନେ ପ୍ରାସାଦର 
ଗୋଟିଏ କୋଣରେ ସୋରିଷ ଗଦା ହୋଇଥାଏ । ରାଜା ଅସାବଧାନ ବଶତଃ ସୋରିଷ 
ଉପରେ ପାଦ ପକାଇ ଖସି ପଡିଲେ । ବାପା ପଡିଯିବା ଦେଖି ପୁଅ କାନ୍ଦି ଉଠିଲା ! ପଦ୍ଧିନୀ 
ଏକାନ୍ଦ ଦେଖି ଘଟଣା ସ୍ତଳରେ ଉପସ୍ଥିତ ହେଲା । ସେ ମନକୁ ମନ ପୁଅକୁ ଦେଖି ପ୍ରକାଶ 
କଲା, ତୁ ଯେମିତି ବାପାର କଷ୍ଟ ଦେଖି କାନ୍ଦୁଛୁ, ମୁଁ ସେପରି ମୋ ଭାଇ ପାଇଁ କାନ୍ଦୁଛି ! 

ପଦ୍ଧିନୀର କଥା ରାଜାଙ୍କ କାନରେ ପଡିଲା । ଏତେ ଦିନ ପରେ ରାଜା ପଦ୍ଧିନୀର ମନ 
କଷ୍ଟ କଥା ବୁଝିଲେ । ଭାଇ ସଙ୍ଗରେ କିପରି ଭଉଣୀର ଭେଟ କରାଇବେ, ସେହି କଥା 
ଚିନ୍ତା କଲେ । ଶେଷକୁ ସ୍ଥିର କଲେ, ଉଆସ ପ୍ରାଙ୍ଗଣରେ ପୋଖରୀ ଖୋଳାଇବେ ! ସେହି 
ପୋଖରୀ ଯିଏ ଖୋଳିବା ପାଇଁ ଆସିବ, କୋଦାଳରେ କୋଦାଳେ ମାଟି ତାଡିଲେ ଗୋଟିଏ 
ସୁନା ମୋହର ପାଇବ । ପୋଖରୀ ପାଖରେ ପଦ୍ଧିନୀର ପଥର ମୂର୍ଭି ତିଆରି କରି ରଖିବେ । 
ମାଟି ତାଡି ଅମୁଲ ମୂଲ ପାଇବା ପାଇଁ ରାଇଜ ଯାକର ଲୋକ ଆସିବେ ! ଏଇ ସୁଯୋଗ 
ନେବା ପାଇଁ ପଦ୍ଧିନୀର ଭାଇ ମଧ୍ୟ ଆସିବ । ପୋଖରୀ ପାଖରେ ଭଉଣୀର ପଥର ମରି 
ଦେଖି ତାକୁ ନିଶ୍ଚୟ ଚିହ୍ନିବ । ସେପରି ହେଲେ ଲୋକ ଲଗାଇ ତାକୁ ଡକାଇ ଆଣିବେ । 

ରାଜାଙ୍କର ଆଦେଶ ଅନୁସାରେ ରାଜ୍ୟରେ ଡେଙ୍ଗୁରା ଦିଆଗଲା । ପୋଖରୀ ଖୋଳା 
ହେଉଥିବା ସ୍ଥାନ ପାଖରେ ପଦ୍ଧିନୀର ପଥର ମୁର୍ଭି ରଖାଗଲା ! ଜଣେ ଜଗୁଆଳ ମୂଝି ମୁର୍ଭି ପାଖରେ 
ପହରା ଦେଲା |! 

୭୨ ଆସାମର କଥା ଓ କାହାଣୀ 


ଡେଙ୍ଗରା ଶୁଣି ରାଜ୍ୟରୁ ଦଳଦଳ ଲୋକ ଆସି କୋଦାଳରେ ମାଟି ହାଣିବାକୁ ଲାଗିଲେ । 
କୋଦାଳେ ମାଟିକୁ ଗୋଟିଏ ସୁନା ମୋହର ପାଇ ଖୁବ୍‌ ଖୁସି ହେଲେ । 

ଦିନେ ଜଣେ ସନ୍ଧ୍ଯାସୀ ଆସି ପୋଖରୀ ଖୋଳା ହେଉଥିବା ସ୍ଥାନ ପାଖରେ ପହଞ୍ଚିଲେ ¦ 
ସେ କୋଦାଳ ନେଇ ମାଟି ନହାଣି, ପଦ୍ଧିନୀର ପଥର ମୁର୍ଭି ପାଖରେ ଛିଡା ହୋଇ କାନ୍ଦିବାକୁ 
ଲାଗିଲେ । ଏହା ଦେଖି ପ୍ରହରୀ ତାଙ୍କୁ ନେଇ ରାଜାଙ୍କ ପାଖକୁ ନେଇଗଲା । ରାଜା ବୁଝିଲେ, 
ସେହି ସନ୍ଧ୍ୟାସୀ ଜଣକ ନିଶ୍ଚୟ ପଦ୍ଧିନୀର ଭାଇ ହୋଇଥିବ । ସେ ସନ୍ଧ୍ୟାସୀଙ୍କୁ ଆଦର କରି 
ସ୍କାନ କରିବାକୁ ସୁଗନ୍ଧ ଜଳ ଦେଲେ | ଏହାପରେ ତାଙ୍କୁ ନୂଆ ଲୁଗା ପିନ୍ଧାଇ ଭୋଜନ ପାଇଁ 
ସଙ୍ଗରେ ନେଲେ । 

ଉଆସ ଭିତରେ ସନ୍ଧ୍ଯାସୀଙ୍କୁ ଦେଖି ପଦ୍ମିନୀ ସଙ୍ଗେ ସଙ୍ଗେ ତାଙ୍କୁ “ଭାଇ” ବୋଲି 
ଚିହ୍ନିଲା ଓ ପାଖକୁ ଧାଇଁଆସି କୂଣ୍ଢାଇ ପକାଇଲା ! 

ସନ୍ଧ୍ୟାସୀ ମଧ୍ଯ ତାଙ୍କ ଭଉଣୀ ପଦ୍ଧିନୀକୁ ରାଜ ଉଆସ ଭିତରେ ଦେଖି ଖୁସି ହେଲେ । 
କହିଲେ, ଭଉଣୀ, ତୁ ବଞ୍ଚିଛୁ ? ତୋତେ ଏପରି ଭାବରେ ଦେଖିବି ବୋଲି ଜୀବନରେ 
ଆଶା ନଥିଲା । ସେଥୁପାଇଁ ଘର ଛାଡି ସନ୍ଧ୍ୟାସୀ ହୋଇ ବୁଲୁଥିଲି । ଆଜି ଖୁବ୍‌ ଖୁସିର ଦିନ | 

ରାଜା ପାଖରେ ଛିଡା ହୋଇ ଭାଇ ଭଉଣୀଙ୍କର ଏ ଅପୂର୍ବ ମିଳନକୁ ଉପଭୋଗ 
କରୁଥିଲେ । ଅନେକ ଦିନ ପରେ ତାଙ୍କ ପାଟରାଣୀ ପଦ୍ଧିନୀ ମୁହଁରେ ହସ ଦେଖି ଖୁସି 
ହେଲେ ଓ ରାଜ୍ୟରେ ଆନନ୍ଦ ଉତ୍ସବର ଘୋଷଣା କଲେ । 

ନୀଳକଜଣ୍ଡଙ୍କ ସାହିତ୍ୟରେ 
ଓଡ଼ିଶାର ଧର୍ମ ଓ ଓ ସଂସ୍କୃତି 


ରାରତତ୍ରୀ ମନନୀଷ୍ରୀଙ୍କ 
ଛତ୍ରିହା୍ପ ଦୃଷ୍ଟି ଓ ଦର୍ଶନ 


¥ ଆସାମର 


କଥା ଓ କାହାଣୀ | 


ଭାରତୀୟ ସାହିତ୍ୟ କେନ୍ଦ୍ର 


E> ଏଲ / ୩୮୨, ବରମୁଣ୍ଡା ହାଉସିଂ ବୋର୍ଡ଼ କଲୋନୀ 

